
“ठु पॉइंट...'च्या संदर्भात कोंकणी चळवळ 


eraat मावजो 


त त्वज्ञानी जाणवयांनी संवसाराची व्याख्या सांगून जाली. 
आतां मुद्दो आसा तो - ती व्याख्या बदलपाचो' अशें 
कार्ल मार्क्स सांगता. इतलें सांगून युगांक नायक हांणी आपणाले 
कोंकणी चळवळीच्या ध्येय धोरणाविशींचे विचार प्रखरतायेन 
उकतायल्यात. ह्या विशयाचेर वेगळे तरेचो विचार पयलेच खेपेक 
HRA खातीर युगांकाचें हांव 
अभिनंदन करतां. ' 

आज dx कोंकणी 
चळवळीचे स्वरूप साहित्यीक 
आनी वैचारीक उरलें. तिका 
अधिभोतिकतायेचें अधिश्ठान 
दिवपाचो विचार केन्नाच फुडें 
आयलो ना. पुर्शी पावंड्यार 
कोंकणी लेखकांनी वावर जरूर 
केला. बिर्लाच्या जुवारी 
कॅमिकल्साक विरोध करण्यां 
मदीं रवीन्द्रबाब आघाडीचेर 
आसले. “नायलॉन ६६' आड 
जाल्ल्या आंदोलनांत 
पुंडलीकबाब सक्रीय आसले. 
कोंकण रेल्वे दर्यादेगे 
लागशिल्ल्यान नाका म्हूण 
मागणी करण्यांत हांव फुडें 
आसलों. दत्ता दा. नायक 
हांणी समता आंदोलन 
चलोवपाक फु डाकार 
घेतिल्लो. pm अण्वीक 
प्रकल्पाक विरोध करपांत 
प्रशांत नायक आनी रत्ना दिवकार फुडें आसलीं. पूण कोंकणी चळवळी 
कडेन हो संबंद जोडूंक येना. विद्यार्थी आंदोलनांत दिलीप बोरकार, 
श्रीधर कामत, संदेश प्रभुदेसाय हांचें नेतृत्व लाबिल्लें. सोयरू वेळीप 
उटा आंदोलनांत वाबुरले आनी श्रीधर कामत बांबोळकारांनी 
माकडमाऱ्यां खातीर आवाज काडलो म्हूण ताचें Wa कोंकणी 
चळवळीक दिवंक मेळना. ते नदरेन युगांकान कोंकणी चळवळीचे हे 
त्रुटीचेर योग्य भाश्य केलां. अर्थीक घडामोडी वा समाजीक उठावांचो 
सांगोड आयज वेर कोंकणी चळवळी कडेन घालप केन्ना जालें ना. 
तसो विचारच कोणें केलो ना. 

कोंकणी चळवळ ही फकत भाशीक चळवळ वा साहित्यीक चळवळ 
अशेंच लेखपी आमचे मदीं चड लोक आसात. म्हाका उगडास 

जाता, १९६९ त सुमार आसुंये - कोंकणी चळवळ निकतीच उबी 
जाताली. शिबिरांचे आनी बसकांचें आयोजन जातालें तेन्ना हांव 
समजतालों, “हांव लेखक. म्हाका साहित्यकारण लागता, भाशाकारण 
लागना.' पूण एक दीस शंकर TSIM म्हजे कान धरले, तेन्ना 
म्हजे AS उकते जाले. ते उपरांत आनीक एक दिश्टावो म्हाका 
जालो तो म्हळ्यार 
साहित्यकारण आनी 
भाशाकारण हांचे परसूय AVS 
तत्व म्हळ्यार समाजकारण. 
पूण चळवळींतले सगलेच तशें 
मानिनात अशें ना. देखून 
समाजीक चळवळींतलो 
आमचो सगल्यांचो सहभाग 
हो भौशीक थारना आनी 
कोंकणी चळवळीचो वांटो 
जायना. तो फकत व्यक्तिगत 
पावंड्यार केल्लो वावर अशेंच 
समजुचें पडटा. 

कोंकणी प्रजेचो आवाज 
स्थापन करपी लेखकच 
आसले. तेन्नाचे मुखेलमंत्री 
प्रतापसिंग राणेन कोंकणी 
विशीं काडिल्ले अनुदार 
उद्‌गार आनी कोंकणीची 
केल्ली अवहेलना सोंसणुके 
भायली जाल्ल्यान तिडकल्ले 
कोंकणी मोगी एका दिसाच्या 
उल्याक ओ दिवन दोनेक 
हजारांचे संख्येन पणजेंत एकठांय आयले आनी तांणी सचिवालयाचेर 
मोर्चा व्हेलो. संचारबंदी मोडली म्हण देडेक हजार लोकांक अटक 
करून उपरांत सोडून दिले. कोंकणी मोगींचो हो उत्स्फूर्त प्रतिसाद 
पळोवन हे लोकभावनेचो राजकी फायदो उठोवपाचे नदरेन अनेक 
विरोधी पक्ष कोंकणी प्रजेचो आवाजाचे बोटीर ect उपरांतचो 
इतिहास सगल्यांकच खबर आसा. कोंकणी चळवळ कोंप्रआच्या 
आंदोलना पुरती राजकी चळवळ जाली. राजभास कायदो पारीत 
जालो आनी 'भटो भटो, आपल्यो वाटो' करीत सगले फापसले. पूण 
ते पयलीं कोंप्रआन राजकी पक्ष जावन राजकारणांत सक्रीय जावचें 
अशे तरेचो प्रस्ताव मुखार आयिल्लो. लोकांच्या मागण्यांनी तो 
आयिल्लो. माथानी साल्दान्य सारक्या इश्टांचो तेंकोय आसलो. 


पूण पुंडलीकबाब आनी हांव दोगूय त्या मुडांत नासले. ५५५ दिसांच्या 
आंदोलनांत आमची सर्जक शक्त कशी खर्चाक पडली ताची जाणीव 
आशिल्ल्यान आमी आमची साहित्यीक किर्द राजकारणाक पुरायेन 
ओंपूंक तयार नासले. तरिकूय रवीन्द्रबाबाच्या आगऱ्याक लागून 
आमी एक मदलो मार्ग वेंचलो आनी उदयबाबाक पक्षीय राजकारणांत 
सक्रीय दवरपा खातीर तशेंच पक्षां भितर रावन कोंकणीचो प्रेशर ग्रूप 
म्हण वावुरपा खातीर आमी म्हळ्यार उदयबाब, पुंडलीकबान, 
दिलीपबाब, दत्ताबाब आनी ere धरून आनिकूय लेखकांनी काँग्रेस 
प्रबेश केलो. पूण दुर्देबान ते फुडले बेंचणुकेंत उदयबाबा कडेन काँग्रेसीचें 
फुडारपण वचत हे भिरांतेन तांकां तिकेट दिवपा वेळार केल्लीं नाटकां 
आनी तत्वशुन्यांचे खोगीर भरतेंत आमचो घुस्मटमार जावन आमी 
भायर सरले. पूण कोंकणी चळवळ ही आमचे खातीर सदांच 
आस्मितायेची आनी संस्कृतायेचीच चळवळ उरली. 
अस्तित्वाच्या संघर्शांतल्यान उप्रासपी मुल्यां समाज वेवस्थेचें 
मुळावण घालतात अशें युगांक म्हणटा तें सामकें खरें. हीं मुल्यां 
म्हळ्यारच आमचे संस्कृतायेचें अधिश्ठान. तरणे पिरायेचेर हांव कोंकणी 
चळवळी कडेन आकृश्ट जावपाचें मुखेल कारण म्हळ्यार ही भेदभाव 
ferra चळवळ आसली. पुंडलीकबाब, तानाजीबाब, प्रकाशबाब 
पाड़गांबकार, हेय हे चळवळींत तितलेच खातीर रमूंक पावले. म्हाका 
आजून तीं बेलंगा वा पिलार जावपी शिबिरां घट्ट याद आसात. 
बेलंगा देवळाच्या प्राकारात थंयचे भट-बामण रांदता-वाडटाले आनी 
पाद्री सयत आमचे जायते क्रिस्तांव भाव आसरमांडी घालून शिरतेर 
बाडिल्लें जेवण भुरकायताले. तशेच, पिलारच्या शिबिरांत पाद्रीपण 
शिकपी भुरगे कायलींत तळिल्लें नुस्ते आगरो करून आमकां वाडटाले. 
देखून म्हजो भावार्त आसा की गोंयांतली सगळ्यांत चड सेक्युलर 
आनी पुरोगामी चळवळ म्हळ्यार एकमेव कोंकणी. 
कोंकणी चळवळी कडेन राजकी व्हिजन नाशिल्लें अशें युगांकाक 
दिसता, ताचे कडेन मात हांव सहमत ना. तें आशिल्लें देखूनच 
कोंकणीन साहित्य अकादेमीची मान्यताय, राजभास कायदो आनी 
आठवे वळेरेंत सुवात जोडली आनी घटकराज्य झोमून घेतलें. चळवळ 
घाणली ती इतलींय जेता जोडले उपरांतच्या काळार. आदल्या काळार 
जेन्ना सम्राट परराज्यार घुरी घालून भूंय संपादन करताले तेन्ना जैत 
मनोबन थंड बसनासले; तर ते भुंयेचें पुनर्वसन करप आनी थंयच्या 
भूंयपुतांचो विस्वास संपादन करप हाचेर भर दिताले. तेन्नाच जोडिल्लें 
जैत सार्थकी लागतालें आनी थीर जातालें. अशे तरेचो भूंयपुतांच्या 
हितराखणेचो वावर फुडें व्हरपाक आमी उणे पडले खरे. हाचो अर्थ 
आमी हात कामरून बशिल्ले अशें कोणें समजुचें न्हय. इतिहास 
धवळून पळयल्यार कळटलें - 'नीज गोंयकार' वा tila हितराखण 
मंच' सारक्यो संघटना बांदून भूंयपुतांच्या प्रस्नाक हात घालपाचें काम 
मदीं मदीं हातांत घेताले - तोय कोंकणी चळवळीचोच वांटो आसलो. 
काँग्रेस वा इतर राष्ट्रीय पक्षांक गोंयचें आनी कोंकणीचें पडून वचूंक 
ना हें होलमल्लें तेन्ना रवीन्द्रबाबांनी फुडाकार घेवन 'लोकपक्ष' हो 
राजकी पक्ष स्थापन केलो. थळावे प्रस्न सुटावे जावपा खातीर थळावे 


पक्षच जाय हे भावनेंतल्यान केल्ल्या वावराक लोकांनी फाटच 
दाखयली. हाचीं कारणां सोदतां तेन्ना म्हाका जाणवता तें अशें - 
आमी एकाच वेळार अनेक विशय घेवन वावुरतात. आमकां गोंयकारांक 
मतांतराचो आदर करूंक कळना. ताका लागून एखादरो विशय दुसर्‍्याक 
नाकसुरो गेलो की तो Gah दुस्मान लेखता. देखीक - एन 
शिवदास हो निश्‍्ठावंत कोंकणी मनीस. qur ताणें देवस्थानां ही विशिश्ट 
जातीचीं न्हय अशी भुमिका घेतली तेन्ना अनेक कोंकणी भक्तांनी 
ताका दुस्मान थारायलो. अशे वादविशय उप्रासतात तेन्ना मतभेद 
कुशीक दवरून कोंकणी चळवळ तटस्थपणान फुडें वता. पूण कांय 
'गडे' कांय विरोधी मतांच्या गड्यांचेर रागारफुगार जावन कुशीक 
सरतात तेन्ना कोंकणी चळवळीची शक्त इल्ली इल्ली उणी जाता. 
तातूंत आनीक एक गजाल घड़टा - कोंकण रेल्वे, मोपा विमानतळ 
वा शिक्षणाचें माध्यम सारके वादविशय तकली वयर काडटात तेन्ना 
आमी बेगोबेग तांकां जाती -धर्माक व्हरून तेंकयतात. आनी हें करपी 
कोण? जांची कात खरवडल्यार जातवाद favet पडटा अशेच लोक. 
मतांचो हिशोब मांडपी वा सुवार्थाचें राजकारण खेळपी फुडाऱ्यांक तें 
ah पडटा. मागीर लोकूय त्या विशया कडेन जाती-धर्माच्या 
वक्लांतल्यान पळयतात. कोंकण रेल्वेच्या मार्ग बदलाक म्हजो तात्वीक 
विरोध आसलो. तेन्ना एका पणजेकार इश्टान भुजवण दिलले वरी 
म्हाका म्हळें - 'तुजी अडचण म्हाका समजता. क्रिस्तांव गांवांत 
रावता म्हण्टकच तुका तशी भुमिका घेवची पडटा.' अशे तरेन कोणूय 
विचार करता हें Sd केन्ना येवजुंकच नासलें. म्हज्या प्रामाणीक 
हेतुचो कोणेंय दुबाव घेवप हो म्हजो अपमान अशें म्हाका दिसलें. 

मतभेद आसुनूय इश्टागत राखून दवरू येता हाचींय उदाहरणां 
म्हजे कडेन आसात. कोंकण रेल्वे WARK sid घेतिल्ले भुमिकेक 
विरोध करण्यां मदीं खासा उदयबाब आसलो. Va म्हजी भुमिका 
मांडटकच त्याच पत्रांतल्यान म्हगेले मुद्दे खोडून विरोधी मत उक्तावपी 
उदयबाबां कडले म्हजे इश्टागतीचे संबंद केन्ना इबाडले नात. अनेक 
were आमचीं मतांतरां आसलीं तरी कोंकणी चळवळीक ते मतभेद 
आड येनात. विष्णू सुर्या वाघ हांचे कडेन तर म्हजे सदांच वाद 
जाताले. ते पुर्शी पांवड्यार केन्ना eset नात. पूण विष्णू मात कोंकणी 
चळवळी कडेन परस्थ नदरेन पळयत रावलो. पुंडलीक नायकां सारके 
ताचे इश्ट आसून लेगीत. कोंप्रमआाक जशें पुंडलीकबाबांलें नेतृत्व 
मेळ्ळें तशें जर कोंकणी चळवळीक विष्णु सुर्या वाघाचें राजकी नेतृत्व 
मेळिल्लें जाल्यार युगांक म्हणटा तशी कोंकणी चळवळ गोंयचे फुडारपण 
करूक पावतासली. 

कोंकणी चळवळींतल्या म्हालगड्यांनी सदांच पुरोगामी विचारांक 
अहमियत दिली. जातकात पळोवन चलयिल्ली जाल्यार ती भोवजनां 
मेरेन पावचीच नासली. दुर्दैवान, विलिनीकरणाचो अंतस्थ हेतू घेवन 
गोंयां पाविल्ल्या महाराष्ट्री फुडाऱ्यांनी जातींच्या नांवान चलपी 
महाराष्ट्रांतलें राजकारण गोंयां हाडलें. भौसाक जाग हाडली हें मान्य 
करूंक जाय. पूण गोंयच्या भौसा कडेन वैचारीक बसका आशिल्ले 
फुडारपण उपलब्ध नाशिल्ल्यान महाराष्ट्री नेत्यांचे फावलें. खरें 

म्हळ्यार, गोंयची मराठी चळवळ सदांच तथाकथीत वयल्या जातीच्याच 
हातांत आसली. कोंकणी हेंच भौसा खातीर अभिव्यक्तीचे प्रभावी 
माध्यम आसलें. पूण मराठीचो आगरो धरिल्ल्यान वयल्या वर्गाचें 
फावलें आनी भौसाची जीन लुळी पडली. भाऊसायबांच्या हातांत 
गोंयचें राजकारण वचप गोंयचे नदरेन खूब भाग्याचे आसलें. पूण 
भाऊसायबान तेन्ना विलिनीकरणाचो आनी मराठीचो पाखो घेतिल्ल्यान 
कोंकणी चळवळीन तांकां पोटतिडकीन विरोध केलो. विलिनीकरण 
म्हळ्यार परावलंबन आनी कोंकणीक कुस्कुटावन मराठीक वेंगावप 
म्हळ्यार अभिव्यक्तीचेर मर्यादा घालून घेवप हो विचार भौसांतल्या 
नव्या दमाच्या आनी पुरोगामी विचारांच्या तरनाट्यांक होलमलो . 
पूण ते तरणे पिळगेचो आवाज बुलंद जावपाक दसक उलगलें. तो 
मेरेन कोंकणी ही वयल्या वर्गाची आनी क्रिस्तांवांची आनी “मराठी 
ही भौसाची' ह्या विचारान मुळां धरिल्लीं. 'महाराष्ट्रवादी' हें बिरुद 
लावपी पक्ष भोसाक आपलो दिसतालोच ताचें मुखेल कारण म्हळ्यार 
हो पक्ष भाऊन स्थापन केल्लो. आयज त्या पक्षाचें नेतृत्व भौसा 
कडेन ना. भौसान रगत शिंपून पुरुशार्थान उबारिल्लो हो पक्ष वयल्या 
वर्गाच्या नेतृत्वान आपल्या हातांत घेवन भौसाक Gel दाखयलो. 
आनी vara धोरण ह्या नांवान वयल्या वर्गाची भास राजभास 
जावची म्हण तीन वेळा खासगी विधेयक पारीत करून घेतलें. हें 
जावंक पावलें कोंकणी चळवळ दुबळी पडली देखून. 

जेन्ना साहित्य गिरेस्त जावचें हीच मोख आशिल्ले वरी कोंकणी 
साहित्य परिशदेचो वावर चलूंक लागलो तेन्ना म्हालगड्यांक एक 
गजाल होलमली. साहित्याचो वावर फुडें व्हरपाक संमेलनां जातातच. 
पूण समाजीक प्रस्न सोडोबपाची गरज वळखून कोंकणी नेतृत्वान 
तरण्या गड्यांक सांगाताक घेवन परिशदेची घटना बदलली. “कोंकणी 
साहित्य परिशद' ह्या नांवांतलें 'साहित्य' हें उतर काडून उडयलें. 
हयान फुडें कोंकणी परिशद ही संस्था गोंय, कर्नाटक, केरळ आनी 
मुंबयचे कोंकणी जनतेच्यो समाजीक समस्या उकलून धरतली अशें 
थारलें. पूण मागीर हो परिशदेचो वावर हे दिवाळेक ते दिवाळेक 
असो जालो. समाजीक मळार वावुरपी नेतृत्व चळवळी कडेन ना हें 
खरें. खणी, पर्यटन, रोजगार, शेतकामत, सेवा वेवसाय हीं मळां 
सरसामान्यांक चड बादतात हें खरें. पूण तो वावर कोंकणी चळवळीन 
हातांत घेवप शक्य आसा व्हय? शक्य करतले जाल्यार कोंकणीचे 
सरकार झुटयेर हाडचें पडटलें. पूण अशें 'कोंकणीचें' म्हण सरकार 
आसप समा व्हय? सरकार हें हिंदुंचे, मुस्लिमांचें वा क्रिस्तांवांचें 
अशे आसचें न्हय अशें आमी मानतांव जाल्यार तें कोंकणीचें अशेंय 
आसचें न्हय अशें Fest मत्त. तरिकूय हें शक्य आसा जर कोंकणी 
चळवळ सर्वसमावेशक जाती-समेस्त गोंयकारांनी तशी मानून घेतली 
- जाल्यारच. पूण सद्याचे परिस्थितींत तरी, तें शक्‍य ना अशें मानून, 
जे येता तें सरकार कोंकणीक अनुकूल Sed इतलीच अपेक्षा बाळगून 
कोंकणी चळवळ फुडें बता अशें चित्र आयज दिश्टी पडटा. 

फाटल्या तीस वर्सात जे मुखेल मंत्री फुडें आयले तातूंत कोंकणीचे 
विरोधक अशे चडशे नाशिल्लेच पूण कोंकणी राजभास कायदो 

कारवायेंत हाडपाक जी राजकी इत्साशक्त फावो ती उणी पडिल्ल्यान 
आजून अदींमदीं मराठीवाद तकली वयर काडटा. आनी कोंकणीक 
विरोध आसा अशें धरून ह्या विशयाचेर मोनेळ बाळगिल्लो बरो 
अशें लेखपीच मुख्यमंत्री आमकां चड मेळ्ळे. मनोहर पर्रीकार तर 
आपूण कोंकणी कडेन बांदिल्लो आसा अशें उकतेपणान सांगताले. 
पूण झुटयेर येतकच तांणी कितें केलें? वयल्यान उदयबाबां सारक्या 
कोंकणीवाल्यांक बुद्द शिकोवपाच्या हेतून रोमी-नागरी मदीं धोशी 
वाडटल्यो अशी तजवीज केली. ते पयलीं दिगंबर कामतींनी तरी fend 
वेगळें केलें? कोंकणीय नाका, मराठीय नाका अशें म्हणीत इंग्लीश 
माध्यमाक वाट उकती केली. सार्दिन्यान तर एक फावटी म्हाका 
स्पश्ट सांगिल्लें - कोंकणीक राजभास केली न्हय आमी? आतां 
आनी कांयच APL नाकात - कारवाय लेगीत. प्रतापसिंग राणे तर 
पयलीं थावन इंग्लिशवादी. आतांय म्हण कितें? मराठीच्या नांवान 
हिंदू भौसाक आनी रोमीच्या नांवान क्रिस्तांवांक खुबळावप आनी 
असुदाय आपली राजकी पोळी भाजून खावप. उत्तरेंत वतकच मराठी 
आनी दक्षिणेंत पावतकच कोंकणी म्हणप असलीं नाटकां चलतात. 
आनी तीं पळोवन वगी रावपी संवंगांच कोंकणी चळवळींत चड़. 

उत्पादन संसादनां आजून मेरेन वयल्या वर्गाच्याच हातांत देखून 
भोस पेटून Saat पूण भौसाक विकल्प दिवपी नेतृत्व दिश्टीक पडना 
हो युगांकाचो Feel भोव म्हत्वाचो. गोंय मुक्‍ती पयलीं वा तुरन्त 
उपरांत गोंयच्यो सगल्यो समाजीक, अर्थीक आनी संस्कृतीक चळवळी 
मुखेलपणान सारस्वतांच्याच हातांत आसल्यो. तेच भांडबलशाय 
चलयताले. गोंय मुक्ती उपरांत जाल्लो शिक्षणाचो प्रसार आनी वेंचणुकां 
वरवीं भौसाक सरकारांत मेळिल्लें प्रतिनिधीत्व हाचो लाव भोवजन 
समाजाक खातरीन जालो, म्हणून भाटकारशाय सोंपली अशें जालें 
ना. सरकारांत भोसाचें प्रतिनिधित्व करपी इतले लोक आसात, पूण 
भौसाचीं कसलीं कामां करतात? पुंडलीकबाबांल्या 'एका oak 
जंय' नाटकाची याद जाता. बदल घड़ोवपाक फुडें सरिल्लेच वेवस्थेचे 
वांटो जातात. मंत्रीपदां भोगूंक जाय पूण भौसा खातीर वावुरपाक 
नाका, अश्या लोकांचेर पातयेबप HSI? भौसाचे प्रतिनिधी प्रॅशर ग्रूप 
कित्याक तयार करिनात? परीकार-ढवळीकार-सरदेसाय त्रिकुटाक 
कोणें माथ्यार घेतले? खणी, उद्देग, नुस्तेंमारी, पर्यटन, येरादारी, 
सेवावेवसाय हांचेर शेक गाजोवपाक मेकळीक कोणें दिली? दोंगर, 
उदकां आनी शेतजमनी हांचेर मालकी हक्क गांवकारीचो आसलो. 
आयज खणीचे मालक 'खण-अवलंबीत' नांवाची एक जमात जल्माक 
घालून जें आंदोलन चलयतात तें कोणाच्या हिता खातीर? गोंयचीं 
शेतां, उदकां, जमनी, खणी, नुस्तेंमारी हांचेर खरें नियंत्रण जाय 
आसलें तें लोकांचें, भौसाचें. मागीर सरकारांतले आमदार-मंत्री 
कल्याण करूंक भायर सरल्यात तें कोणाचें? तांकां जाप बिचारपी 
कोणच नात कशे? काय हेंय नेतृत्व सारस्वतां कडल्यान येवचें म्हण 
वाट पळयतात? आयज खरी गरज आसा ती भौसांतल्यान वयर 
सरिल्ल्या नेतृत्वाची. 

आकांताचे बदल घडल्यात आनी घडटात. फुडाराचो वेध घेवन अनेक 
लोक उद्‌देग-धंदो-नोकरे निमतान संवसार भर पातळ्ळ्यात. भौस 
शाणो जाल्ल्यान आदले वरी पिळून काडूंक मेळना म्हणून वा गोंयांत 
फावो त्यो संदी मेळनात म्हणून म्हणात - वयलो वर्ग व्हडा प्रमाणार 
गोंयां भायर पावला. 
अशे संदेचो लाव भौसान घेवन गोंयच्या समाजकारणाचेर शेक 
गाजोवंक जाय आसलो. तशेंय घडिल्लें दिश्टी पडना. कोंकणीचेर 
इंग्लीश हावी जाता ताचेंय कारण हेंच. वयलो वर्ग इंग्लिशीक वेंगावन 
फुडें वता तें पळोवन भोबजन समाजय कोंकणीक फाट करूंक लागला. 
मागीर कोंकणी चळवळीचो wer fed? खरें पळोवशी जाल्यार 
भौसान 'नाका आमकां तुमची मराठी; आमची भास कोंकणी- आमी 
उलयतात ती कोंकणी' अशें धमकावन सांगपाची गरज आसली. 
मागीर कळटलें कोणाक नाकसुरें वता तें. झक मारीत मानून घेवचें 
पडटलें सगल्या वाद्यांक. जो मेरेन कोंकणी चळवळ भौसाच्या हातांत 
वचना तो मेरेन ती सर्वसमावेशक जावची ना. कोंकणी चळवळींतल्या 
म्हालगड्यांनी हो वावर जाणीवपुर्वक केल्लो. पूण दुर्दैवान ताका 
फावो तसो प्रतिसाद न मेळिल्ल्यान तो पुरायेन फळादीक जावंक 
पावलो ना. 
आयज वेर कोंकणी चळवळीन महत्वपूर्ण जेतां जोडलीं. तीं राजकी 
नदरेन मोलाचीं आसलीं. पूण समाजीक नदरेन तिची अर्थपूर्ण जोड 
म्हळ्यार युवा महोत्सव आनी नाटक महोत्सव. तितले मजगतीं 
साहित्यीक चळवळूय नेटान फुडें वचत आसा. 'भौसाच्यो वेदना 
Hist साहित्य निर्मिती आमचे कडेन जाता काय कितें?' असो एक 
प्रस्न युगांकान विचारला. जो कांयच साहित्य वाचिना ताका ह्या 
प्रस्नांतच जाप मेळटली ती 'ना' अशी. पूण खरेपणीं ast न्हय. 
भौसाचे प्रस्न भोव कलात्मक रितीन कोंकणी साहित्यांत मांडिल्ले 
मेळटात. शशिकांत पुनाजीन पेडणेचे शैलींत शबय घालीत -*शबयचां 
बालां तारी कडेन पावलां... अशां गायत, गांवा वयले चार पोर... 
शिगम्याची शबय मागीत... तेंचे डबुलेंत एक आणो... एक आण्याच्या 
areas चौगूय झगडांक लागले... लडामुण्डी जाली... आणो 
खडेनतरी उसाळ्ळो... तो ते आतां सोदतात' अशे प्रतिकात्मक भाशेंत 
भौसाची आवतिकाय दाखयल्यात. दुर्दैव, वाचकांचो फावो तसो 
प्रतिसाद गावना. दोंगराच्या मुळसांतले आदिवासी भुरगे शिकल्यात. 
तांकां सूर गवसला. Wis फेर्नादीस ह्या कवीन आपणाले बोलयेंत 
कविता रचल्यात - 'आम्गे चेडे fep हुशारू/ dren दिसताय 
भांगाराचे बोलु / कोण ना मांदार कोत्तो तेंकां सोन्नु मुखारू/ तुका 
पसून कोत्तो आम्गे चेडे कुमसारु'. हे आदिवासी उत्फर्के फकत 
कोंकणी कवितेंतच ara मेळटात. आनी श्रीकांत पालसरकार 
आपणाले मातये कडेन कसो प्रमाण जाता पळयात - 'हे रुखा, हे 
रुखा/ पानां तुजीं उकडून खालीं/ दीक मारून दुख सारली/ पाळां 
तुजी झरोन पिलों/ ताळयो मारून खट्टां केलीं...' रुख हें भौसाचें 
प्रतीक लेखून कवी फुडें उतर दिता, '...तुजीं पाळां मुळां जपतलों/ 
कुळी कुळी राखतलों/ हेंच म्हजें बचन तुका...' आनी प्रकाश पर्येकार 


भौसाचे आवतिकायेचेर भाश्य कशें करता? - 'रान वाडलें, रान 
वाडलें/ झाडाचें एक पान झडलें/ पाना पानार केंण greci. .. हुमल्या- 
सुकण्यांचे घोंटेर पेटले/ मुयां-तुमशाडांचीं मालीं पेटलीं... सोंशे पेटले, 
मोर पेटले... झरीचें उदक लेगीत पेटलें... ह्या रानाक पळोवन 
आमचीं काळजां आतां केन्ना पेट्टलीं गा?' रामनाथ गावडेली 'तळाचो 
फातोर' fed वेगळें सांगता तर? भौसाचे उमाळेच उलयता. सांगचें 
म्हणल्यार - भौसाची वेदना साहित्यांत झळकना हें खरें न्हय. उणो 
पडटा तो वाचक. 'सुदीरसुक्ता'चेर विंगड विंगड प्रतिक्रिया आयल्यो. 
बरें जालें. वाद जाता तेन्नाच साहित्य चड वाचकांच्या हातांत पावता. 
ह्या वादा निमतान अभिव्यक्ती स्वातंत्र्याचेरूय चर्चा जाली. हांवें 
एक पळयलें - कोंकणी चळवळींत 'आमी' आनी ‘a’ हे भाशेनचो 
“अदरिंग फॅक्टर' आसूं येता अशें म्हाका सपनांतूय दिसूंक नासलें. तो 
ना म्हणून तर ही चळवळ हेरांनी देख घेवपा सारकी अशें हांव आनी 
इतर लोक मानीत आयल्यात. पूण सुदीरसुक्तान भौसाची ही वेदना 
खरसाणीन मांडली. 'सुदीरसुक्ता'क लागून कोंकणी चळवळी कडेन 
विष्णु भशेन पळोवपीय लोक आसात आनी ते नगण्य न्हय हाचीय 
जाण खूब जाणांक जाली. ह्या निमतान कोंकणी चळवळीन आनीक 
एक मेट हुपलें अशें म्हणूंक जाय. 'द पॉइंट. ..' लेखांतले कांय मुद्दे 
भोव म्हत्वाचे आसात. कोंकणी चळवळीची रचनात्मक बांदणी जाली 
ना हें खरें. पूण ते नदरेन येत्न जाले नात अश्यांतली गजाल न्हय. 
आनी हाचे फुडें ती जावची ना अशें लेखपूय योग्य न्हय. कलेच्या, 
खेळाच्या, शिक्षणाच्या मळार व्हिजन आशिल्ले लोक वावुरतात. 
प्रसाद लोलयेंकार, प्रशांत नायक, उदय गांवकार, प्रकाश वजरीकार 
हे आमची अपेक्षापुर्ती करतात. ते भायर पूर्णानंद चारी, प्रकाश पर्येकार, 
हनुमंत चोपडेकार, राजय पवार, नित्यानंद नायक अश्या एका परस 
एक निश्ठावान मनशांच्या हातांत शिक्षणाचो सुगुर्वो दिश्टी पडटा 
आसतना आमी निर्शेणेचो सूर लावप म्हळ्यार आमचें पडमूरपण 
जातले. तेन्ना ह्या मळार शीण काडपा सारकी आवतिकाय ना. पूण 
शीण काडपाची आमची सदची संवंय. म्हाका उगडास जाता- बेंगळुरांत 
एके कोंकणी मोग्यांचे बसकेंत कांय मंगळूरकारांनी शीण काडिल्लो. 
“तुमी गोंयकार मंगळूरकार क्रिस्तांवांक सदांच फाटीं ओडटात. 
अकादेमी, ज्ञानपीठ ह्या संस्थांतलीं पदां आपूणच घेवन बसल्यात...' 
म्हजे वांगडा जयंती नायक, जे. बी. मोरायश बी आसलीं. अजाप 
म्हळ्यार मोरायशबाब कांयच उलयलो ना. तेन्ना जयंतीनच तांच्या 
लक्षांत हाडून दिलें, ज्ञानपीठाचे सल्लागार समितीचे अध्यक्षच आसले 
जे. बी. मोरायश. उलयतल्यांचां तोंडा पडलीं. योग्य मनशांच्या हातांत 
खुत्रां वतात तेन्ना आमकां आनंद जावपाक जाय. मागीर ताची जात, 
धर्म पळोवचो न्हय. पूण ती व्यक्ती जर एखादऱ्या समाजाच्या विरोधांत 
वावुरता आसली जाल्यार तिची शेंपडी चेंचावंकच जाय. 

क्रिस्तांब समाज कोंकणी पसून पयस गेला हें पुर्ण सत्य न्हय. खूब 
सो लोक संभ्रमीत आसा, हें खरें. विलिनीकरणा dana गोंयकारांचें 
अशेंच जाल्लें. हाचें खरें, काय ताचें? असो प्रस्न पडटालो, आयजय 

पर भर उदकांतल्यान गंगव्वा घरांत भितर सरले. घरांत 
सगळें सामान हे वटेन ते वटेन पडिल्लें. घरांतल्या सामानाची 
अशी पसरो कशी जाल्ली दशा पळोवन गंगव्वाक खूब वायट दिसलें. 
तीस वरसां पयलीं तें बेळगांवच्यान गोंयां आयिल्लें. तेन्ना सावन d 
सान्तिनेझ रावतालें. सान्तिनेझच्या उदकाच्या व्हाळाचें तडेरच ताचें 
घर आशिल्लें. व्हाळाचें उदक फुडें एके खाडयेक मेळटालें. हय, खरें 
तर ही एक खाडी. पूण कांय कारणां खातीर हाका खाड़ी म्हणपाक 
लोक फार्टी सरतात. दर्यादेगेक लागपी कायदे लागू करून खाडयेचे 
देगेर आशिल्लीं सगळी घरां आनी व्हडल्यो व्हडल्यो बिल्डिंगो सरकारान 
मोडून वडयल्यो जाल्यार? 
भुरगेपणांत हांगा खूब मस्तेपणां केल्ली. ह्या उदकांत तेन्ना ताचो 
बापूय Fed गरयतालो. ताचे गरयेक कितलेंशेंच नुस्ते लागतालें. तेन्ना 
गोंयांत तशें नुस्तें घे म्हण पडटालें. रांपणीक, मानशेक, शेतांत नुस्त्याक 
खंयच कमी नाशिल्ली. सान्तिनेझच्या व्हाळांतय खूब लोक नुस्तें 
गरयताले. शेवटे, कालुंदरां, GM, पालू हें तर मेळटालेंच मेळटालें. 
मागीर मागीर फकत सांगटां मेळपाक लागलीं. आतां तर तीं सुद्धा 
मेळनात. थिगूर मात केन्ना केन्ना दिसतात. व्हाळांत खूब आसात. 
त्या व्हाळाचें उदक आता इतलें म्हेळें जालां की ताका सगळे नालो 
म्हणपाक लागल्यात. नालो म्हणटकर लोकांक तातूंत कचरो उडोवपाक 
कांय चूक दिसना. 
आल्तिनोच्या CERI वयल्यान उदकाचो घोगो सकयल पडटालो 
थंय एक कोंड तयार जाल्ली. तिका enm ara’ अशें म्हणटालीं. 


सान्तिनेडझा खाडयेच्या देगेर a 

थिगूर बांय गंगव्वाच्या घरा लागींच आशिल्ली. चले भुरगे आनी 
तरणारे हे बांयंत derer. पावसांत तर हांगा खूब भुरगीं पिकनीक 
करतालीं. दर वर्सा २४ जून ह्या दिसा हांगा सांजांव फेस्त जाताले. 
लागीच आशिल्ल्या झाडांची पानां-फुलां तोडून केल्ली कपेलां तकलेक 
बांदून लोक उदकांत उड़ी मारताले. सांजांब फेस्त गोंयांत मनयतात 
तशे आनी खंयच मनयनात. हाचे फाटल्यान एक काणी अशी सांगतात 
की सॅन wena (सेंट जॉन) पोयंत आशिल्लो तेन्ना जेजूची आवय 
मेरी ताच्या (सॅन जुआँवाल्या) आवयक मेळपाक आयली. मेरीच्या 
पोटांत तेन्ना जेजू आशिल्लो. ही खबर मेरीन सॅन जुआँवाली आवय 
एलिजाबेथ हिका सांगली. ही खबर आयकना फुडे जुआँवाक खूब 
खोस भोगली आनी खोशयेन ताणे आवयच्या पोटांत उड़ी मारली. 
हो दीस जावन आसलो २४ जून. सॅन जुआँव हांची याद करपाक 
ह्या दिसा गोंयांत सगळ्याक कांय लोक उदकांत उडी मारून हो दीस 
मनयतात अशी काणी जाणटेले सांगतात. 

हांगाच्यान म्हणजे थिगूर बांय कडल्यान सान्तिनेझचो व्हाळ सुरू 
जातालो. हाका फुडें थोडे फांटे फुर्ल्लि. एक मडवळघाट हांगा 
आशिल्लो. पणजेचेच न्हय, पणजेभायलेय कपडे हांगा धुताले. पुर्तुगीज 
मुस्तीतली एक आरमोरी आजून हांगा आसा. आनी थोडें फुडें वतकर 
कामरा भायांतल्यानय उदक येवन ह्या व्हाळाक मेळटालें. पयलीं 
हांगा तालीगांव न्हंय व्हांवताली अशे कांय जाणटले सांगतात. आतां 
मात थंय फक्त सान्तिनेझ खाडयेचो एक व्हाळच उरला. मेडिकल 
कॉलेजा कडेन ही खाड़ी मांडबीक मेळटाली. तशेंच काम्पालार इंडोर 


स्टेडियमा कडेनय हार्चे उदक मांडवींत वतालें. आवयन हांडीर मारिल्ल्या 
भुरग्या भशेन दोन पांय दोन कुशीन पसरावन ही खाडी मांडवीक 
मेळवाली. 
कांपाल पावतकच हयाच व्हाळाक कांपाल खाड़ी अर्शेय म्हणटाले. 
मांडीच्या खाऱ्या उदकाक हांगा पणजेचें सावें उदक मेळटा. दर्या 
लागीं आशिल्ल्यान भरतेच्या उदकाक लागून हे खाडयेचें उदक बरेंच 
वयर लेगीत खार जाता. माड, पणस, आंबे अशीं कितलींशींच झाडां 
हांगा देगेर आजून दिसतात. तेन्ना तर आंबे, तोरां व्हाळाच्या उदकाक 
तेंकतालीं. माडांची लागवड TR खूब कडेन दिसता. खंय खंय बोर 
आनी जांभळय दिसता. खारफुटीय खंय खंय खाड़येचे देगेर आजून 
उबी राबल्यांत. 
थिगूर बांय कडेन व्हडलीं व्हडलीं झाडां पळोवन आजूनय थंय एक 
सुंदर रान आसा कशें दिसता. कितलेशेच रूख हांगा पळोवंक मेळटात. 
हांगा आशिल्ले थोडे सायले गिमांत सामके फुलून येतात. रुमडाचेर 
सुकणीं घोटेर करतात. पूण हें जंगल चड du scd ना. थंयीय आता 
व्हडल्यो व्हडल्यो बिल्डिंगो mese घाट पर्यंत पाबल्यात. वालीस 
भाट आनी भायांतलीं झाडां-पेडां केन्ना सांपली. कितलींशींच झाडां 
मारून उडयलीं. थोडे माड मात आजून भाटांत दिसतात. काम्पालार 
कांय वर्सा पयली हात्याचें रान आसतालें. त्या हात्याचो घमघम 
आजून गंगब्वाच्या नाकांत आनी मनांत भरून आशिल्लो. 
तडेर झाडां आनी झाडां पोदा लागींच व्हाळाचें उदक. व्हाळाच्या 
उदकांत नुस्तें आनी झाडांर इल्ली इल्ली शीं फळां. सुकण्यांचें सामकें 
फावतालें. तरेकतरेचीं सुकणीं हांगा येतालीं. धवीं धवीं बकीं, तशींच 
आनी कितलेशेच तरेचीं बकीं, कबुत्तरां, पाचवे पारवे, मेस्त, 
पाणकावळे, पाणकोंबड्यो, जाकाना, कोकीळ, लावे (ओरीओल), 
UAA, चिमण्यो, किरकिरे (किंगफिशर), बाया, बुलबुल, सनबर्ड, 
रॉबीन, दोन-तीन तरेचे पोपट (कीर), अशीं कितलींशीच शेवणीं 
सांतीनेज खाडयेर आशिल्ल्या झाडांचेर दिसतालीं. हातुंतलीं कांय 
फळां खावपाक येतालीं तर कांय नुस्त्यांक. 
निळे निळे ल्हान किरकिरे सदचेच. बक्या चोंचीचे व्हडले किरकिरेय 
येताले. धव्या गळ्याचे किरकिरे सत्रे कडल्या सांकवार बसताले. तशे 
एकूण सुमार बारा सांकब खाडयेचेर आशिल्ले. सांतिनेजच्या मुखेल 
TAR म्हणजे कला अकादमी कडेन वचपी रस्त्यार आशिल्ल्या सत्रे 
कडल्या सांकवार काळ्या-धव्या पट्ट्यांचे (pied kingfisher) 
किरकिरेय बशिल्ले आसताले. अशे तीन चार ate किरकिरे झाडाच्या 
तेंगशेर बसताले. Ted दिसलें की उदकांत बुडी मारून चोंच घालून 
Fed धरताले. पोपटय तीन-चार qid दिसताले. तांबड्या मुदयेचे, 
तांबडो गुंज तकलेचे, easet निळसर शेपटी आशिल्ले एलेक्झेड़ायन 
कीर अशे तीन-चार तरेचे पोपट qe वयल्या झाडांचेर येताले. तांबड्या 
मुदयेचे पोपट चार-पांच एकठांय जावन माडांचेर दिसताले. मेस्तांची 
जोडीय BSR, केन्ना पणसांचेर गरे खातना तर केन्ना माड़ांचेर 
दिसताली. 
शियांच्या तेंपाक वयल्या घायंतलीं सवणीं सकल देंवतालीं. लावे 
तर नोव्हेम्बर जायना फुडें दिसपाक लागताले. फेब्रेर -मार्चांत झाडांचेर 


हांच्यो उडयो खूबच वाडटाल्यो. भांगरा कोराचे सोबीत लावे पाचव्या 
पाचव्या पानांनी एकदम खूब उठून दिसताले. जुलय, ऑगस्ट, सप्टेंबर 
ह्या म्हयन्यांनी पाचवें पारवे फळां खावपाक येताले. वीस पंचवीस 
पारव्यांचें भिरेंच येतालें. तें हळ बारीकशी शिवोणी घालतालें. उडटना 
qad फुलयतकर तांचो भितरले शेपटेचो केसरी रंग कितलो सोबीत 
दिसतालो ल्हान ल्हान झोंपां-झुड़पांनी घोटेर करून कांय सुकणीं 
तांतयां घालतालीं. 

गंगव्वा गोंयांत रावपाक आयिल्लें तेन्ना हांगा खाडयेचे देगेर मनशांची 
वस्ती चड नाशिल्ली. ताका थंयच्याच एका घरांत रोकडेंच काम 
मेळिल्लें. हळू हळ हांगा ताचेच भशेन आनी लोक येवपाक लागले. 
ताच्या गांवांतल्या आनिकय खूब लोकांनी हांगा आपल्यो खोंपट्यो 
उबारल्यो. देगेकच cers आशिल्ल्यान कितलींशींच कामां uidi 
जालीं. चोव्वीस वरां व्हांवतें उदक मेळटालें. घरांतलो कचरो तातूंत 
उडोबपाक मेळटालो. दिसाचीं सगळीं कामां थंयच करपाक जातालीं. 
हळू हळू खाडयेचे देगेर संडास आयले. ह्या संडासांतली हळशीक 
थेट खाडयेच्या उदकांत वचपाक लागली. व्हाळाचें उदक घाण जावन 
पिवपाक मेळना जालें. आता व्हडल्यो व्हङल्यो बिल्डिंगो dex sent 
जाल्यो. कितल्याशाच बिल्डिंगांची हळशीक सरळ खाड्येच्या उदकांत 
वचपाक लागली. येतना वतना लोक प्लास्टिकच्या पोतयांनी घरांतलो 
कोयर हाडून व्हाळांत उड्यताले. बिल्डिंगो बांदतना सगळो HAT 
व्हाळांत वतालो. खाडयेचें उदक पाचवेंचार जाल्ले. आतां तर ह्या 
उदकांत Ted लेगीत गावना. ही खाड़ी आतां सामकी अशीर आनी 
उथळ जाल्या. 

खरें तर थोडे लोक बोवाळ घालताले. मुंबय, चेन्नय हुंबार आयलो 
तसो पणजेय येतलो. आतां तरी आमी धडो शिकूंक जाय. आमच्यो 
न्हंयो, उदक, वहाळ सांबाळूंक जाय. नितळ दवरूक जाय. पृण 
तांकां कोण विचारता? 

मुंबय मीठी न्हंयचें पात्र अशेंच खूब उथळ जाल्ले. लोकांनी तरेतरेचो 
कचरो तातूंत उडयिल्लो. २६ जुलय २००५ ह्या दिसा पावसाचें 
उदक खूबच Tet. आनी मुंबय हुंवारांत बुडलें. असोच पावस 
मुंबयंत परत २९ ऑगस्ट २०१७ ह्या दिसा आयलो आनी परत 
एकदां मुंबय CARA तडाख्यांत आयलें. 

चेन्नय सुद्धा असोच हुंवार आयलो. अदियार न्हंयचेर लोकांनी 
केल्ले अत्याचार! तेच हुंवाराच्या रूपांत लोकांचेर परतले म्हणपाचे. 

Blech फाटल्या पावसांत केरळा AR आयलो तो तर धरणाचे 
उदक सोड़चें पडिल्ल्यान खूब पयस मेरेन जाणवलो. धरणा लागीं 
रावपी लोकांक धोक्याची खबर मेळिल्ली, पृण पयस रावतल्या 
लोकांक कळोवंक सरकारा कडेन कांय तजवीज नाशिल्ली. लोकांचे 
सामके हाल जाले, नुकसान जालें. 

मुंबय, चेन्नय, केरळा हांगच्या अणभवा वयल्यान गोंयांत थोडें 
तरी शिकपाचें. पृण शेजरा इतलें जालें, सगळ्याक हुंबार आयले तरी 
आमी आमच्यो न्हंयो, खाडयो, व्हाळ सांभाळुंक नात. तातूंत कचरो 
उड्यत रावलीं. तांची पात्रां अशीर आनी उथळ करत गेली. जावपार्चे 
तेंच जालें. पावसान उदक वाडले आनी व्हाळ आनी न्हंयो भरून 

उदक लोकांच्या घरांत येवपाक लागले. 

तसो हाल्लीं पावसाळो थोडो उसरां येतालो आनी उसरां वतालो. 
दिवाळे कडेन तर नरकासूर आतां जळून मरचे परस पावसाच्या उदकान 
बुडून मरतालो. गिमाळ्यानय आपलो वेळ बदलिल्लो. आता गिमाळो 
खूब तापपाक लागिल्लो, गिमाळ्याचे दीस चड रखरखीत जावपाक 
लागिल्ले. सगळ्या वातावरणांतच बदल जाल्लो. 'क्लाइमेट चेंज, 
क्लाइमेट चेंज' म्हण कांय विज्ञानिक फाटल्या कांय बरसां बोवाळ 
मारताले ताचो अर्थ आतां लोकांक कळपाक लागलो. 

ऑगस्टाचो म्हयनो! धो-धो पावस. तीन चार दीस थांबपाचें नांव 
ना. इतलो वेळ लाग्गून पावस पडिल्ल्यान पात्र अशीर आनी उथळ 
जाल्लो व्हाळ एकदम खुल्लो. ताणें आपलो भेस बदललो. 

हरशीं थंड, संथ असो हो व्हाळ आनी ताचे फुडली खाड़ी अकस्मात 
रुद्र रूप घेवन CARTAN भेसान सामकार आयली. 

तीन-चार दीस पडिल्लो पावस, जोरगतीचे दीस, भरतीची वेळ. 
सगळें सादून आयलें. तातूंत दर्याक मेळपी मांडीचे उदक एके 
जोरगतीच्या वेळार सांतीनेजचे खाडयेंत उफाळून आयलें आनी पणजे 
शारांत बुडी आयली. कितल्याशाच बिल्डिंगांनी हुंवाराचें उदक गेलें. 
कितलींशींच घरां व्हांवन गेलों. रस्त्यार धोंपरा वयर उदक जालें. 
मुखेल रस्तो मनीस FST इतलो उदकान भरलो. घरांतल्यान भायर 


सरिल्ले, कामाक गेल्ले लोक परत बरे भशेन घरा येवचे असो घरातल्या 
लोकांक सगळो वेळ हुस्को. सगळेच वटेन खूब नुकसान जालें. 

GARTEN उदकान कांय व्हड झाडां लेगीत मुळा साकून हुमटिलीं. 
हुंवाराच्या उदकाचो लोट खूब नेटान वता. ताणें हीं झाडां धुकलून 
धुकलून दुसऱ्या जाग्यार व्हरून उडयलीं. हरशीं उदकाच्या दोनय 
तडींनी आशिल्लीं झाडां हुंबाराचो नेट कमी करतात. पूण हाल्ली 
बिल्डिंगो बांदपाक झाडां कापून उडयल्लीं. हुंवाराच्या झोतान झाडां 
नाशिल्ल्या जाग्यार खवदळ घालो, सामकें धुमशण केलें. 

खाडीचे तडीर रावपी सगळ्यांची घरा ह्या हुंबारान उद्ध्वस्त 
केलीं. थंय रावपी लोकांक सरकाराक दुसऱया जाग्यार हालोवंचे 
पडले. थोड्या feri खातीर तांच्या रावपाची वेवस्था सरकारान पणजे 
भायर करून दिली. आपलें घरदार सोडून लोकांक भुरग्या-बाळांक 
घेवन आकांतान धांवचें पडलें. 

गंगव्वाय अशेंच धांवन गेल्लें. आतां हुंबाराचो वेग कमी जालो 
तशे सगळे लोक परतले. गंगब्वाय परत आयले. घराची दशा पळोवन 
गंगव्वा कासाविस जालें. फाटल्या यादींनी गुंतून गेलें. पूण एकदम 
ताच्या लक्षांत आयलें. दनपारची वेळ आसा. भुरगीं येबपाची जाल्यांत. 
आता भितर वचून घर सावरून रांदपाक जाय. सान्तिनेझचे खाडयेचें 
बरें मागून गंगव्वा कामाक लागलें. e 

तेंच. भुरगीं शाळेंत कोंकणी-हिन्दी खातीर नागरी लिपी शिकतात 
आनी कांय फुडारी क्रिस्तांवांची ती रोमी म्हण सांगतात. बरें आनी 
खरें Gad तें सोदून काडचे परस नाकाच ती कोंकणी म्हणपी लोक 
चड़ जाल्यात. हया लोकांक कोंकणी कडेन बांदून दवरपाक आमी 
उणे पडल्यात ही गजाल खरी. पूण आजून वेळ गेल्लो ना. हो लोक 
आमचोच. रोमी लिपयेंतलें साहित्य da आमचेंच. खरी खंत ती 
रोमी लिपयेंतल्या साहित्याचो «sit वाडोवपाचे नदरेन जाता तो वावर 
खूब उणो जाता. ते नदरेन तांणीय पावलां उखलचीं आनी आमीय 
तांकां फावो तो आदार दिवंचो. आमी उलयतात त्यो बोलयो वेगळ्यो 
आसल्यो तरी ती कोंकणी एकूच हाचें भान आमी तरी दवरचें. अर्थांत 
थंय अशेय वाटचुके आसात 'आमी उलयतात ती रोमी कोंकणी' अशें 
म्हणपी. कोंकणी प्रजेचो आवाजा वेळार आमकां अशेय कोंकणीचे 
HSN मेळिल्ले जांणी “कोंकणी घालाय भोंकांत. आमगेल्या मनशांक 
म्हामेळाव्यांत भाशण करपाक दियाय'. अश्या उतरांनी कोंकणीचो 
मोग उक्तायिल्लो. पूण असले दोन चार लोक म्हणल्यार सगलो 
क्रिस्तांव समाज न्हय. हें वळखून आमी पयस गेल्ल्यांक लागीं करूंक 
जाय. घडये तांचो तेंको तोंडदेखलो दिसूंये. दिसूं. तोय गोड मानून 
घेवपाची तयारी दवरूंया. 

कोंकणी म्हालगड्यांचें fend चुकता तें तपासून पळयतनाच तांणी 
दिल्ल्या योगदानाचें आनी सुयोग्य मार्गदर्शनाचेंय मुल्यमापन युगांका 
सारक्या संशोधक वृत्तीच्या तरनाट्यां कडसून जावंक जाय. कोंकणी 
चळवळ खंय चुकली, खंय उणी पडली हें दाखयतनाच फुडली वाट 
चलपा खातीर मार्गदर्शनूय जावंक जाय. 

आनीक एक गजाल सांगूंक जाय. 'द पॉइंट, हाउएवर, ईज टू चेंज 
ईट.' ह्या लेखांतली अनेक विधानां क्लिश्ट वा घुस्पागोंदळाचीं 
जाल्यांत. कांय कडेन संदिग्धताय उरल्या. हो लेख मुळांत इंग्लिशींत 
बरोवन कोंकणींत ताचो अस्कत अणकार करचो तसो दिसता. कांय 
विधानां परस्पर विरोधी दिसतात. देखीक, '...बळय, स्वाभिमान 
असल्या कृत्रीम गजालीं परस भौसाक शेत, जमीन आनी आत्मसन्मान 
चड म्हत्वाचो...' हांगा स्वाभिमान आनी आत्मसन्मान ह्या समानार्थी 
SRIF एकमेकां आड Sat केल्ले वरी दिसता. एक वाक्य म्हाका 
समजलेच ना तें ' २०० ०च्या पयल्या दसकांत लेगीत गोंयचें खंयचेंच 
सरकार जनमत कोल राज्य पावंड्यार जाहीर करपाक भियेतालें... 
राजकी विशय म्हण टाळाटाळ करतालें.. आयज जनमत कौल 
राज्याच्या वेळापत्रकांत आसा.' घडये, समजुपाक म्हगेली आकलन 
शक्त उणी पडटा आसुंये. म्हाका दिसता असले गंभीर विशय वाचका 
मेरेन पावतले जाल्यार भास सादी, सरळ आनी नि:संदिग्ध आसची. 
अशें आसलें तरी ह्या गंभीर विशयाचें म्हत्व निखालस उणें जायना. 
मुक्ती आनी स्वातंत्र्य हांतलो फरक सांगतना युगांकान एक भोव 
म्हत्वाचो मुद्दो अधोरेखीत केला. मुक्ती ही भारत सरकारान कारवाय 
करून आमकां फावो केल्ली. पूण जनमत कौलाचो निकाल आनी 
राजभास कायदो हीं गोंयकारांनी स्वताचे हिकमतीचेर जोडिल्लीं stai. 
देखून तांकां मोल चड. विजय सरदेसायालें वक्तव्य राजनितीक 
नदरेन योग्य (पॉलिटिकली करॅक्ट) काय न्हय ताचेर भासाभास जावं 
दी. पूण युगांकान मांडिल्लो हो Agel म्हाका खूब भावलो. अशे 

तरेची भासाभासच कोंकणी चळवळ चड लोकां मेरेन पावयतली. 
संपर्कः 09422059509 २४७६ 


शणै गोराबाब 


म्हळ्यार फुडारिल्ले बिचार, 


उदारमतवाद आनी gecuu 


उदय NÀ 


a रग्यांलो इश्ट' हें पुस्तक शणै गोंयबाब हांणी शाळेंत शिकपी 
A भुरग्यां खातीर बरयल्लें. तें छापून उजवाडाक आयलें 
१९५८ वर्सा; पूण तें केन्ना बरयल्लें हाचो उल्लेख खंयच 
मेळना. पूण अदमास करूंक जाता. १९४०त तांणी 'कोंकणी पयलें 
पुस्तक' हें पुस्तक तयार केलें. ताचें रूप चित्रबोधाचें आसा आनी 
तातूंत चित्राय आसात. ७ वर्सांनी ह्या पुस्तकाची दुसरी आवृत्ती 
उजवाडाक आयली तेन्ना पुस्तकाचें नांव बदलून “कोंकणी मुळावें 
पुस्तक' अशें केलें. १९४६ वर्सा शणै गोंयबाब संवसाराक अंतरिल्ले. 
म्हणटकूच ही दुसरी आवृत्ती तांच्या मरणा उपरांत एका वर्सान 
उजवाडाक आयली तर 'भुरग्यांलो eve’ हें पुस्तक १२ वर्सांनी 
उजवाडाक आयलें. ताका 'कोंकणी दुसरें पुस्तक' अर्शे नांव दिल्लें 
नासलें तरी तें “कोंकणी पयलें पुस्तक' ह्या पुस्तका फाटोफाट 
म्हळ्यार १९४० वा १९४१ वर्सा बरयल्लें sme जाय. 
सुमार ८० वर्सा फाटली ही रचणूक. 
ह्या 'भुरग्यांलो इश्ट' नांवाच्या पुस्तकांत २६ पाठ आसात. REST 
पाठाचे नांव आसा ‘eta कितें करतलों ?' ह्या पाठांत एक विदयार्थी 
आपणाले हावेस उलोवन दाखयता. पिरायेन व्हड आनी शिकून 
जाण्टो जातकूच आपूण कितें करतलों हें तो मेकळेपणान आनी 
स्पश्टपणान सांगता. हो पाठ गद्यांत आसा आनी ताचे ६ aie 
(पॅरेप्राफ) आसात. पूण पाठ परत-परत वाचले उपरांत आनी तातुंतली 
काव्यमय भास ध्यानांत घेतले उपरांत ताका गद्यकाव्य म्हणप योग्य 
जातलें अशें म्हाका दिसता. दुसरें त्या पाठांतल्यो मोखी आनी त्यो 
मोखी साध्य करपाचे हावेस हे एका भुरग्याच्या तोंडांत घाल्ले आसले 


तरी शणै गोंयबाबाचें मन त्या भुरग्याच्या तोंडांतल्यान उलयता हें 
कळा. अशेच तरेचे विचार तांचे बरपावळींत वेगळ्या वेगळ्या संदर्भांनी 
मेळटात. दुसरें, जे विचार आपणाक मान्य नात ते शणै गोंयबाबा 
सारको विचारवंत एका भुरग्याच्या तोंडांत घालचेंच नासले. 
शेतकामत आनी भूकमुक्ती 
ह्या गदयकाव्यांतलो पयलो उतारो आसा शेतकामत, अन्नाचे 
उत्पादन वाडोवप आनी भूकमुक्ती हांचे संबंदान. SAR असो आसा: 
“sta बरप शिकून जाण्टो जातकूच, शेतकामत करतलों. हांव 
शेतां, Wel, पोरसां आनी कुळागरां लायतलों. हांव भात 
पिकयतलों. हांव फुलां फुलयतलों. हांव तरेकतरां सारी घालतलों. 
आनी पडिंग जमनी पिकाळ करतलों. म्हजीं शेतां पाचवीं चार. 
हांब एका पिका बदला पांच पिकां काडटलों. एके खांडये 
बदला धा खांडयांचें माप घेतलों. म्हजो नाल्ल कळसो 
कसो. म्हजो आंबो अमृता-शिंसो. हांव खाण-जेवण 
फुकेसवाय करतलों. दुबव्न्या-धाट्यांक धादोसकाय हाडटलों. 
म्हज्या कोंकणांत उपासांनी कोण वळवळचो ना.'' 
ह्या उताऱयांत पयली मोख गांठपाक हावेस उक्तायतात ते अशे 
आसात - 
७ हांव बरप शिकून जाण्टो जातकूच शेतकामत करतलों. 
€ हांव तरेकतरां सारीं घालतलो आनी पडिंग जमनी पिकाळ 
करतलों. 
७ हांव एका पिका बदला पांच पिकां काडटलों. 
७ एके Ged बदला धा खांडयांचें माप घेतलों. 

७ हांव खाण-जेवण फुकेसवाय करतलों. 

७ टुबव््या-धाट्यांक धादोसकाय हाडटलों. 

७ म्हज्या कोंकणांत उपासांनी कोण वळवळचो ना. 

जाणकार करतलो शेतकामत 

ह्या सात हावेसां मदलो पयलो हावेस उक्तावपी वाक्य अर्थान 
आनी शाणेपणान sure भरिल्लें आसा. ह्या वाक्यात 'जाण्टो' हें 
उतर वापरलां तें पिरायेच्या संदर्भांत न्हय तर जाणकार वा गिन्यानी 
ह्या अर्थान. हो हावेस आसा तो बरप शिकून जाण्टो जातकूच 
शेतकामत करपाचो; नोकरी-धंदो न्हय. शिकिल्ल्या-सवरिल्ल्या आनी 
गिन्यान जोडिल्ल्या मनशान शेतांतले मातयेंत काम करपाचें नासता 
अशें आज पसून जायतो लोक समजता. पूण शणै गोंयबाब तो 
अविचार मानून घेनात. तांकां गिन्यानाचो उपेग शेतकामताचे उदरगती 
खातीर जाल्लो जाय. आनी ते खातीर शिकिल्ल्यांनी आनी जाणकार 
जाल्ल्यांनी शेतांतले मातयेंत देंबन काम केल्लें जाय. 

ह्या वाक्यांतलो दुसरो अर्थ असो की शणै गोंयबाब श्रमाची 
प्रतिश्ठा उखलून धरतात. शिकिल्ल्या - सवरिल्ल्यान फकत कचेरेंत 
बसून काम करचे हें तांकां मान्य ना. असल्या मनशांनी शेतकामांतलें 
कश्टांचें काम करप हें उणेपणाचें न्हय हेंच d सुचयतात. 

तिसरो अर्थ असो की मनीस हेर खंयच्याय मळार कसलेंय बरें 
काम करतलो जाल्यार पयले सुवातेर तो जगूंक जाय. जगतलो जाल्यार 
ताका पोट भर अन्न मेळूंक जाय. तें मेळटलें जाल्यार फावो तितलें 
अन्नधान्य मेळपाची वेवस्था जावंक जाय. देखून पाठांतल्या उताऱ्यांनी 
ज्या ६ क्षेत्रांचो उल्लेख आसा तांचे मदीं पयली सुवात तांणी 
शेतकामताक दिल्या. d सगल्यांत म्हत्वाचे क्षेत्र हेंच ते सुचोवंक 
सोदतात. 

५ frat, १० पटींनी वाढ 

मागीर ३ हावेस आसात तांची वांगडाच चिकित्सा करपाक जाता. 
हे ३ हावेस म्हळ्यार पडिंग जमनी पिकाळ करप, एका पिका बदला 
५ पिकां काडप आनी एके खांडये बदला १० खांडयांचें उत्पादन 
करप. wur तिनूय हावेसां फाटलो प्रयत्न म्हळ्यार शेतकामताच्या 
मळार क्रांती. ती क्रांती म्हळ्यार फकत सपन नासलें आनी फकत 
इत्साय नासली. जी हरीत क्रांती २०-२५ वर्सांनी जगांत आनी 
आमच्या देशांत जाली ते हरीत क्रांतीचो शणै गोंयबाबाक जाल्लो तो 
दिश्टावो आसलो. शणै गोंयबाब हांणी हो पाठ बरयले उपरांत सुमार 
३० वर्सानी डॉ. नॉर्मन बोरलॉग हया शेत-शास्त्रज्ञाक शांततायेचो 
नोबेल पुरस्कार मेळळो. तांणी संशोधनांतल्यान नवें बीं-बियाणें तयार 
करून अन्नधान्याचें, भोव करून गंवाचें, उत्पादन कांय पटींनी 
वाडयल्लें. भारतीय शेत-शास्त्रज्ञांनीय तांचे कडल्यान स्फूर्त घेतली. 
डॉ. एम्‌.एस्‌. स्वामीनाथन हांणी आनी तांच्या सांगात्यांनी भाताचें 
नवें बीं तयार करून ताचें उत्पादन दुपेटीन-तिपेटीन वाडयलें, asia 

हेर धान्यां, बटाटा हांचें पीक वाडयलें. देशाक भूकमुक्त करपाचो 
विचार ह्या प्रयत्ना फाटल्यान आसलो. आयच्या जगांत ह्या मळार 
इस्त्रायल देशान खूब उदरगत केल्या. घडये, पांच पिकां काडपाची 
आनी धा पटींनी अन्नधान्य वाडोवपाची शणै गोंयबाब हांची मोख 
त्या देशांतल्या शेत-शास्त्रज्ञांनी गांठल्या. मनशाक भूकमुक्त करपाचो 
हो कितलो उदात्त आनी मानवतावादी विचार! शणै गोंयबाब हे कांय 
शेतशास्त्रज्ञ नासले. पूण तांणी मांडिल्ल्या विचाराचे दिशेन जगांतल्या 
कांय देशांनी शेत-शास्त्रज्ञ आनी गिन्यानी शेतकामती वावर करीत 
आसात. पयल्या वाक्यांतलो शिक्षणाचो संदर्भा भूकमुक्ती खातीर 
संशोधन करपाच्या मुद्द्या कडेन पुरायेन जुळा. 
खाण-जेवण फु के सवाय 

पांचवो, सवो आनी सातवो ह्या तीन हावेसांचोय एक़रामेका कडेन 
लागींचो संबंद आसा. परतून, हे तिनूय हावेस उदात्त आनी 
मानवतावादी. पांचवो हावेस आसा खाण-जेवण फुकेसवाय करपाचो. 
फुकेसवाय म्हळ्यार इतलें सवाय की फुकट मेळिल्ले WISI. आयच्या 
संवसारांत गिरेस्त देश आसात जे अन्नधान्याची निर्गत करतात; पूण 
खंयच्याय देशांत खाण-जेवण फुकेसवान करूंक ना. साम्यवादी 
देशांनी हे विशीं sect चड जाणविकाय दाखयल्ली आसत पूण 
प्रत्यक्षांत तशें घडूंक ना. धर्तरेर जल्माक येता त्या दर एका मनशाक 
जगपाचो अधिकार आसा; जगतलो जाल्यार अन्न ही ताची मुखेल 
गरज; ती सोंपेपणीं भागूंक जाय; उपासांनी कोणाकूच वळवळचें 
पडूंक फावना. गिरेस्त मनीस अन्न कशेंय मेळयत; पूण दुर्बळांकूय तें 
मेळूंक जाय; आनी ते खातीर तें फुकेसवाय आसूंक जाय ही ह्या 
विचारा फाटली तर्कसंगती. शणै गोंयबाबांच्या दोनूय मोखींचो वांगडा 
विचार केलो जाल्यार असो अर्थ जाता की पीक वाडोबंक जाय 
आनी जण एकल्याक अन्न फुकेसवाय मेळूंक जाय; म्हणटकूच उपासांनी 
वळवळपाचो प्रसंग कोणाचेरूच येवचो ना. हातुंतले पयले मोखी 
संबंदान जगांतल्या खुबश्या देशांनी उदरगत जाल्या आनी जंय जावंक 
ना थंय ती घडोवन हाडपाचे यत्न चालू आसात. पूण दुसरे मोखी 
पसून जग पयस आसा. अन्न फुकेसवाय मेळपाची वेवस्था करतले 
अशें उतर प्रामाणिकपणान दिवपी आनी ते खातीर वावुरपी सरकारां, 
राजकी पक्ष आनी राजकारणी आयचे घटकेक खंयच दिसनात. अशे 
परिस्थितींत “हांव खाण-जेवण फुकेसवाय करतलों, अर्शे सुमार ८० 
वर्सा फाटीं आत्मविश्वासान सांगपी शणै गोंयबाबाचो पिंड क्रांतिकाराचो 
आसूंक जाय अशेंच म्हणचें पडटलें. 

कोंकणा विशींच्या अभिमानांतल्यान शणै गोंयबाब 'म्हज्या 
कोंकणांत उपासांनी कोण वळवळचो ना' अशें म्हणटात. पूण हांगा 
कोंकणाचो अर्थ भुगोलीक वाठार इतलोच घेवन चलचो ना. निमण्या 
उताऱ्यांतलीं निमणीं उतरां आसात... 'सगळ्या संवसाराचें कोंकण 
करतलों.' म्हणटकूच ‘Ais’ हें उतर सगळ्या संबसाराक लागू 


जाता. ते खातीर “कोंकणांत उपासांनी कोण वळवळचो ना' ह्या 
वाक्यांत 'संवसारांत उपासांनी कोण वळवळचो ना' असो अर्थ अभिप्रेत 
आसा हें समजून घेवंक जाय. मनशाच्या अस्तित्वा खातीर 
भूकमुक्तीचो हो ध्यास आसा. 
वेपार-उद्‌ देग 
पाठांतलो दुसरो उतारो वेपार-उद्देग संबंदान आसा आनी तो 
असो आसा: 
*“हांव उद्देग करतलों. हांव मांड-पसरे घालतलों. resti वेपाराचीं 
तारवां संबसाराच्या सगळ्या बंदरांनी भोंबतलीं. म्हज्या 
कोंकणांतलो म्हाल सगळ्या पेठांनी पावतलो. हांव जायतो दुडू 
जोडटलों. हांव व्हडलो गिरेस्त जातलों आनी सगळ्यांक गिरेस्त 
करतलों.'' 
ही मोख गांठपाक हावेस उक्तायल्यात ते अशे: 
७ हांव उद्देग करतलों... FSSA कोंकणांतलो म्हाल सगळ्या 
पेठांनी पावतलो. 
७ हांव जायतो gg जोडटलों. 
७ हांव हांव व्हडलो गिरेस्त जातलों आनी सगळ्यांक गिरेस्त 
करतलो. 
ह्या तीन हावेसां मदलो पयलो हावेस हो अपवादात्मक ना. 
बेपार-उद्देग करतल्या खंयच्याय मनशाची ही सबावीक महत्वाकांक्षा 
आसता. व्यापार -उद्देगाच्या आवांठाचेर येणावळ आदारून आसता. 
ती वाडटली जाल्यार वेपार-उद्देग वाडोबंक जाय. म्हणटकूच ही 
मनशाची सैमीक प्रवृत्ती. आडवाद आसतात. संद आसली तरी कांय 
जाण आपणाकूच एक शीम घालतात आनी ते शिमे भितर रावतात. 
शणै गोंयबाब असल्या आडवादां संबंदान सांगना; तर धंदयाचो 
आवांठ वाडयत वचपी महत्वाकांक्षी वेपारी जावपाचो हावेस धरता. 
दुसरो हावेसूय त्याच वर्गांत पडटा. कोणाक gg नाका? सन्याशी 
वा तत्सम मनशां सोडलीं जाल्यार हेर सगल्यांक FE जाय आसता 
आनी तो चड आनी चड जोड़पाची इत्सा आसता. मनशाची ती 
सभावीक प्रवृत्ती अशेंच म्हणूंक जाय. 
समानतायेचो उदात्ता विचार 
तिसरो हावेस मात वेगळो आसा आनी ताचे दोन वांटे केले 
जाल्यार दुसरो वांटो आगळोच आसा. आयच्या संवसारांत तो कानार 
पड़ना. उताऱ्यांतलें निमणें वाक्य आसा, ''हांव व्हडलो fitter 
जातलों'' ही जण एकल्याची इत्सा आसुंयेता. पूण त्या उतरां फाटल्यान 
शणै गोंयबाब पूर्णविराम दिना. तीं उतरां 'आनी' हें जोड अव्यय 
वापरून 'सगळ्यांक गिरेस्त करतलों' ह्या उतरां कडेन जोडटात. दोन 
हावेस एकामेका कडेन जोडटात, एक वैयक्तीक, तर दुसरो भौशीक. 
हातुंतलो भौशीक हावेस हो अती म्हत्वाचो आसा. ‘ia सगळ््यांक 
गिरेस्त करतलों' अशीं उतरां आज मेरेन संवसारांतल्या खंयच्याय 
गिरेस्त मनशान उच्चारल्यांत? खंयच्याय उद्देगपतीन तसो आवंडो 


उक्तायला? खंयच्याय समाजवादयान वा साम्यवादयान तसो निर्धार 
केला? चडशे गिरेस्त आपूण गिरेस्तकायेच्या उंचेल्या पावंड्यार उरचो 
असोच प्रयत्न करतात. खूबशे जाण पयशे जोडटात आनी तांतुंतलो 
कांय वांटो परोपकारा खातीर वापरतात. आल्फ्रेड नोबेल हांणी आपले 
जोड़ींतल्या पयशांतल्यान नोबेल पुरस्कार स्थापन केले. भौशीक 
जापसालदारकेची जाणविकाय आशिल्ल्या जगांतल्या जायत्या 
गिरेस्तांनी हेरांक पालव दिला, पालव दिवपी संस्था स्थापन केल्यात; 
पूण सगळ्यांकूच गिरेस्त करुया अशें केन्ना म्हणूंक ना. तशें तांकां 
मनांत तरी केन्ना दिसलां काय? शणै गोंयबाब मात्‌ आपूण व्हडलो 
गिरेस्त जातलों हे इत्सेक 'आनी सगळ््यांक गिरेस्त करतलों' ही इत्साय 
जोडटात. हाचे फाटली मुखेल भावना ही समानताय साध्य करपाची. 
ते दुर्बळकाय वांटून समानताय हाडपाची इत्सा धरिनात. सगळ्यांक 
गिरेस्त करून गिरेस्तकायेच्या समान पांवड्यार हाडूंक सोदतात. केदो 
क्रांतिकारी आनी पुरोगामी विचार! समाजीक, शिक्षणीक, सांस्कृतीक 
विशमताय ना जावपी हो विचार तांचे बरपावळींत जायते फावटी 
नदरेंत भरता. हांगा ते अर्थीक विशमताय ना करपाची महत्वाकांक्षा 
धरतात. ही समानताय साध्य करपाचे वा विशमताय ना करपाचे दोन 
मार्ग आसात. निसणीच्या उंचल्या पावंड्यार पावल्यात तांणी दोन 
पांबडे tad आनी सकला आसात तांणी दोन ure वयर wed 
आनी अशे तरेन सगल्यांनीच एका पावंड्यार येवचें हो एक मार्ग. पूण 
शणै गोंयबाब सुचयतात तो मार्ग हो न्हय. तांचे सुचोवणे प्रमाण 
कोणेंय dad न्हय; सगल्यांनीच उंचल्या पावंड्यार पावन समानतायेची 
मोख गांठची. हो विचार अदीक उदात्त, अदीक महत्वाकांक्षी, अदीक 
भौशीक हिताचो. कोणाकूय हो विचार 'युरोपियन' दिसुंयेता, अवेव्हारी 
दिसुंयेता. पूण अशक्य तें शक्य करपाची सपनां पळयत जे 
प्रामाणिकपणान आनी निर्धारान वावुरले तांणीच संवसारांत तरेकतरांची 
क्रांती केल्या हें सत्य न्हय? सगळेच गिरेस्त जाले जाल्यार संवसार 
कसो चलतलो असो प्रस्न प्रतिगामी विचारसरणीच्या मनशां कडल्यान 
येवं येता. तांचे नदरेन, संवसार चलतलो जाल्यार विशमतेचींच चक्रां 
जाय पड़रलीं. असल्या मनशांचे मोटवे बुद्दीची काकुळट करता 
तितली थोडी! सगलेच लोक बरपाक्षरी जाले जाल्यार संवसार चलचो 
ना? सगलेच लोक गिन्यानी आनी शाणे जाले जाल्यार संवसार 
चलचो ना? सगलेच लोक शांतिप्रिय जाले तर संवसार चलचो ना? 
मागीर सगलेच लोक गिरेस्त जाले तर संवसार कित्याक चलचो ना? 
अर्थीक विशमताय ना जातकूच शोशण, पिडापीड, अन्याय, संघर्श हें 
सगलें बंद जातलें वा व्हड प्रमाणांत आळाबंदा येतलें हें ध्यानांत 
धरुनूच शणे गोंयबाब हांणी हो पुरोगामी विचारां मदींय अदीक पुरोगामी 
असो हावेस स्पश्ट उतरांनी सांगला. 


(चलता) 

संयुक्त अरब अमिरांत (युएई) भोंबडी 


पदा qaaa 


जे वण जातकच आमी 'बटरफ्लाय गार्डन' पळोवपाक भायर 
सरली. हांगा रस्त्यावेल्यांन भोंबतना दर दोन-तीन मिनटांनी 


विमान उडटना वा देंबतना दिसता. दुबयचें विमानतळ हें हिऑ 


विमानतळां फाटल्यांन दुसरें सगळ्यांत वेस्त विमानतळ. हांगा दर 
मिनटाक एक विमान उडटा आनी दर मिनटाक विमान देवता. 

हांगा पर्यटकांक आकर्शीत करपाक सतत कितें तरी नवें उपक्रम 
आसतात. तांतूंतली एक ही फुलपाख्यांची बाग. 

ही बाग पळोवपाक तिकीट लागता. एका मनशाक ५५ दिरम. 
म्हळ्यार आमचें एक हजार शंबर रुपया. आता एक दिरम म्हळ्यार 
आमचें २० रुपया. २०१४ त एक दिरामाची किंमत १७ रुपयां 
आशिल्लीं. डॉलर तर ७५ रुपया. आमचे अर्थवेवस्थेचीं स्थिती दिसान 
दीस वायट जायत चल्ल्यां. 

ही फुलपाख्यांची बाग १८०० TR. मी. SPAR आसा. ह्या 
anid ९ डॉम (अर्द गोलाकार जागो) आसात. दर एका डॉमांत 
फुलांची सजावट आसा, बनावटी फुलां आनी झाडांची सजावट 
आसा, झाडां आनी बसपाक बांक आसात. भितर सरतना फुलांची 
आनी झाडांची सुंदर सजावट आसा. बसपाक टेबल आनी खुर्च्यो 
घाल्यांत. वयर वेलींचो माटव आनी तांका रंगी बेरंगी सतर्यो लायल्यांत. 

हांगा जायतीं खरी झाडां आसात. हांगा एकूण ३०० लोक कामांक 


आसात. १००० च्या परस मायज फुलपाख्यांच्यो जाती आसात. 
ह्या डॉमाचो हवामान नियंत्रणात करतात. फुलपाख्यांची बेस बरी 
देखरेख करतात, जतनाय घेतात. कांय फुलपाख्यांक हात लावपाक 
मेळटां, पूण तांकां धरप ना. तांकां जाय जाल्यार तीं तुमचेर येवन 
बसतात. तांकां बसपाची सक्ती करप ना. जशें पर्यटकांक कसलोच 
त्रास जावचो ना हाची जतनाय आसता, तशेंच फुलपाख्यांक कसलोच 
त्रास जावचें ना हाचीय जतनाय घेतात. 

हांगा भितर एक ल्हानशें हॉटेल आसा थंय आयस्क्रीय, दुदाचें 
शेक, कॉफी, च्या, सगळें खावपाक मेळटां. बसपाक सोफा आनी 
खुर्च्या आसात. सगळें सामकें सोयीस्कर. 

सुमार एक देड तास भोंवन आमी थंयच्यान एमिरेटस्‌ मॉलांत 
गेलीं. एमिरेटस्‌ मॉल हें दुबयचें एक फामाद मॉल. हांगा थोडी खरेदी 
करपाक जाय आशिल्लीं आनी म्हाका 'गोदिवा' आयस्क्रीम खावपाची 
आशिल्ली. कांय आंतरराष्ट्रीय कंपनीचे जिन्नस भारतांत आनी गोंयांत 
मेळना. पूण परदेशांत वतकच d खावपाची उमळशीक आसता. 
गोदिवाच्यो बिस्किटी म्हाका खूब आवडटा, पूण म्हाका जाय त्यो 
बिस्किटी हांगा नाशिल्ल्यों. हांवें चॉकलेट आयस्क्रीम खाल्ली. 
गोदिवाचें जिन्नस मात्शें म्हारग, पूण रूच आनी दर्जो अप्रतिम. 

फाटल्यां वेळार 'बुर्ज खलिफा' ही इमारत पळोवपाची sev. 

जगातलीं सगळ्यांत उंच इमारत. ती उंचायेन 
जितली व्हड ताज्यांय परस चड व्हड तिजें 
मार्केटिंग केला. दुबयक तिजें विशी केदो 
अभिमान. बुर्ज खलिफा १६४ माळ्यांची, 
पूण पर्यटकांक १२४ व्या माळ्यांर व्हरतात. 
तिकीट आमचें २५०० रुपया एका मनशां 
खातीर. एका वेळार अमक्यांच जाणांक वयर 
व्हरतात. थंय मागीर जाय तितलो वेळ ud 
येता. तिकिटी रोखड्योच खपतात. आमकां 
सकाळीं णवाचीं वेळ मेळिल्ली. 
आमी दुबयलँँड रावताली. थंयच्यान बुर्ज खलिफा कडेन पावपाक 
वेळ लागता, कारण सकाळचें ट्राफिक आसतां. आमी साडे सातांक 
भायर सरली. पावणें णवांक थंय पावली. पर्यटकांक बुर्ज खलिफाचेर 
वचपाक दुबय मॉलांतल्यान वच्चें पडटा. आमचे कडेन E-ticket 
आशिल्ली. मॉलांत तांचो काऊंटर आसा. थंय वचून तिकीट आनी 
पासपोर्ट दाखोबप आनी पास घेवप. विमानांत वतना जशें चॅकिंग 
करतां तशेंच तरेचें चेकिंग हांगाय करतात. तांचो प्रतिनिधी दोन मिटराचेर 
फळो मारला, "From the earth to the sky', जमनीवयल्यान 
मळबां कडेन तशेंच सकयल बरयलां, दुबय कशें तरेन विचार करता 
आनी आपल्याक जाय ते कशें मेळयता हाचें देख म्हळ्यार बुर्ज 
खलिफा. 
तांचो प्रतिनिधी आमकां लिफ्टी कडेन घेवन गेलो. आमचे बरोबर 
एक विदेशी जोडपें आशिल्ले. लिफ्टीक फकत दोनूच बटन आशिल्ले 
G आनी १२४. लिफ्ट सुरू जाली आनी सेकंदां भितर.३५ व्या 
माळ्यार पावली. धा सेकंद जाता मेरेन आमी १२८ व्या माळ्यार 
पावली. लिफ्टीचे दार उगडनाफुडें तांची बायल प्रतिनिधी उबी 
आशिल्ली. तिणें हासून स्वागत केले. हांगा पावतकच वेळेची मर्यादा 
ना. जाय तितला वेळ तुमच्यानी ue येता. हांगा हारशाच्यो erdt 
आनी सकयल एक ल्हानसो कठडो. Gest लोक ह्या कठड्याचेर 
बसून फोटो काडटात. हारशांतल्यान बरो देखाव दिसता. ह्याच 
माळ्यार तांचे ल्हान दुकान आसा. हांगा जायत्यो वस्तू विकत्यो 
मेळटात. अर्थात त्यो अति म्हारग हें वेगळे सांगपाची गरज ना. हांवें 
फोटो मोबायलाचेर काडले. पूण हांगा फोटो काडपाची सोय आशिल्ली. 
एक फोटो २०० दिरम म्हळ्यार आमचें ४००० रुपया. सकयल 
देंबतना आयिल्ल्या त्या वाटेन वचप ना. वचपाची वाट वेगळी. 
लिफ्टींतल्यान सकयल देवतकच ह्या इमारतीचो सगळो इतिहास 
फोटो सयत बाचपाक मेळटा. इमारतीची बुन्यात घाल्लो तो फोटो ते 
इमारत कशी इल्ली-इल्ली करून उबी जालीं तें सगळें फोटो हांगा 
पळोवपाक मेळटा. तशेंच ह्या इमारत उबारपाक ज्या ज्या लोकांचो 
हातभार लागला तांचे सगळे फोटो तांच्या SST सयत मारल्या. 
हातूंत वेगळ्या वेगळ्या देशाच्या नागरिकांचो सहभाग आसा हे फोटो 
पळयतकच कळटा. ह्या प्रकल्पांत कांय बायलांनी काम केला. हें 
सगळें पळयत आमी मॉलांत पावली. | 


सकाळीं नाश्तो करिनासतना भायर 
सरिल्लीं. हांगा मॅकडॉनल्डासात amat केलो. 
मम्मीन तिज्या आवडीचो चिकन बर्गर आनी 
हांबें चिकन अरेबिया खालो. मॅकडॉनल्डसाचे 
एक बरें, ज्या देशांत वता थंय स्थानीक 
नांवान एक जिन्नस काडटा. भारतांत कशीं 
आलू टिक्की वेल्यान एक जिन्नस काडिल्लो. 
AA जातकच आमीं दुबय मॉलांत भोंबली. 
gaa मॉल पर्यटकां खातीर एक व्हड 
आकर्शण. हाका जायतीं कारणां आसात. 

सगळ्यांत व्हड आकर्शण म्हळ्यार अँक्वेरीयम हें जगातलें एक 
व्हड अँक्वेरीयम. पूण हे अँक्वेरीयम पयलीं आयिल्ली तेन्ना पळयल्लें 
म्हण हें फावट पळयलें ना. त्या वेळार तिकीट ९० दिरम आशिल्ली. 
आता घडये वाडल्या आसतली. जर तिकीट काडून भितर वचपाक 
नाका जाल्यार भायल्यातल्यान ह्या अँक्वेरियमाचो एक भाग 
पळोबपाक मेळटा. पूण मात्शे पयसुल्ल्यान. जी उदकाची टांकी 
आसा ती एदी व्हड आसा तातूंत सुमार १०० लाख लीटर उदक 
वता. हांगा सुमार ३३ हजार उदकांतले आसात २०० जाती. भितर 
सरतकच चारूय बटेतल्यान हो अक्वेरीयम अणभवपाक मेळटा. हाची 
लांबाय ५१ मीटर, रुंदाय २० मीटर तर उंचाय ११ मीटर आसा. 
सगळे पळोवन जातकच तुमकां तुमचें फोटो आशिल्ल्यो दोन वस्तू 
दितात. एक फ्रिजाक लावपाचो लोहचुंबक आनी एक शोबेची वस्त. 

ह्या मॉलांत आनीक एक अजापाची गजाल तयार केल्या ती 
म्हळ्यार Waterfall. एक दोन वण्टीं बयल्यान उदकाचो धबधबो 
व्हांबता. आजवेर आमी सैमान तयार केल्ले धबधबे पळयल्यात. पूण 
ज्या देशाक सैमान फकत is दिल्या त्या देशांत हो मनशान तयार 
केल्लो धबधबो पळोवपाक बरीच गर्दी पडटा. तसो तो आसाय 
पळोवपा सारको आमीं सकाळीं पाविल्ल्यान चड गर्दी नाशिल्ली. 
हांगा नकली फुलांची एक सुंदर फास्की दवरिल्ली. त्या फास्केंत 
भितर उबे रावतकच फाटल्यान तो धबधबो. 

सांजेवेळा मम्मीच्या पुस्तकाचो (स्त्री मनाची स्पंदने) लोकार्पण 
सुवाळो आशिल्लो योगी ग्रुपाच्या दुनयच्या ऑफिसांत ही कार्यावळ 
आयोजीत केल्ली. ल्हानपणासाबन हांव जायत्या पुस्तकाच्या लोकार्पण 
सुवाळ्यांक गेला. मम्मी बरोबर जायते सुवाळे स्वता आयोजीत केल्यात. 
पूण परदेशांत जावपी हो आमचो पयलो सुवाळो. Gara खर्‍्यानीच 
बरो जालो. सामको नियोजना प्रमाण. हो कार्यक्रम चड महत्वाचो 
आशिल्लो. तो जाय तसो जालो म्हण समादान Hoc). 

दुसर्‍या दिसा आमीं घराच कडेन सुशेग घेतलो सामान बांदलें. 
ज्यो वस्तू विकत्यो घेतिल्ल्यो त्यो सारक्यो बॅगेत घाल्यो. मम्मीन 
आनी gid मेळून घरांच जेवण केलें. अंबेयान बाजारातल्यान ताजी 
पापलेटां आनी सुंगटां हाडिल्लीं. उजरावन मम्मीक कडियेची याद 
आयली. हांगा कांतिल्ली सोय मेळटा. त्या सोयेची बरी कडी केली. 
आपलें जेवण जेवतकच मनशाक जें समादान मेळटा तें दुसरें खंयचेय 

जेवण जेवन मेळना. 9 
सांजवेळा आमी आ लॅन वचपाक [झै 
भायर सरली. जबल हफित दोंगर M 


शीम ऑमान देशाक तेकल्या. 
दुबयच्यान आ लॅन पावपाक सुमार 


शार एक हिल स्टेशन. हवामान HII 
थंड. पाकिस्तानातल्यान येवपी पहाडी 
लोक खंय हांगा काम मेळटकच 
सामकें खूश जातात. हांगा जें मानाय 
वा बारीक सारीक कामां खातीर लोक 
येतात तें चड़शें पाकिस्तान आनी 
बांगला देशांतल्यान येतात. आ लॅन 
शारांत पावता म्हणसर तिळसांज जाली. शार सामकें चकचकतालें. 
सांजेवेळ जाल्ल्यान येरादारी इल्ली चड आशिल्ली. शिस्त मात ना. 
पठानी सूट घाल्ले कामगार मदीं मदीं रस्तो क्रॉस करताले. जीं शिस्त 
दुबयत दिसता तीं मात हांगा ना. रस्त्यार वाट दाखोवपी फळें चड 
नाशिल्ले. हांगा पर्यटकां खातीर जे जागे आसात तें दाखोवपी फळें 
ब्रावन रंगाचे आसात, आनी बाकीचे फळें पाचव्या रंगाचे. पूण ते 
ब्रावन रंगाचे फळे बऱ्याच चड अंतराचेर आशिल्ले. म्हर्जे लक्ष फकत 
तें फळें दिसता कांय ताजेरूच आशिल्ले. 

रस्त्यावयल्यान जबल हफित दोंगरार वचपी रस्त्यावेले दिवे 
दिसपाक लागले. हो आबू धाबीचो एक दोंगराळ वाठार. हांगा 
सकाळचे वा सांजेवेळा SA भायर जाता. पूण रातचे गेले म्हणटकच 
दोंगराच्या वेल्यान आ लॅन शार दिसता. तशेंच ओमान देश दिसता. 

हो दोंगर ४०९८ फीट लांब आसा. ह्या दोंगरार वचपी TaN 
१९८० सालात बांदिल्लो. जो ११.७ कि.मी. आसा. जगांतल्या 
धा मुखेल दोंगराळ रस्त्यांमदलो हो एक. दोंगर चडटना विमान उडता 
अशें दिसता. जशें विमान उडटना आनी देंवतंना चकचकपी fed 
दिसतात तशेंच हो जबल हफित दोंगर चडटना चकचकपी fest दिसतात. 
उंचाय इल्ली चड आशिल्ल्यान मम्मा मात्शी भिली. ह्या रस्त्यार 
खंय ६० वळणां आसात. वयर पावतकच जो देखाव दिसता तो 
शब्दांन सांगप कठीण. मळबांत उबी आसा अशें दिसता. हो पुराय 
जागो लोखणाच्या सरयांनीं बांदून काडला. कोणूय चुकून पडचो ना 
हाचे खातीर घेतिल्ली जतनाय. हांगा एका जाग्यार एक नकली खडप 
दवरला. हळदुव्या रंगाचे. तागेर ह्या दोंगराचो इतिहास बरयला. 
बसपाक बाक घाल्या. एका बाकार कंदूरा घाल्ले दोग जाण बसून 
खबरी करताले. अंबेय सांगपाक लागलो, हें सी.आय.डी.चे मनीस 
आसतले. नदर दवरपाक बसल्यात. हो वाठार खूब व्हड. हांगा एक 
ल्हानशें हॉटेल आसा. भायरूय बी बसपाक टेबलां आनी खुर्च्या 
घाल्यांत. 

जितली मजा वयर चडटना येता 
तितलीच मजा सकयल देंबतना येता. 
ह्या दोंगराच्या पायां कडेन गरम 
उदकाचे झरें egredi. हें उदक सामकें 
औषधी. हो दोंगर म्हळ्यार प्लेंकटॉन 
हाच्या फॉसीलाचो लेयर. ह्या 
दोंगरावयल्यान हे गरम उदकाचें झरें 
ठहांवता. हांका ग्रीन मुबज्जरा 
म्हणटात. पूण हें उदक सदांच गरम 
आसता म्हूण ना. तें हवामानाप्रमाण 
बदलता. केन्ना केन्ना गरम आसता, 
केन्ना केन्ना धुगधुगीत. आमी थंय 
पाविल्लीं तेन्ना उदक चड गरम 
नाशिल्लें. आमच्या पयलीं कांय 
लोक थंय पाय बुडोबन बशिल्ले. हें 
झरें शिमिटांनी बांदून काडल्यात. पांय बुडयता तेन्ना त्या शिमिटाच्या 
ल्हान कठड्यार बसपाक मेळटा. 

उदकांत पांय बुडोबन जातकच आमीं भायर सरलां. हांगा निकतेच 
लोक येवपाक लागिल्ले. हो वाठार बरो दवरला. विकास केला पूण 
सैमाक कसलीच बादा ना. भोंबतणी सगळ्याक रेंव. ह्या TAR लोक 
गादयो, गालीचे घालून बशिल्ले. दुसर्‍या दिसा शुक्रार आशिल्ल्यान 
चडशीं कुटुंबां हांगा रावपाक आयिल्ली. कांय लोकांनी बार्बिक्यू 
करपाक सुरवात केल्ली. 

एके कडेन कांय अरब बसून च्या कांय कॉफी पिताले. आता 
अरब कोण तें कशें वळखप? अरबांचो पारंपरीक पोशाक - कंदरा 
म्हळ्यार धवो लांब SM, माथ्याक धवो वा चेक्सांचो स्कार्फ आनी 
डिश-डेश म्हळ्यार काळ्या रंगाचे रींग. हो कंदुरा आनी स्कार्फ कोणेय 
घालू येता. पूण डिश-डेश फकत अरबूच घालतात. त्या काळ्या रिंगा 
वयल्यान अरब म्हूण वळखुपाक येता. 

वाठार खूब व्हड आशिल्ल्यान गर्दी आसून लेगीत कचकच 
दिसनाशिल्ली. भुरग्यां खातीर खेळपाक पार्क आशिल्लो. रस्त्यार 
धावपी ट्रेन. ल्हान-ल्हान दुकानां जायतीं आकर्शणा आशिल्लीं. आमकां 
दुबय वचुनूच जेवण घेवपाक जाय आशिल्ले म्हण आमी भायर 
सरली. 

दुबय भितर सरतनाच, एक धाबो मेळटा. जेवण थंय घेतलें. ताका 
जरी धाबो म्हळो तरी तें एक बरें ल्हानशें हॉटेल आशिल्लें. ए.सी. 
धाबो. फॅमिली रूम वेगळो आशिल्लो. आर्मी चिकन कडाई, दाळ 
फ्राय, चिकन तंदुरी आनी मलबार रोटी खाल्ली. जेवण खर्‍यानीच 
रुचीक आशिल्ले. 

फाटल्या वेळार आबू धाबीचें वेगळेंच रूप पळयल्लें. तेन्ना आबू 
धाबी शार पळयल्ले. हांगाचें सगळ्यांत व्हड आकर्शण म्हळ्यार शेख 
जाएद मशीद. ही जगांतली एक व्हड तशींच एक अतिशय सुंदर 
मशीद. ती बांदपाक १९९६ हया वर्सा सुरवात जाली आनी २००७ 


वर्सा तीं बांदून तयार जाली. हो प्रकल्प तेन्नाचे युएईचे राष्ट्रपती शेख 
जाएद बीन सुल्तान अल नाह्यान हांणी सुचयल्लो. पूण तांकां २००४ 
वर्सा मरण आयलें. ताका ह्याच मशिदीच्या तळ माळ्याचेर पुरला. 
ही मशीद ऐदी व्हड हांगा एकाच बरोबर ४० हजार लोक प्रार्थना 
करपाक शकतात. ही मशिद पळोवपाक पर्यटकांची गर्दी पडटा. हांगा 
बायलांकूय प्रवेश मेळटा. पूण जर कपडे कमी आसत जाल्यार बुरखो 
घालचो पडटा. HHT म्हळ्यार साडी लेगीत तांका कमी दिसता. 
मम्मी साडी न्हेशिल्ली. तिका बुरखो घालचो पडलो. पूण जर जीन्स, 
हात लांब आशिल्लो टॉप घाला आनी स्कार्फ वा ओडणी तकलेवेले 
केस दिसपाक जायना. म्हाकाय बी बुरखो घालपाक लायलो. एकदा 
एका बायलेन बुरखो घालून काडटकच तो धुवपाक वता. हें बुरखे 
घालपाक आनी काड़पाक वेगळी कूड आसा. तो काडून तो थंय 
दवरिल्ल्या बॉक्सांत घालपाचो. तो धुवपाक वता. हांगा भरपूर गर्दी 
आशिल्ली. चड करून विदेशी पर्यटक. पूण सगळें शिस्तीन. 

मशीद पळोवन जातकच आमी आबु धाबी शार पळयलें. मागीर 
मरिना मॉलांत जेवण घेतले. हांगाच्या शेखाची पलास पळयली. पूण 
भायल्यान. 

'फुजेरा', युएइच्या सात अमिरातींतलें एक अमिरात. हें एक गरीब 
राज्य. दुबय वा आबु धाबी कडेन सर HEIR कसलोच चड विकास 
ना. हांगा भुकंप चड जातात. ह्या भुकंपाच्या प्रक्रियेंतल्यान हांगा 
ल्हान ल्हान दोंगर तयार जाल्यात. ह्या दोंगरां वयल्यान मोडणां- 
मोडणांचो रस्तो. हांगाच्यान उदेवपी सूर्य खूब सुंदर दिसता. तेंच 
पळोवपाक आमी सकाळीं फुडे फुजेरा वचपाक भायर सरलीं. वाटेर 
एके कडेन स्ट्रॉबेरीचे मळे दिसले. फुजेराची ta बाकीच्या id परस 
वेगळी. नारंगी रंगाची. वाटेर वतना ह्या नारंगी रंगाच्या id सुंदर 
ल्हान व्हड दोंगर दिसतात. पूण गाड़ी थांबोबन देवून थंय वचपाक 
मेळना. ह्या देशांत वाळवंटाच्या मदल्यान रस्ते बांदून हीं सातूय 
राज्यां एकमेकाकडेन जोडल्यांत. रस्त्याच्या दोनूय वटेन सरीयेचे 
आडे. नाजाल्यार पयलीं खंय उंट मदींच रस्त्यार येताले आनी अपघात 
जाताले. उंट आनी मनीस, दोगांयच्या सुरक्षिते खातीर रस्त्याच्या 
दोनूय वटेन हे आडे आसात. 
मदीं मदीं ह्या रेवेंत भोंबपी उंट 
दिसतात. 

सातांच्या अदमासाक आमी 
फुजेरां पाबलीं. त्या ल्हान दोंगरा 
मदल्यान सूर्य हो देखाव सामको | 

अप्रतिम आशिल्लो. दोनूय वटेन 

तें ल्हान ल्हान दोंगर आनी 
मोडणाचो रस्तो. इतल्यान १५ 
ते २० मोटयसायकली सामक्यो 
वाऱ्याच्या वेगान गेल्यो. तो दीस 
शुक्रार आशिल्ल्यान सुटी 
आशिल्ली. सकाळीं फुडें ह्या 


अरबांनी रेस लायिल्ली. ह्या दोंगरांचेर खंय तरणे अरब अश्योच 
रेसी लायतात. ह्या जाग्या विशीं पर्यटकांक चड खबर नाशिल्ल्यान 
गर्दी आसना. दुबयच्यान सुमार देड तासाचो प्रवास. एके कडेन गाडी 
थांबोबन हांब आनी मम्मी सकयल देंबली. मागीर gaa येवपाक 
परतला. 

हांगाय बी खंयचो रस्तो खंय वता हें दाखोबपी फळे नाशिल्ले. 
लांबच्या लांब रस्ते. निमाणें दुबय वचपाचो रस्तो दाखोवपी फळो 
दिसलो. दुबयच्या शिमेत भितर सरलीं. पूण चुकून अंबेयांन पयलेच 
दावं बळण घेतलें. आनी आमीं तिगांय दुबयच्या एका गांवांत पावली. 
कसोच महामार्गा कडेन वचपाचो रस्तो मेळना. ह्या घुस्पा गोंदळांत 
दुबयचो एक गांव पळोवन जालो. रेंबेच्या मदीं मदीं घरां. कांय 
पाळिल्ले उंट पळयले. 

हांगा चड़शीं घरां रेवेच्या रंगाची. हाचें कारण वाऱ्याबरोबर रेंवेचो 
बारीकसो थर घरांचे बसता. कांय तेपान घराचो रंग मुळांत कसोय 
आसू तो हळू हळू रेंबेच्या रंगाचोच जाता. अर्दवर भोवून निमाणो 
महामार्ग मेळ्ळो. मम्मीचो हुस्को गेलो. 

दुबय सदांच पर्यटकांक कितेंय तरी नवें दिवपाचो यत्न करता. 
डाऊन टाऊन दुबय हो हांगाचो सगळ्यांत आकर्शण जागो. हांगा 
जुमेरा बीच आसा. ह्या वेळेच्या सरभोंबतणचो वाठार तांणी सामको 
विकसीत केला. ह्या जाग्याक 'जे.बी.आर.' म्हणटात. जेबीआय 
पळोवपाक आमी तिनसांजच्या वेळार Trevi. हरशी दुबय रातची 
चकचकता, पूण हो वाठार इल्लो चड चकचकता. विदेशी पर्यटकांची 
हांगा गर्दी पडटा. हांगा व्हड व्हड पंचतारांकीत हॉटेलां आसात. 
तातूंतलें एक बुर्ज अल अरब हें म्हारग हॉटेल. हे हॉटेल सामकें जुमेरा 
वेळेरूच बांदला. ह्या हॉटेलाची इमारत ही एक वटेन दुबयची वळख. 
फाटल्या वेळार हांगा सकाळीं आयिल्लीं ही दर्यावेळ सामकीं निवळ. 
उदक सामकें निळे. रातचें जायते लोक हांगा चलपाक, धांवपाक 
येतात. ह्या वेळार कितें तरी बांदकाम चालू आशिल्लें. 

थंयच्यान आमी “वॉटर कनाल क्रिक' पळोवपाक गेलीं. हो वाठार 
इतलो सुंदर, उबे रावन फकत पळयत रावप दिसता. उदकाचे देगेर 
# बांदिल्लो लोकांक चलपा खातीर 
| फूट ss आनी staat 
|, चकचकपी व्हड व्हड इमारती. 
| हांगा तीन फूट ब्रिज आसा. रातचें 
हें चलपाचे पूल सुंदर दिसतात. 

थंयच्यान मागीर जेबीर 
पळोवपाक गेली. हो वाठार खरो 
पायांनी भोंबप. वाटेरभर रस्त्याच्या 
दोनूय वटेन हॉटेलां, कॅफेस्‌ आनी 
चलपाक रूंद फुटपाथ. भरपूर गर्दी. 
कांय हांगा स्थायीक जाल्ले लोक 
आनी कांय पर्यटक. ल्हान, कांय 
म्हयन्याच्या भुरग्यांक, भुरग्याच्या 

गाडयेंत घालून चलपी जोडपी. पंगडान भोंबपी पर्यटक आमीं मात 
सगळों वाठार गाडयेंतल्यानूच पळयलो. हो झगमगाट पळोबपाक 
पर्यटक हांगा येतात. चडश्या देशांतलें नागरीक AGH भोबतात. भोंवडी 
हो तांच्या जिविताचो एक भाग. जशीं आमीं लग्नां-कार्यांक, शिक्षणाक 
पयशे साठयतात, तशेंच आमी भोवपाकूय पयशें साठोबपाक जाय. 
भोंवडी करप तितलेच गरजेचे. 

दुबयचें आनीक एक आकर्शण म्हळ्यार डेसर्ट सफारी. ज्या 
गजालीचो कांयच उपेग जावचो ना, अशें आमकां दिसता त्या 
गजालीचो वापर करून कसो पयसो जोडूं येता तें हांगा पळोवचे. 
डेसर्ट सफारी म्हळ्यार वाळवंटात गाडयेंत फिरप. पर्यटकांक हमर 
गाड़येन रेवेंच्या दोंगरांचेर फिरपाक व्हरतात. गती चड जाय कांय 
कमी हें पयलींच सांगप. एका गाड़येंत पांच ते स जाण जातात. आमीं 
२०१४ त गेल्ले तेन्ना ही Sad सफारी केल्ली. ह्या वेळार परत थंय 
ade ना. तेन्ना आमीं चड गती आशिल्ली फास्ट was घेतिल्ली. 
पयलीं टायराचें ak कमी करतात. एका बरोबर दोन तीन गाड़यो 
वतात. कसलीच अडचड आसल्यार मदत मेळची वा चुकून ड्रायव्हर 
वाट विसरत म्हणून हीं येबजण. 

आमकां दिलबर नांवाचो पाकिस्तानी ड्रायव्हर मेळिल्लो. हांगा 
चडशें ड्रायव्हर पाकिस्तानीच आसतात. ताणें गाडी सुरु करीना फुडें 
सांगलें, गाडयेंत ओकप बी ना. १०० दिरम फायन पडटा. गाडयेंत 
fasten दवरिल्ल्यो. ओकपाक आयल्यार त्या पिशवेंत ओकप. तो 
बरोच बडबडटालो. THA ताका सहज विचारले, 'तूं भारतांत 
आयला?' जाल्यार ताणे म्हळें, “तुमचो सरकार आमकां व्हिसा 
खंय दिता?'' आनी लागलो किते 
fed सांगपाक. gid मनांत म्हळें, 
पाकिस्तानी मनीस खंयूय पावू 
भारताविशीं आशिल्ली अडी मात 
हांची केन्नाच वचना. आमकां बरी 
दोन तास फिरयलीं. एके कडेन ह्यो 
तिनूय गाडयो रावल्यो. सकयल देवन 
आमीं tax बसली. फोटो काडले. 

मागीर ह्यो सगळ्यो गाडयो 
पर्यटकांक वाळवंटात मदीं एका 
जाग्यार व्हरतात. कांय ल्हान ल्हान 
तंबू घाल्ले. ल्हान ल्हान दुकानां, मेथी 
काडपाचे स्टॉल. तांचे परंपारीक 
पोशाक दवरिल्लो. ते घालून फोटो | 
are येता. पयशें दिवप ना. Sad 
सफारीच्या तिकेटी भितर हें सगळें 
येता. जांकां हें कांय नाका तांणी थंय 
घाल्ल्या बसकांचेर बसप. पिवपाक 
कॉल्ड ड्रिंक्स आनी स्नॅकस्‌ दिलले. 
मागीर हांगा बॅली डान्साचो कार्यक्रम 


आशिल्लो. मागीर बुफे पद्धतीचे जेवण. तेन्ना जानेवारी म्हयन्यांत 
हांगा बरीच थंडी पडिल्ली. 

जगा वेगळें कितेंय तरी करपाचो ध्यास दुबयक लागला. हांगा दर 
धा म्हयन्यांनी कितेंय तरी नवें बांदकाम चालू करतात. तशेंच एक 
अजाप म्हळ्यार पाप जुमेरा. दर्या पुरोवन तयार केल्लें हें बेट. ह्या 
बेटाक ताडाच्या झाडाचो आकार दिला, म्हूण पाम जुमेरा हे नांव 
दिलं. 

सैमान तयार केल्लें न्हय तर मनशान तयार केल्लें बेट. २०१८ त 
आमी हें बेट मानोरेलिंतल्यान पळयल्लें. ताका पाम मानोरेल रायड 
म्हणटात. ड्रायव्हर नाशिल्ली ट्रेन. रेल्वे स्टेशन सामकें चकचकीत 
आनी सुंदर. तिकेट घेवन आमी तिसऱया माळ्यार गेली. ट्रेन येता हो 
संकेत येतकच थंय मारिल्ल्या हळदुव्या Wi मुखार बचप ना. ट्रेन 
थांबतकच मागीर दार उगडटकच भितर वचप. ट्रेन सामकी निवळ. 
हारशें चकचकीत. ट्रेनिंतल्यान पाप जुमेरा पळोबप हो एक वेगळो 
अणभव आशिल्लो. 

ह्या फावट पुराय माप जुमेरा आमी गाडयेंतल्यान पळयलो. अर्थांत 
दोनूय अणभव सामके वेगळे. एकूच जागो दोन तरेच्या वेगळ्या 
वाहनांनी सामको वेगळों अणभव आसता. हांगा व्हड व्हड इमारती 
येत आसा. जायती पंचतारांकीत हॉटेलां आसात. तशेंच दर्या पुरोबपाचें 
काम नेटान चालू आसा. हे दर्या पुरोवन ताजेर बांदकाम करपाचें 
तंत्रज्ञान तांकां बरेच सादलां. 

संयुक्त अरब अमिराती ह्या देशांत म्हाका सगळ्यांत चड भाविल्ले 
राज्य म्हळ्यार दुबय. हांगाच्या सातूय राज्यांत आबू धाबी चड 
गिरेस्त राज्य. कारण तांच्या वांट्याक 
चड पेट्रॉल आयले. मागीर दुबय आनी 
बाकीची राज्यां. पूण तरी दुबयन 
केल्ली प्रगती दोव्व्यांत भरपा सारकी. 
तशेंच तांचे कायदे आनी शिस्त 
शिकपासारकी. नेम सगळ्यांक सारके. 

हांगा जर अपघात जालो आनी 
कोणूय सामको चड जखमी जालो 
जाल्यार एक हॅलिकॉप्टर थंय देंवता 
आनी त्या जखमी जाल्ल्या मनशाक 
| हॉस्पिटलांत व्हरता. तो मनीस श्रीमंत 
आसूं वा सादो कामगार. हांगा 
भेदभाव ना. मनशाक मनीस म्हूण 
B सन्मान आसा. 

gaa जिविताचो एक शाश्वत नेम 
पाळटा, तो म्हळ्यार वाड आनी 
सुदारणा. जें वाडना तें ना जाता. हो 
॥ नेम सैमाच्या दर एका गजालीक लागू 
९५१ पडटा. 
\ संपर्क: 9850149319 ३४७६ 


१६०य२०१३४. r :: “- .: :: - - .. 


e 

KSÍ ध' जशें सब्ध सांग्ता; एका रितिचें 
HS. जो एक मनीस आपल्या 
जिण्येंत, ओपल्येच लागी आसोन, 
आपणाचोच इतलोय निस्वार्थी मापान मोग 
कर्तेल्याचो खरो मोग समजोंक सकानासल्ल्या 
एका साहित्यिकाक समजावंक यत्न कर्न जैत 
जोडले एके चलियेचे जिण्येचेर गुंतल्ली काणी. 
प्रसतावनेंत हीं उत्रां दाट अक्षरांनी 

बरयिल्लीं. 

‘ay असलिच्च काणी. जो रानांत wei 
HÀ जियेवन्यी रुक म्हळ्यार fend म्हळ्ळेंच 
नेणा जाल्ल्या, गिन्यान वांटूंक उबो जावन 
खुद्द रितेंपण भग्तेल्या साहितीक शिक्षकाची. 
कांय वीस-पंचवीस वर्सांधली ही काणी एका 
अस्वाभावीक पूण धयरावंत चेडवाची, जी 
aan, नितीन जियेबंक आशेताली, आपलें 
सोबीत चिताप घेवन, ह्या क्रूर संसाराक आनी 
ताच्या कराळ चिंत्पाचेर आरसो धरूक 
प्रामाणीक यत्न केल्ले एके चलियेची काणी. 
आज ह्या बुका रुपार तिका समपीत.' 

बुकाचें उग्तावण जातेच्च “लेखकाची दोन 
SR उचारल्ल्या म्हज्या उत्रांक ताळियो 
सयत पडल्ल्यो. 

नै म न 

'पत्र समाजेचो दोळो तर, साहित्य मत' 

अजून उगडास आसा म्हाका, साहीत 
शिकंवच्या पयल्या क्लासेंत सुरवात केलेल्या 
उतरांचो. 

W, मत न्हय dive’ 

म्हाका पाटीं जवाब दीवन तिद्वण केल्ल्या 
त्या विद्रूप चेडवाचो SAA आवाज 
कित्याक्की चाबूकेचे मार दिताले. 

“मत नातल्ली cise तीन seruis 
उपकाराक पडनासची' 

हांबेंयी तेच्च प्रकार जाप दिल्ली. 

पयलेच क्लासेंत हो अकमान म्हाका 
नाकासल्लो. 

तें तोंड काळें करीत अपलेसतकीं हासोन 
व्हगी tact. 

जैः नैः k 

कामाचे सोधनेर मायानगरीक पावल्ल्या 
म्हाका काम जाय आसलें. त्ये सारके शिकाप 
जावं अनभोग त्ये वेळीं म्हाका नासल्लो. 
हव्यासाक लागोन कांय थोडें बरयिल्लें, जांव 


व्यालि qurgu 


तें मौल्य-मापाचे नदरेन पळेल्यार कांय तीन 
कासांचें म्हण म्हाका केदिँच. भगानातल्लें. 
हां! व्हय... कांय थोड्या बरपांनी इनामां 
जोडल्लीं, पत्रांनी तस्वीर छापल्ली. गांवार 


व्हळकेचो जाल्लों. 
“इतल्यांतच पोट भरतांय रे?... diem 
मिशियो फुटल्यो तरी तकलेर जवाबदारेचें sot 


ना, कितलो तेंप आवय-बापायच्या गुसत्यार 
जियेतलोयरे?'' 

जिविताचें मौल्यमाप 'मनशान कमांवचें 
दुडवान मेजच्या समाजाक' कितें पडोन गेलां 
खंचें नैतीक आनी खंयचें अनयतीक? वार्जीक 
करूंक म्हजे लागीं कितेंच नातल्लें. 

दीस भर काम कर्न सांजेर एक ग्लास सोरो 
पियेतेच्च सदांय आनाचे पुर्प्रे तडवोंक 
जायनासतां, मांयन अपल्या हाताचीं कांगणां 
आडोन घालन थोडो दुडू दीवन Fees sr 
पुता, आनाक चूक समजानाका, ताका तुजेर 


आसच्या फिकिरेंत हें सर्व सांग्ता, रीत चुकला 
जाव्येत, पूण तो नीत चुकाना, तूं हे पयशे घे 
आनी तुजो फुडार तूंच सोदून बरो जावन ये, 
तेदनां कांगणां सोड़य. बोंबोंयंत आमच्या 
विलफिची आंगड आसा, आनी ताचिच्च 
म्हळ्ळी एक कोट्रियी आसा कंय, तुकाय तो 
त्या कोट्रेंत रावयतलो.'' 

अशें मायानग्रीक हजार सपणां घेवन 
देंबतेल्ल्या लाखों लोकां पयकिंत हांव्यी 
एकलों. 

कांय संतान कुटमाचो न्हय तरी, आमच्याच 
गांवचो विलफी मोवाळ, प्रायेन कांय 
म्हज्याकी चार-पांच वर्सा व्हड पूण हंबाकी 
न्हय. 

RATA रे... तुका काम मेळानासतां 
आनी कोणाक मेळचें... धयर घे... कसलीय 
गर्ज पडली तर हांव आसां.'' 

विलफिचीं धयराचीं sai म्हजे कुसकोन 
वेचे मतीक नवें त्राण fede सकलं. देखून 
wera दिसाळीं घेवन खंयचर कामाचो 
आवकास आसा म्हळ्ळें सोदून आसलों. 
चडतावांनी म्हाका अनभोग ना देखून काम 
दिवंक जायना म्हण तोंडार सांगलें तर, 

थोड्यांनी म्हाका फकत्त कमिशनाचें 
(सेल्समॅनाचें) काम करूंक सल्हा दिली. पुर्तो 
नागडो आसच्याक एक सुत्यी कांय इल्लो 
मान धांपूंक सक्ता म्हळ्ळें चिंत्नेन हें काम 
HA म्हळळी अलोचन कर्तासतां, एक 
जायरातार, 'संगीत, भास, साहीत शिकवंक 
टीचरां जाय' म्हळ्ळें वाचून भोव आतुरीत 
जालों. 

“संसारांत जायती विध्या आसा जी 
शिकोन, समजोन घेव्येता, पूण साहीत एक 
देण, जी त्या त्या वेक्तिच्या चिंत्पांत उदेता. 
आनी एक शिक्षक जावन, ह्या चित्पाचेर 
आर्सो मात्र घालुंयेता शिवाय, कोणाचेंय 
चिंताप बदलूंक असाध्य. तुजी अभिपराय?'' 
जायरात दिल्ल्यान इंटर्व्यू कर्चे वेळार म्हाका 
विचारलें. 

कितें जाप दितलों? म्हाका काम जाय 
आसलें, 

“व्हय... व्हय.. जरूर... एक शिक्षक 
जावन, eid हें चिंताप मात्र दिव्येता, जशें 
घोड्याक उदाक दाखंवचें, पूण उदाक त्या 
घोड्यान मात्र पियेवंक साध्य.'' 

म्हजी जवाब आयकोन तो अपल्या मनांत 
fed आटोव करिलागलो तें नेणां, 

“तुका ह्या आधीं साहित्य शिकवन, व 
साहित्या विशीं आसच्या अनभोगा femi 
मटव्यान सांगशिगी ?'' 

“etd एदोळ कोणायक्यी साहित्य 
शिकवंक ना, पूण कांय थोडे बरयलां, थोड्या 
बर्पांक इनामां लाभल्यांत, साहित्य शिकची/ 
समजोंची Ae आसा, देखून शिकव्येत 
म्हळ्ळो भर्वसो आसा, कित्याक म्हळ्यार 
साहित्य म्हजो हव्यास.” 

““हांगा सर वेगळ्या वेगळ्या प्रायेचीं भुर्गी 
साहित्य शिकोंक येतात, थोडीं दिसाक काम 
कचीं सकाळीं वेग्णीं या सांजेर तडव कर्न 
क्लाशेक येतात, देखून... तसल्यांक dad 
साहित्य शिकवंक आसतेलें.'” 

म्हाका भितरले भितर संतोस जालो. म्हाका 
काम जाय आसले. 

“तुका आमी एक हजार रुप्यां थावन सुर्वात 
कर्तां, थोडे मयने तुजे काम पळेतच्च उपरांत 
तुजो संभाळ कितलो चडयजाय म्हळ्ळें उपरांत 
निघंट कर॒यां, fend म्हणताय?” 


eid ''जायत'' म्हळ्ळे अर्थान गोमटी 
हालयली. 

‘Spent थावन काम सुरु कऱ्येत?'' 

““फाल्यांच थावन'' 

न न OK 

मुंबयच्या पोवायांत विलफिची आंगड 
आसली, आनी लागसार्च एक लान कोटी. 
त्या कोट्रेंत, ताची आंगड चलंवचो, तशेंच 
हेर दोग रावताले. तांचे सवें म्हजीय रावपाची 
विलेवारी विलफीन करून दिली. deus 
भाडे म्हण कितेंच दिवंक नातल्लें, देखून 
मेळच्या एक हजार रुप्यांत म्हजो खर्च काडूंक 
आसलो, तशच आवयचीं कांगणां सोडवंक 
थोडो थोडो दुडू जमवंक आसलो. 

विल्लेपारलेच्या इरलांत एक कमर्शियल 
बांदपांत सभार रितिच्यो semet जाताल्यो. 
कोण भायल्या गांवच्यो भासो शिकयताले, 
कोण विवीध रितिचें संगीत शिकयताले. 
हाकाच मायानग्री म्हणतात कोण्णा. हांगा सर 
विकचेय धाराळ आनी घेंबचेय धाराळ. त्या 
त्या मनश्याच्या अवकातेक सरी जावन. 

बगलेन कोलेज्यो आसात, इंग्लीश, हिंदी 
तशेंच मराठी माध्यमाच्यो. देखून सभारां 
ट्यूशन दितालीं. म्हजी पयली क्लास सकाळीं 
सात shi थावन नोव वोरां Wd मात. 
आनी पयलें फकत्त तेगां आसलीं, थोडेच्च 
दिसांनी अन्येकलें सेर्वलें सिंतिया दाबरे. 

जै न म 

म्हाका पयल्ये क्लाशेंतच ह्या विद्रूप 
चेडवाचेर कांठाळो उदेल्लो. कांय प्रायेन 
पंचवीस वर्साचें, सुकोन कांटो जाल्ली बारीक 
कूड, काळें विद्रूप तोंड, गोमटेचेर एक धवें 
शीब. दोळ््यांचेर दाट ग्लासाचें चेस्मा आनी 
ARRA aed. 

dea बिलडिंगाच्ये बगलेन आसली आंगलो 
इंडियन चाळ, आनी त्या चालिच्ये बगलेर 
एक ग्रोट्टो आसलो. हांव सदांय त्ये ग्रोट्ट्या 
समोर वचोन हात जोडून, दोळे धांपून म्हज्या 
आवयचो उडास करून तिच्ये पासत us 
माग्तालों. 

बगलेन आसच्या एक सात माळियेच्या 
बिलडिँगांत भोवशा रावतालें सिंतिया. म्हाका 
तें समजोंक्यी नाकासलें. 

पयले क्लासेंत एकामेकाची व्हळोक कर्चे 

संदर्भार, म्हाका कळ्ळें ना, हाका कशें उलो 
कर्चो म्हळ्ळो, देखून हांव मेडम म्हण उलो 
spes लागलों. 

“सर. तुका कशें कळीत हांन्यी टीचर 
म्हणोन?'” 

कसलें अवासतबीक आनी fast सवाल? 
जितले बिद्रूपकी, तितलोच कर्कस आवाज 
ताचो. 

म्हाका ताच्या सवालाचेर मात्सो राग 
आयिल्लो wet, हांसोन जवान दिली 
“म्हाका रातच्या सपणांत आंज भडवो दिश्टीक 
पडलो आनी ताणें सांगलेंकी, फाल्यां सिंतिया 
दाबरे म्हळ्ळी टीचर साहीत शिकच्या क्लासेक 
सेर्वतेली'' म्हण. 

सर्वा हांसलीं, तऱ्यी ह्या लज्मांडी 
चेडवाक लज ना, म्हाकाच्च पळेतेच्च परत 
सवाल करिलागलें “आनी fed सगळें त्या 
भडव्यान सांगलें?'' 

म्हाका कित्याकगी हें उलवणें मुखार 
व्हरूक नाकासलें. 

तें अजून म्हाकाच पळेवन आसलें पूण 
ताची मत कंयगी आसली. 

“साहित्याचे वेवेगळे प्रकार, आनी एकेका 
प्रकाराचेर आमी समजव्येता, चर्चा कऱ्येता, 
पूण हांव हांगा सर कोणायक्यी साहित्य रसचें 
कशें म्हळळें शिकवंक सकासोना, तें 
सृजनात्मक चिंत्पाच्या वेक्तिच्या 
अभिव्यक्तेचेर आसा. '' 

म्हाका कित्याकगी कांठाळो येतालो, ज्या 
मापान हें विद्रूप चेडूं म्हजेर पळेतालें देकून. 

दोन वोरांची क्लास संप्तच सर्वा वेच्याधीं, 
एक सवाल विचार्न गेलें “सर, तुमकां कितले 
भाव-भयण्यो?'' 

eis जापच दिलिना. 

अशें सकाळीं सात ANT थावन सांजेर चार 
ART म्हणासर काम जातेच्च, हांव बी.एसटी 
बस्सार पोवाय वेतालों. सकाळीं कांय हून 
चायेसवें सुको ब्रेड खावन येतालों, दनपारां 
जेविनातल्लों, देखून सांजेर गेल्लोंच परत एक 
ब्रेड खावन उदाक पियेतालों, उपरांत कांय 
इल्ली तरकारी हाडन, चिमणे तेलाच्या स्टोवांत 
पेज शिजवन, तरकारी आनी लोणच्या सवें 
जेवतालों. 


दीस संपले परिंच ही म्हजी सदांची संवय, 
यांत्रीकृत जाली, जशें बगलेन जियेतेल्या 
सबारां परीं. आपलीं सर्व कामां खुद्द करूंक 
शिकल्लो वांचलो ह्यो मायानग्रिंत. 
सकाळीं उटोन डब्बो घेवन पबलीक 
खाकुसाचे लायनीर उबो रावचें. उपरांत 
येंबच्या धा मिनुटांच्या उदकाच्या नळा सकला 
बसोन iad, वेगीं वेगीं न्हेसोन बचोन 
बी.एसटी बस्साच्या लायनेर रावचें. 
म्हाका दिसाक फकत्त तीन क्लासी घेवंक 
आसल्यो. सकाळीं साता थावन नोब म्हणा 
सर, उपरांत इक्रा थाबन एका पर्‍यांत, आनी 
एका थावन तिना wid. 
हेच्च वेळार, Wis सात वोरा थावन नोव 
बोरा पऱ्यांत क्लास आसा तर त्या क्लाशेंत 
येवंक म्हण दोगांनी विचारण केल्लें देखून, 
म्हाका विचारलें, जर हांव तयार आसां तर. 
म्हळ्यार सकाळीं सात वोरा थावन सांजेर 
नोव वोरा Wa काम. 
एदोळच म्हजो सांभाळ एक हजार आसलो 
देड हजार केल्लो, आनी आतां जर सांजेर 
सयत क्लास घेवंक सक्तलों तर परत पांयशीं 
रुपय चड़यतांव म्हळ्ळें आयकोन म्हाकाय 
हुमेद चडली आनी हांव्यी खुशेन ओपवल्लों. 
जैः भः म 
“जिवीत एक रंगमंच, मनीस एक कटपुतळी , 
मोग एक रंग, संबंध एक गांच....' 
“सर... जायत्या बोलिवूड फिल्मांनी हें 
आयकालां... कांय नवें सांग.' 
म्हाका मधेंच कात्रून, तेंय चाबूकेच्या मारा 
परीं तोंडार्च सांगच्या त्या femi चेडवाचें 
धयर पळे कितलें? 
एका घडये म्हाकाच अज्याप जालें, पूण 
म्हाका ज्ये कितें बुकार आसा तें सांगोंक 
आसले. 

आतातां संबयशी जाल्या... 
via कितेंय सांगलें तर... सिंतियाचें see 
उलवप तयार आसलें. देखून Het d- एक 
पावटीं हाका spa शिकय जाय म्हळ्ळ्या 
इराद्यान सिंतियाक पाटीं सवाल केलें. 
“'सिंतिया, तूं सांग. मनीस जितलो विशाल 
जावंक आशेता, चंद्रेमाचेर चडता, दऱ्याच्या 
गर्भात fea, वाऱ्यार सयत उभता, dl, 


अपलेंपण, अपलीं-पेलीं-हाचेर मनश्याचें 
चिंताप संकीर्ण कित्याक जाता?'' 

“OR... मनश्याच्या चिंताप आनी अत्रेगा 
मधलो अंतर चडोन वेता देखून.'' 

“वाट AAA?” wid एदोळच आयती 
केल्ली जवाब ताका दिली, म्हाका जाप 
नाकासली, सिंतियाक asi सकला घाल्चें 
म्हळ्ळें जाय आसले, 

“सर. अत्रेग काल्पनीक, हाका विम्यानाचो 
आधार घेव्येता आनी सुफळ HAA... पूण 
अपलीं-पेलीं म्हळ्ळीं चित्नां आनी विचार 
मात्र भौतीक. संसारांत हांकां मोल ना. संसार 
रंगमंच न्हय, एक बजार. हांगा सर जें दिखता 
तेंच विख्ता. हांगां रंगाक मोल, शिवाय 
अत्म्याक न्हय, हांगा भायलें रुपच सोबाय, 
भितरलो अत्मो न्हय...'' 

ताचें राजांव म्हाका समजोंकच नाकासलें. 
कशें तऱ्यी ताका दु:खवन तर्‍यी चूप करिजाय 
म्हणच्या इरादयान Bla उचारलें. 

““तुका शेर्मांव दिवंक सांगोंक ना.ते तुजे 
विचार. gid फकत्त एक निर्दिश्ट विशयाचेर 
सवाल विचारलें, qd जवाब दिली, आनी 
म्हाका ती सार्की म्हण दिसोंक ना.'' 

“सर, तर म्हाका तिदवून सांगा... wd 
ue" 

"He सक्तेल्यांक समजांवचें 
पिशेंपण... समजानातल्ल्यांक समजावन 
फायदो Al’ सत सांगचे तर, म्हाकाच Bia 
विचारल्या सवालाची जवाब कळीत 
नातल्ली, आनी सार्की जवाब दिल्या ताची 
जवाब स्वीकार करूंक म्हजे भितरलो “इगो' 
सोडिनातल्लो. 

आयलेवार नवो संगीत शिक्षक जावन केरळ 
थाबन आयिल्लो तोमस लूकस भर्ती जालो. 
संगीत शिकच्या भुर्ग्यांचो संखो व्हड आसलो, 
तेच्च प्रकारान तोमसाचो सांभाव्व्यी म्हज्याकी 
दोडतो आसलो. बोंबोयक तो नवो देखून 
म्हर्जे हांव दनपाराचें खंय जेवतां हें विचार्तालो. 

मायानग्रिंत हर रितिचे मनीस जियेताले, 
आपापले जिण्येरितीन, आनी ह्या सर्व 
लोकांच्या सपणांक हकीकत कर्ची श्याथी ह्या 
मायानगरीक आसली. तेच्च देखून मयन्याक 
पांयशीं रुपय जोडचे जियेताले, तेच्चपरकारान 


मयन्याक हजारांनी जोडतेले सयत जियेताले. 

पन्नास मिटार अंतरार आसच्या मेयन रोडार 
जायत्यो हातगाडियो आसल्यो, आनी सबार 
लोक थंय वचोन वडापाव, समोसा, वा हेर 
खाणां खातालो. सवायेंत तशेंच वेग्गीं खाण 
मेळतालें देखून, seit तवळतवळ चडताव 
हांगाच्च वचोन वडा-पाव खातालों आनी 
पोट भर उदाक पियेतालों. 

हाच्याकी चडीत खावंक चिंतलें तर, गांवांत 
आडोव आसच्या मांयचीं कांगणां सोडवंक 
हऱ्येका मयन्यांत जमो करूंक पयशे उरानासले 
म्हळ्ळें सत eis जाणासलों. 

थोडे दीस तोमस सयत म्हजे सवें ह्या 
गाडियेर विकचे वडा-पाव खातालो, पूण 
ताका हें खाण कित्याकगी रुचनातल्लें. कोण 
रुचीक खातात, हांव मात भुकेक खातालों. 
सकाळ सात बोरा थावन सांजेर नोव Shi 
म्हणसर eid राबोंक आसलें देखून हाच्याकी 
चडतीक खावंक म्हज्या बोल्सांक श्याथी 
नातल्ली. 

दीस गेल्ले परिंच, कशेंगी तोमसाची 
सिंतियान व्हळोक कर्न घेतली आनी सिंतियान 
तोमसाक, लागशिल्या एका घर्चो पत्तो fecit. 
थंय सर मयन्याक Van रुप्यांक बरें जेवण 
मेळता म्हणोन सांगलें. 

wid लेक घालें, दिसाचें एक वडापाव 
आनी एक चाय पियेलों तर, अडेज रुपय 
दिसाचे, म्हळ्यार मयन्याक सत्तर आनी पांच 
रुपय. पूण हांगा सर शेंबोर रुप्यांक जेवाण 
मेळता तर तें बरेंच. ere मतींत आटोव घालो . 

एका दनपारां तोमस आनी हांव सिंतियान 
दिलेल्या पत्त्याचेर गेल्यांव, लागिंच आसली 
ल्हान कोट्री, भितर भोबसा दोन spei. आनी 
ही कांय पन्नास उतरल्ली मुसलीम बायल, 
आमकां हासोन स्वागत दिलो, आनी 
म्हणाली; 

“तुमकां फूल जेवण वा दाल रेस - फूल 
जेबणांत दोन चपाती, एक गोडशें, शीत, दाळ 
मेळता, दाल रैसांत फकत्त दाल आनी Vita.” 

आमी एकामेका पळेवन fades पडल्यांव. 
तोमसान अपणाक फूल जेवण जायत 
म्हणताना तिचें तोंड फुल्लें. 

तिणें मुखार्सिलें “फूल जेवणाक अडेयशीं 
रुपय, दाल ture देडशें रुपय मयन्याचे.'' 

तोमसान आतांय जायत म्हळें, पूण हांव 
अज्याप पावलों, पूण आमकां “मयन्याचे 
शंबर रुपय' मात सांगल्ले देखून हांगा सर 
आयिल्ल्यांव. 

“आयच्या मार्गायेंत शेंबरांत कितें जाता? 
आमी कांय चालू वर्गाचें तेल, तर्कारी 
वापारिनांव.'' 

wid जायत red, अशें आमच्या जेवणाची 
विलेवारी जाली. 

तोमसाक पयली प्लेट, आनी पयलें जेवण. 
म्हाका उपरांत प्लेट आनी उपरांत जेवाण. 
आमी दोगांय जेवन सांगाता वेताल्यांत. 

एका दिसा अवचीत म्हळ्ळेपरीं बोंबोय 
बंद... 

आमकां रजा नातल्ली, देखून आमी हर्शेचे 
परीं सदांच्या वेळार जेवणाक गेल्यांव, तिचीं 
काम al भुगीं आज रजेर घराच्च आसली. 
भितरले कुडांत बोसोन आसलीं आमकांच 
पळेवन आसली. 

आज कित्याकगी आमकां दोगांयकी एकाच 
वेळार आयलें. तोमसान आपली प्लेट घेवन 
एका कदेलार बसोन जेवाण सुरू केलें आनी 
हांवें म्हजी प्लेट घेवन एक घांस शीत तोंडाक 
घाल्ता कितें पळेतां... कालची दाळ जायजय; 
बेळशेल्ली... जितली भूक लागल्लिकी, 
तितलोच निरासलों. पूण उलवंक उपाव ना. 
कांय उलयलों तर, ती परत पुर्पुरत ‘ad 
दिंवच्या शेंबोर रुप्यांक आनी feed जाय?' 
म्हळ्ळे भियांत वगोच जेविनासतां रावलों. 

तोमसान जेवाण used at eid 
जेविनासतां आसचें भितरले कुडांत, ब्यांकांत 
काम कर्न आसच्या तिच्या धुवेन पळेलें, आनी 
भायर येवन 'सर तूं कित्याक जेविनांय? कांय 
हाडूं?' विचार केलो. 

“म्हर्जे पोट कित्याकगी सार्के ना... भुकच 
लागाना... देखून म्हाका इतलें पुरो''. म्हण 
प्लेट तिच्या हातीं दिली. fact दोनी प्लेट 
घेवन भितर वचोन, म्हज्या प्लेटीक हुंगोन 
पळेताना तिका सत कळ्ळें. आमी दोगी हात 
तोंड yaa वेताना भितरल्या spei आपल्ये 
आवयचेर धेंकणो घाल्च्या धुवेचीं Sai म्हज्या 
कानार पडलीं; 

“तुका कित्याक असलोय अंगालाप? तुका 
साध्य ना तर, शीदा सांग जेवाण दीना म्हण, 


अशें कित्याक शेंबोर रुप्यां खातीर अल्लाचो 
शिराप मागोन घेताय?'' 

तोमसाक भिल्कूल अंदाज नातल्लो तर्‍्यी 
म्हज्या काळजाक हीं उत्रां आयकतालीं. 

oa feur थावन già हांगा सर जेवणाक 
ad रावयलें. 

थोड्या दिसां उपरांत, हांवें तोमसाक 
समजायलें हकीगत कितें म्हण. तोय हांसलो. 
ही मायानग्रिची हकीगत. 

एका दनपारां हांव esta परीं हात गाडियेर 
विकच्या वडा-पाव खावंक वेची अलोचन 
कर्ताना, एक पोतें घेवन आयिल्ल्या सिंतियाक 
पळेवन अज्याप जालों. सिंतियान आपणा 
खातीर भुती हाडल्ली. विज्मीत पावलों, एका 
वाटेर अज्याप, अन्येका वाटेर भूक. 

“सर... बेजार जायनाका... 
कित्याकगी... हांवें आज तुमकां जेवाण 
दीजाय म्हण भगलें देखून हाडलें, दय करून 
आतां नाका म्हणोन म्हाका निरास 
करिनाकात.'' 

हांव fed pd कळीत नासतां, जायत 
म्हण ताच्या हातांतलें die घेवन, भितर वचोन 
जेव्यां म्हण भुती सोडयली. एका Soot 
मास, अन्येका डब्ब्यांत चपात्यो. मासाच्या 
पर्मळाक म्हज्या तोंडांतून शिंपी गळोंक 
लागली देखून चपात्यो काडतां तर, fed 
पळेतां, दाट चपात्यो, पिटाचो मुदो, चडताव 
कर्पाल्ल्यो भाकऱ्यो... कोण खायत असलें 
जेवण? 

wid d खाण ced डब्ब्याक घालन, 
कोणाकच कितेंच सांगिनासतां Seat प्याक 
कर्न पोत्यांत दवरलो. 

दुस्रेदिसा सकाळीं क्लाशेक आयिल्ल्या 
सिंतियाक पळेवन म्हजे दोळे रागान तांबडे 
केले, तें कितेंच उलंबच्या स्थितेन नातल्लें. 

बरें साहीत्य रचूंक, एका साहितीक बरें 
वाचाप जितले प्रमुखगी, बरें चिंताप्यी तितलेंच 
गर्ज. मनिस्यी तसोच्च, बरें खाण खातेले मात्र 
बरो भलायकेंत जियेवंक सक्तात, कर्पाल्ल्यो, 
भुकटेल्ल्यो भाकऱ्यो खावन न्हय. वाग 
कितलो Fal जाल्याऱ्यी, तण खायना, हें 
पयलें समजंवचें गर्जेचें.'' 

कित्याकगी म्हज्या ताळ्यांत आसचो राग, 

एकेका उत्रांत सिंतियाक तोप्तालो म्हळ्ळें 

ताच्या दोळ्यांनी देंवचीं दुकां साक्ष दितालीं. 

सिस्निचीं gai... ste मतिंतच आटोव केलो. 
ज + + 

थोडे दीस सर्तच्च म्हाका तोमसा थावन 
आयकोंक Hoos की, सिंतियान दिल्ल्या 
पत्त्याचेर वचोन बेळशेल्लें जेबाण पळेवन 
हांव दनपारां सार्के जेविना देखून आपल्या 
खुद्‌द हातांनी ताणें भाकऱ्यो कर्न हाडल्ल्यो. 
आनी भाकऱ्यां सवें ताणें आपले हात सयत 
लासून घेतल्ले म्हण. 

म्हाका हें आयकोन ताचेर एकारितीन 
बिर्मत्यी दिसली. पूण ताच्याकी चडीत रितीन 
अज्याप भगलें. हें कोण सिंतिया, कित्याक 
अशें कर्ता? नाका नाका म्हळ्यारी ताका एक 
साहितीक हव्यासी जावन एक पावटीं 
समजव्यां, म्हळळीं चिंत्नां मतीत आयलीं. ते 
दिसा थावन कित्याकगी सिंतियाचेर इल्ली 
मोवाळाय दाखयली. 

कसलें विपर्यास? eis तिका कविता 
शिकयतालों आनी तें माका जिवीत 
शिकयतालें. 

एका सकाळीं क्लास जातेच्च तें म्हजे लागीं 
उलवंक आसा म्हण रावलें. 

“सर... येंबच्या हाफ्त्यांतल्या सन्वारा 
आमच्या घरांत मरियेची इमाज हाडता, देखून 
घरांत मागणें आसा, देखून आमी तुमकां 
आपवणें दिवंक आशेतांब, तोमस सराक सयत 
आपवणें feat, तुमी येश्यात तर तोय येता 
chu. म्हाका अज्याप शें भगलें. 

''तुजो गांव खंय आसा?” 

‘TAN आयलेंड... मलाड ओरलेम उत्रोन 
वेताना तुमकां एक ल्हान बोटिचेर उत्रोंक आसा, 
आनी मनोरी आयलेंडार आमचीं सर्वा सयरीं, 
सर पूण दय करून तुमी जरूर येजय.'' 

सिंतियाक समजोंक हाच्याकी वर्तो 
आवकास Gal ना म्हळ्ळें चिताप मतिंत 
रिगलें. gid जायत पळेयां rec. 

नैः न न 

तोमस आनी हांव दोगांय मेळोन 
सिंतियाच्या गांवाक वेची अलोचन कर्न 
नम्यारलेल्या दिसा तांच्या घरा पावल्यांव. 

कांय पन्नास लोक एदोळच हाजर 
आसलो,  शेजारचो लोक, सयरीं मेळोन. 


सांजेच्या चारांक मरियेची इमाज हाडली आनी 
सर्व लोकांनी मागणीं, तेर्स भेटयलो. उपरांत 
गडदायेचें जेवाण. 

तोमस आनी म्हाका सिंतियान आपल्या 
आवय बापायची वळोक कर्न दिली, तें 
मालघडें AS, आनी ताचे पाटलीं ari Asai 
आनी निमाणो भाव... आनी सांजेर आमकां 
तें आपल्या पोदोर्निच्या घरा आपवन वर्ता 
म्हणाले. 

एक गजाल ea पार्किल्ली जावनासा, 
सिंतियाच्यो भयण्यो, भाव, आवय, भापूय 
सर्वा इतलीं गोरीं, दाटीं मोटीं आसली, 
सिंतिया भोवशे पिडेंत आस्येता म्हळळो दुबाव 
आयलो. सिंतियाचो बापायचो एक हात 
नातल्लो, एका अवघडांत हें घडलें म्हण 
सिंतियान्च सांगलें. 

सांजेर जेबाण जातेच, सिंतिया आमकां 
ताच्या पोदोर्निच्या घरा आपवन व्हरून गेलें, 
भोबशा ताचो wed आमचे विशीं पयलें 
सर्व जाणासलो, ताणें भोव मोगान आमकां 
स्वागत केलो. कांय प्रायेन पन्नास उतर. जेदना 
सिंतिया आनी तोमस भायर उलवन आसचे 
वेळार, ताचो पोदोर्न म्हाका भितर अपवन 
sed गेलो. 

“qa... सिंतिया मोगाळ wt... eid 
म्हजेंच भुर्गे म्हळ्ळे परीं पोसलां... JA काम 
कर्च्या लागसार resi एक प्लेट आसा, wid 
सिंतिया एकलेंच रावता आनी लागसिल्या 
इसकोलांत इंगलीश शिकयता. म्हाका भोव 
संतोस भग्ता तुमी आमचें आपवणें स्विकार 
करून आज आयल्यात...' 

“area दोगी भयण्यो काजार जाल्यो... 
पूण हें काजार जावंक आयकना... ताका 
पसंदेचो चेडो एदोळ मेळोंक ना. अशें 
म्हणता... आमीं दोतिरुपार कितेंय दिवंक 
तयार आसांव... ea जीव आसताना ताचें 
काजार जायजाय म्हळ्ळी मात आशा..'' 

तो उलवनंच वेतालो, पूण म्हाका एक्की 
समजानातल्लें. 

म्हजे मतींत कसलेंगी चिंताप सतायतालें. 
सिंतिया रुपरुप आपल्या पोदोर्ने परीं दिसतालें. 
तोचच बारीक जीव, काळी कात, इतलेंच 
न्हय, ताच्या गोमटेचेर सयत एक धवें शीब 

आनी तोयी सिंतिया परींच दोळयांचेर दाट 


ग्लासाचें चेस्मा घाल्तालो. 

म्हजी तकली घुंबली हें सर्व चिंतून... 

सांजेर काळोक जावन येतालो, आमकां 
पाटीं येबंक आसलें देखून तोमस आनी हांव 
पारी येंबच्या वाटेर, तोमसान म्हाका सांगलें, 
त्या पोदोर्नेच्या घरा सिंतियाची आवय काम 
कर्न आसली... आनी तिचें काजार 
सिंतियाच्या बापायसबें करवंक सिंतियाचो 
पोदोर्नच काराण म्हण. 

म्हाका कित्याकगी हे सर्व गांच एकामेका 
गडसोन येतासतां वेवेगळे अर्थ दिताले. 


आतां... सबार वर्सा पाशार जाल्यांत... 

बुकाचें उग्तावण PÈ बरे रितीन संपोन 
कांय हाफ्ते उतरल्यात, एका दिसा सकाळिंच 
कोणेंगी एक फुलांचो बुक्‍्को आनी सवें एक 
कागाद धाडलां. एदोळ कोणेंय ह्ये परीं करूंक 
नातल्लें देखून हांव्यीं fees सकलोंना ही 
कसली गोश्टी म्हळ्ळी. फुलांचो बुक्को 
भायल्या सालांत दवर्न तें कागाद घेवन भितर 
गेलों, 

'शाभासगी Wea, या उपकार बावडूं 
कळाना, 

da इतल्या वर्सा उपरांत तऱ्यी sera 
काडल्ली गजाल म्हाकाच विज्मीत कर्ता, 
पूण नेणा कोणा खातीर. 

जी चली, जिका तुज्या 'बंद' काण्येंत 
प्रमूख पात्रार de पित्रायलां, तिची मोगाची 
काणी अधुरी कित्याक सोडल्याय, कांय दुसरो 
भाग काडच्या TARA पुणी न्हयमूं? 

बरें, तुका थोड्यो संग्त्यो कळयतां, 

तुवें तुज्या काणयेंत पिंत्रायिल्ल्या चलियेची 
काणी, म्हज्या व्हड भयणिच्या काण्येक ताळ 
पडता, जी सदां अपणाक इनफीरियर म्हण 
समजताली, गर्जे भायर अपणाक आपल्या 
भयण्यां समोर कुरुपी म्हण समजताली. पूण 
आमी सर्वांनी feat इतलो मोग केल्लो, 
केला, पूण जिण्येंत तिणें भोवशा मोग केल्लो 
एका पर्की शिक्षकाचो, जो कांय वीस-पंचवीस 
aafe तिका साहित्य शिकयतालो . 

हांव जाणां, हांतूं त्या शिक्षकाचो कांय 
गुन्यांच ना, कित्याक म्हळ्यार तो दोळे 
आसोन्यी कुङ्डो जावनासल्लो. इतलो du 


ताणं 'समजांवचें' प्रेतन केल्लें, पूण केदिंच 
“समजोंचें' न्हय. केल्लें तर, ताच्या जिण्येंत 
एदोळ कोणेंच करिनातल्लो मोग कर्चे एकलें 
ताच्याच संसारांत जियेतालें म्हण. तेंच भयण 
म्हजें, हाचे पासत दीस-रात गुपीत दुकां 
गळयतालें, ताच्या हऱ्येका गर्जा पासत खंत 
कर्तालें. 

एका दिसा तो आमगेर आयिल्लो, gata 
मेळल्लो, आमकां सर्वांक तो पसंद जाल्लो, 
कांय त्या अधुरी मोगाच्या काण्येक परिपूर्ण 
adel म्हळ्ळो भर्वसो सर्वाक आमकां 
आसलो. हेच्च भर्वश्यान आमी आमचे 
भयणीक अपल्या काळजाचे उमाळे ed 
shes प्रेरीत केलें आनी fqui तें एका ल्हान 
कागदांत बरवन ताका दिलें, तांतूं इतलेंच 
बरवन आसलें 'जिण्येंत केदिंच मोगार weis 
ना, आतां तुजे शिवाय म्हाका संसार gat 
ना, तूंच म्हजो उस्वास, तूंच म्हजें जिवीत. 
एक आवकास दी, तुजी जिण्ये पयणाची वाट 
केदींच बावानांतल्ल्या फुलांनी सजयतां.' 

आनी त्या येमकुळ््यान दिल्ली जबाव d 
test जिवीत तर, हांव मरण स्विकार कर्ता, 
तुजेर एका मनशापणाच्या चिंत्पान उलयतां 
wh, म्हाका तूं खंच्याय नद्रेंत मनीस म्हण 
भगाना. सत सांगचें तर, तुजे विशीं चिंतानांच 
म्हाका जिविताचेर कांठाळो येता. बरें हें 
आसते, तूं म्हाका तें कागाद बरंवच्या बदलाक 
कांय वीक घेतेंय.' 

संसारात कितलें वीपऱ्यास घडता न्हय? 
तें भितर इतलें सोबीत आनी तो भितर इतलो 
कुरुपी, qur संसारान देखची रीत वेगळी न्हय? 

हाणेंय तेंच केलें ज्यें ताणें फर्मायिल्लें; 
आपल्या जिण्येन समजोन सकानासचें भोवशा 
अपलें मोर्न समजायत म्हळ्ळें fusum dha 
घेवन आपलें जिवीत संपयलें. आनी 
कित्याकगी म्हाका भगलें, हें तुका बरवंकच्च 
जाय, न्हय हें वाचून म्हजी भयण जिवंत 
जातली म्हणोन, बगार तूं एक पावटीं qi 


as ‘ae’ आसचें 


तुका, तशेंच तुज्या बुकाक बरें माग्तां. 


वाचून आतां हांवें tesa Herd दाऱ्यी 
बंद केलें. 3% 

€ 6_— मेश आनी सीमाची जोडी मस्त... 

द बेस्ट दिसताली a.” ह्या 
उतरांनी सुधाबायन... रमेशाचे आवयन सुने 
विशींची आपली पसंती उकतायली. तिवूय 
भर सभेंत... चलयेक पळोवपाक आयिल्ल्या 
थळार. जालें... फायनल डिसीजन जालें... 
आनी तेच बसकेंत तांच्या लग्नाचें फिक्स 
जालें. रमेशाच्या मनांत सीमा केन्ना सावन 
रिगिल्लें. धडधडीत तोंडार सांगपाची मुरवत 
दिसताली ताका. देखून 
ताणें आई-बाबाच्या 


आदारान सीमाक 
पटकायलेंच. 

लग्ना उपरांतचे नव्या 
नवलायेचे दीस 


झोंपाळ्याचेर झुलिल्ले 
वरी सोंपले. पयल्या 
वर्साच्यो तांच्यो नव्यो 
जोड़येच्यो परबो दोनूय 
घराब्यांनी मोठ्या 
दबाज्यान मनयल्यो. 
देणीं-घेणीं... वजीं- 
भाडीं... न दुखतां न 
दुखयतां खोशयेन जाली. 
लग्नाचो पयलो वाढदीस 
तर भाड्याच्या हॉलांत 
गडगडान जालो. 
सुधाबाय आनी 
रमाकांतबाबाक आतां Sal वेले सायेची ओड 
लागली. जांब नातू वा नात... पूण Garett 
भुरगीं खेळोवन दोळे धापचे अशी इत्सा 
दोगांयच्या मनांत फुलपाक लागली. आजो- 
आजी जावपाचे उमळशीकेन तांणी रमेशाक 
विचारलेंच, “रमेश... तुमचें प्लॅनिंग बी कितेंय 
आसल्यार वर्स भर केलां तें पुरो, आतां बेगोबेग 
आमचे मांडयेर कोणूय तरी feum..." 
रमेश-सीमाय हे चत्रायेन सादूर जाली. 
भायले भायर... घरांत सुलूस न दितां दोगांय 
गायनॅकाक मेळ्ळी. दोगांयच्योय वांगडा टेस्टी 
केल्यो. “Wat सांजचो रिपोर्ट रेडी जावन 
मेळटलो. तुमी wai येयात. दोगांय येयात. 
दांपत्य जिणेंत खरें-फट दोगांकय कळप 
गरजेचें.'' फाल्यां सरलो... परवांय सरून 


रव्यास्त 
आशा शानभाग 


Wai उदेलो. “सीमा... हांव ऑफिसांतल्यान 
भायर सरून तुका पिकअप करतां... दोगांय 
दोतोराक मेळ्‌ंया.'' गाडयेंतल्यान आपल्या 
ऑफिसा कडेन देंवपी सीमाक रमेशान म्हळें. 
ऑफिसात गेल्यार रमेशाचें मन मात कामात 


लागना जाले. ताच्या मना-दोळ््यांसामकार 
भावनीक सीमाचें चित्र येबंक लागलें. 
'कर्मधर्मसंयोगान... सीमा मदीं fender कमी 
देवा तशें करुं नाका. भुरगीं ना जाल्यार पोसकें 
घेयन... पूण नाका देवा. ताच्या मनाचेर घावो 
घालीनाका.'' सीमा मदीं कितेंय उणाव 
आसल्यार तें सहन करत? भावनीक... 
हळव्या Wars सीमा.. जिवाचें at वायट... 
थुमेकाल... 

रमेश तसोच गाडी घेवन दोतोरा कडेन गेलो. 
दोतोराक कितेंय कारणां सांगपाची तयारी 
दवरूनच तो क्लिनिकाचीं सोपणां चडलो. 
' सीमा येवंक ना?'', ““दोतोर... म्हाका रिपोर्ट 
जाणून घेवपाचो आसा. सीमा अशें-तशें 
किदेंय सहन करपाक शकचें ना. म्हणून दोतोर 

प्लीज...” “सॉरी टु से... बट रमेश. सीमा 
मदीं कांयच कमी ना... कायच उणाव ना... 
ते केन्नाय आवय जावक शकता.” “मागीर 
दोतोर? वेट... de... म्हणजे तुमकां म्हजे 
मदीं...” “सॉरी रमेश... sume तुजे मदीं 
आसा. तुजी लो मोबीलिटी... सॉरी पूण 
इनक्युरेबल स्टेजीची आसा.'' Cen... 
मागीर?'' “उपाय आसा... टेस्ट ट्यूब. तुमी 
दोगांय उलयात आनी थारायात.'' पुराय मोडून 
गेल्लो रमेश उठ्ठा... 
''सांजचो सीमाक 
घेवन येता. तुमीच 
सांगात ताका की 
दोतोर... आमचे 
दोगांय मदीं दोश ना.” 
दोतोराक फट मारप हें 
पथः eran ad 
बसनाशिल्लें. ‘TART 
तुमी समजीकायेन 
आनी विचार करून 
एक तर टेस्ट ट्यूब करात 
वा पोसकें घेयात.'' 
“Gi दोतोर... म्हाका 
म्हज्या रगताचें भुरगें 
जाय आसलें. टेस्ट 
ट्यूब वा पोसकें हाची 
गॅरंटी fed?" “रमेश 
भुरग्याचेर बरे संस्कार 
जाल्यार पोसकेंय आपलें जाता. तरी विचार 
करात.'' “ना... ना दोतोर. म्हाका पटना. 
तुमी हें करिनासतना जर सत्य सांगत तर हांव 
सोपलों हें शेर्त.'' दोतोराक हून उदकाचो घोंट 
जालो. मरतल्याक वाचोवपाचो सोपूत 
घेतिल्ल्या दोतोरान रमेशाक वाचोवपाचो 
आनी रिपोट नॉर्मल अशें सांगपाचें थारायलें. 

ऑफिसांतल्यान दोतोरागेर वतना रमेशान 
IGITAR एक नॉर्मलपणाचो मुखवटो चडयलो. 
दोतोरान सांगिल्ले प्रमाण आयकून सीमा खूश 
जालें. “चल आमचे मदीं कांयच दोश ना. 
देवाच्या... सैमाच्या मनांत येतलें तेन्ना आमचें 
भुरगें जल्माक येतलें हें शेर्त.'' आशेन 
भरिल्लीं... खोशयेन फुलिल्लीं उतरां उलोबपी 
सीमाक पळोवन रमेशाक ताची काकूट जाल्यार 


आपल्या नशिबाचो राग येतालो. बळयां... 
ओडून ताणून तो टेंशन फ्री दाखोवपाचो यत्न 
करतालो. 

मानसीक रितीन पुराय काबार जाल्लो रमेश 
सीमाच्या लागसार चडसो वचना जालो. 
सदांच न्हिदपाच्या वेळार “पुरो जालां गो 
आज” “आंग मोडून येता'' “कपल फोडटा'' 
अशीं निमित्यां सांगून सीमा वटेन फाट करून 
न्हिंदचो. म्हयने गेले... वर्सा सरलां... 
लग्नाचो धावो वाडदिस जालो. आतां 
सीमाकय भरपूर टेंशन जालें. बरोबरच्या 
सगल्यांगेर भुरगीं जालीं. आनी रमेशान तर 
सेकंड ओपिनियन घेबपाक सामकोच न्हयकार 
R. 

दर वर्सा सोसायटीचो एकेक वार्षिक सुवाळो 
जातालो. वनभोजन... वनमहोत्सव... 
पाबसाळी पिकनीक.... दर्यादेगेर एक दीस. 
दर वर्सा हीं दोगांय वतालींच. हालींसराक 
रमेशान सार्वजनिक कार्यावळींत वचपाचें बंदच 
केल्लें. सीमाक ताणें केन्नाच आडावंक ना . 
अंदूंय तें सगळ्या सुवाळ्यांक गेलें. पावसाळी 
तीन दिसांचो दांडेली टुराकूय तें एकलेंच गेलें 
सोसायटीच्या वांगडा. तरनाट्यांच्या उत्साहात 
daa चिब चिंब भिजलें. दोनच म्हयन्यांनी 
सीमाक जाय जाय तो बदल जाणवलो. सकाळी 
उठले बरोबर गिरगिरप... उलटेची भावना 


जावप. फार्मसिंतल्यान हाडिल्ल्या टेस्टींग 
कीटान दोन गुलाबी लायनी दाखोवन ताचे 
सपन हातां मेरेन पावयलें. आयज ही गजाल 
कशी कळीत करू हे fuge. सांजची 
ऑफिसांतल्यान घरा पावतगीरच रमेशाक ही 
बातमी सांगपाची आनी मागीर आई बाबांक, 
हे उमेदीन सीमा रमेशा वांगडा भायर सरलें. 
सदचे भशेन सांजची घरा येतगीर च्या 
mA करून रमेश आपल्यो फायली घेवन 
बसलो. “रमेश अ गिफ्ट फॉर यू... दोळे 
धांप.'' TAMA दोळे धांपले. आपली ओंजळ 
ताचेमुखार धरून सीमान सांगलें, “ओके 
उगड'' ओंजळीतल्या प्रेग्नसी टेस्टींग किटाचेर 
दोन गुलाबी लायनी... नव्या जिवाच्या 
येवपाच्यो कुरु... अजापीत रमेशान सीमा 
कडेन पळयलें. “'कितें!! कोणांचे कर्म 22" 
रमेशाच्या ओठार आयिल्लो प्रस्न ताणें तसोच 
गिळळो. कारण उमेदीन भायर वचून आई 
बाबा कडेन उलोबपी सीमाचो आवाज ताणें 
आयकलो. “आई-बाबा देवान आमचें मागणें 
मानलें. तुमी आजी-आजोबा जातली.'' '“हय 
गो? चल देवा मुखार साखर दवरुया.'' 
मांयक-मांवाक सुनेक खंय दवरू खंय 
नाका जालें. जाल्यार रमेशाच्या मनांत 
विश्वासघात जाल्ल्याचे भावनेन जल्म घेतलो. 
आपले म्हऱ्यांत खाटीर गाढ न्हिदिल्ल्या सीमा 


कडेन एकवेळ पळोवन ताणें बरोबंक कागद 
पेन घेतलें. उपरांत जो न्हिदलो तो उठलोच 
ना. सीमान ताका उठोवंक केल्यार तो लाकडा 
वरी घट्ट जाल्लो. ताचे म्हऱ्यांत एक लखोटो. 
भायल्यान ''मोगाळ सीमाक'' सीमान 
धडधडसट्या काळजान लखोटो उगडलो. “प्रिय 
मोगाळ सीमा... दोतोराच्या frei प्रमाण 
हांव लो मोबीलिटीचो पेशंट... दादलो 
आसूनय केन्नाच बापूय न जावपाक शकपी 
नामर्द. तुज्या गुरवाचारान म्हजो विश्वासघात 
जालो. काळीज फुटलें. ह्या विश्वासघाताची 
caret हांव जिवापाड मोग केल्ल्या तुका 
दिवंक शकना म्हणून हांवच भोगून म्हजो 
जीव सोपयतां. ही चीट कोणाक दाखय नाका. 
हार्टअॅटेक म्हणून जातले. कारण तुजें भुरगे 
म्हज्या दोळ्यांनी पळोवप हो जितेपणान 
मरणयातना भोगोबपी पराभव हांव भोगपाक 
शकचोना. म्हणून गुडबाय... सदां सुखी 
राव.'' सदांच तुजो.... रमेश. 

मातृत्वा खातीर एकच धाडसी चांट मारून 
केल्ल्या मनाविरुद्धच्या एकाच फावटीच्या ह्या 
नियोगाची ख्यास्त सीमा भोगत उरलें.. 
आज... आतां हया खिणाक आजी म्हणून 
मिरयतना लेगीत... 

संपर्क : 9404145337 ॐ 

fol रूपा नायक हें गोंयचें नामनेचें चित्रकार. पेंठिंस हें ताचें 
खाशेलपण. निरूपा सद्या रावता पणजे लागीं, ताळगांवां. 
ताच्या फ्लॅयक तेंकून आनीक एक फ्लॅट आसा तो म्हळ्यार निरूपाची 
आर्ट गॅलरी वा अभ्यासिका वा चित्रांच्या रियाझाची सुवात. तातूंत तें 
चित्रां पितारपाक मग्न आसता. कलाकार आपल्याच विश्वांत रमिल्लो 
आसता अशें म्हणयात. निरूपा कितल्याशाच कलाविश्‍्वांनी कायम 
रंगून गेल्ले आसता. आपले त्रेत. ताका संगिताची आनी साहित्याचीय 
आवड. ह्या कलाविशवांनी तें गुंग जाल्ल्यान ताचे सृजनशीलतेक 
आनीक एक खास आयाम आयला. सातत्यान एक सारकी निर्मिती 
करीत रावप वा चिंतन करीत रावप हो कलाकाराचो स्वधर्म आसता. 
पाखो कित्याक उड्या वा शेवणें आंदाळ्यो गुंदाळ्यो करीत कित्याक 
उडत रावता हाका कारण आसता? निरूपाच्या चित्ररियाझाचें वा 
निर्मितीक्षम चिंतन प्रक्रियेचेंय तशेंच. 
निरूपाचें भुरगेपण सावय-वेरेंच्या अनंत देवळा लागीं गेलें. ताचो 
भाव daa वाजोवपी. निरूपा कांय वर्सा आदीं गायन करी. कांय 
वर्सा आदीं आकाशवाणी खातीर सुगम संगीत गाता आसतना निरूपाक 
गितांची आनी कवितांची संवकळ जाली. कविता ताका आवडूंक 
लागल्यो. कवितांतलीं प्रतिकां प्रतिमा, कवितांतले अंतप्रवाह, गेयता, 
कवितांतले सूचक अर्थ आनी संदेश, अल्पाक्षरांतल्यान खूब fend 
तरी व्यक्त करपी गाड काव्य, ताच्या सृजनशील मनांत निर्मितीचे नवे 


मुकेश थती 


आंकूर रूजोवपाक कारण थारले. निरूपाक कविता वाचपाचो छंद 
लागलो. करतां करतां अंतरंगांत खोल जिरिल्लें शन्दकाव्य चित्रकाव्यांत 
अणकारीत करपाची उर्मी ताका आयली. तातृंतल्यान नवकल्पना 
घेवन ताणें एक प्रयोग रचपाचें थारायलें. निरूपान आपणाक ज्यो 
कविता आवडल्यो आनी अंतर्मनांत खोल खोल शिजून तातूंतल्यान 
जें चित्रविश्‍व Sect ताचेर पेंटिंस तयार केलीं. ह्या पेंटिंसांचें प्रदर्शन 
हालींच पणजेंत जालें. ८ एप्रिलाक म्हान चित्रकार निरूपाचे गुरू, 
गोंय कला महाविद्यालयाचे आदले प्राचार्य आनी पदमभूषण फाव 
जाल्ले चित्रकार लक्ष्मण पै हांचे हस्तुकीं पोएटीक ह्यूज ह्या पेंटिंस 
प्रदर्शनाचे उकतावण पणजे कला अकादमींत जालें. कवी आनी 
साहित्यीक Sey Fst हांचेंय त्या वेळार उलोवप जालें. ९ आनी १० 
एप्रिलाक जाल्ल्या ह्या पेंठिंस प्रदर्शनाक जायत्या कला रसिकांनी 
भेट दिली. निरूपाच्या चित्रांची अर्थअपुरबाय केली. 

हें चित्र प्रदर्शन घडून येवपाक तीन वर्सा वयर गेलीं अशें निरूपान 
सांगलें. पूण मजगतींच्या काळांत तें मूर्त रूपांत साकार जावपाक 

आपणाक कवी संजीव वेरेंकार हांणी वेळोवेळ उत्तेजन दिलें अशेंय 
निरूपान नमळायेन सांगले. 

‘a निळें सवणें एक, सकाळच्या गो पारा, भांगराचीं घुंगरां 
बांदून आयलें म्हज्या दारा' ही बाकीबाब बोरकार हांची गाजिल्ली 
कविता. निळसाण, वास्तवता आनी तातूंतल्यान मेळपी स्फूर्त असो 
एक अर्थ ह्या काव्यांत आसा. निळो हो रंग निरूपाचे आवडीचो. हे 
कवितेक रंगरूप दितना निरूपान गाड निळसाण सोबीत SA 
दाखयल्या. रमेश वेळुस्काराली सावुलगारी आगळ्यावेगळ्या रंगांत 
आनी ढंगांत दिसली. तातूंत कांय स्त्री रूपां दाखयल्यांत. मनोहरराय 
सरदेसाय, माधव बोरकार, शंकर रामाणी, संजीव वेरेंकार आनी हेर 


शब्दकाव्य रगकाव्यात 
अणकारपी चित्रकार 


कवींच्या कवितांचीं रंगकाव्यां ह्या प्रदर्शनांतल्या पेंटिंसांत पळोपाक 
मेळ्ळीं. 

कवितांचो अशे तरेचो रंगाकृतींत अणकार करपाचो प्रयोग, हाचे 
आदीं गोंयांत जाल्लो काय ना खबर ना. आयच्या उदेंत्या चित्रकारांनी 
संगीत आनी साहित्याचे आर्विल्ले प्रवाह जाणून घेवन आपले 
सृजनशील जाणिवेक धार कशी हाडची हाची एक अप्रत्यक्ष पांबड्यार 
देख निरूपान तांकां दिल्या. 

सगळ्या कलांचो संबंद एकामेकां कडेन आसता. रंग STR, शब्द 
आसूं वा सूर ताल लय स्वर आसूं.... तांची जोडणी एकामेकां कडेन 
आसता. सैमांतले लयी कडेन आसता. घुंवपी गिरावळी, वारो आनी 
सैमांतल्या हेर चित्रांनी एक वेगळीच लय आसता. ताची पारखणी 
आनी समजणी जाली जाल्यार कलाकाराचे अभिव्यक्तीक एक वजन 
येता. निरूपान ह्या चित्र प्रदर्शना वरवीं ही देख दिल्या. 

कांय वर्सा आदली गजाल. नामनेचे कन्नड कादंबरीकार एस. 
एल. भैरप्पा हांची मुलाखत पणजेंत एका इंग्लीश दिसाळ्या खातीर 


— 


घेतालों. उलयतां उलयतां तांणी सांगले, आपले कादंबरीचो प्लॉट 
जेन्ना आडखळून उरता, मुखार वचना सो दिसता तेन्ना कल्पनाशक्तीक 
त्या धुसर धुक्यांतल्यान भायर काडून उजवाडा वटेन वचपा खातीर 
आपृण वरांची बरां आपले आवडीचे शास्त्रीय संगीतांतले राग आयकतां. 
अखेरेक आपणाक एक वाट मेळय आनी कथा मुखार धुकलपाक 
स्पश्खा मेळय. 
भैरप्पा हांणी आनीक एक गजाल सांगिल्ली ताची याद जाली. 
आपूण एकदां फ्रान्सांत एका म्युझियमांत आशिल्लों. थंय बरांचीं 
बरां म्युझियमांतल्यो वस्तू तेळ्ळ्यो. कितल्याशाच व्हड चित्रकारांच्यो 
चित्रकृती नियाळ्ळ्ळ्यो. तातृंतल्यान आपले सृजनशक्तीक एक नवी 
उर्मी आनी saf मेळ्ळी . 
लेखकान म्हळ्यार शब्दांच्या कलाकारान चित्रां आनी संगीत 
ह्या कलांचोय आस्वाद घेतकच ताचे अभिव्यक्तीक कितलो नेट 
मेळय हें हाचे वयल्यान स्पश्ट जाता. 
सगळ्या कलाकारांनी बाकीच्या कलांचो आस्वाद घेत आपली 
कला विकसीत करूंक जाय. हांगा याद जाता ती दीप्ती नवल हे 
अभिनेत्रीची. दीप्तीक साहित्याची बरी जाण आसा. ती कविता 
बरयता. ती पेंठिंस करता. ह्यो कला ती केळयत आसता. ताकाच 
लागून ज्या अवघ्याच आर्ट फिल्मांनी तिणें कामां केल्यांत त्या 
भुमिकांतली तिची जाण आनी अदाकारी हातूंतली खोलाय दिसता. 
धा धा धा. ही तारीक. म्हळ्यार धा ऑक्टोबर दोन हजार धा. 
ह्या दिसा म्हजो अक्षरब्रह्म हो ललीत निबंद झेलो उजवाडाक 
आयिल्लो, त्या दिसा म्हज्या उलोवपांत eis म्हाका त्याच दिसांनी 
येबजल्ली एक कबिता बाचिल्ली. उळउळपी sepe. ती कविता 
अपूर्व ह्या नेमाळ्यांत उपरांत उजवाडाक आयिल्ली. म्हजे कडेन 
मात तें नेमाळें वा कवितेचें मूळ हातबरप नाशिल्लें. निरूपान d जपून 
दवरिल्लें. ताका ती कविता आवडिल्ली. ताच्या अंतरंगांत ती वेगळें 
रंगरूप घेताली. ते कवितेतल्या प्रतिकाचेर निरूपान समर्पक अशें 
रंगचित्र पितारलें जें प्रदर्शनांत मांडिल्लें. ते कवितेचो इंग्लीश अणकार 
करपाचो आग्रो ताणें म्हाका केलो. अणकारूंक कठीण अशी ती 
कविता eis इंग्लीशींत अणकारली. ती त्या चित्रा लागीं लायिल्ली. 
बिगर- कोंकणी कला आनी साहित्य रसिकां मेरेन ती कविता पावली. 
ती कविता हांगा fear. 
deseo कु कु डसो 
त्या FIR 
त्या रानात 
घोग्यानी पावस TEIN. 
पांखाये PRIT मोर नाचतालो. 
एकलोच! 
स्वताच्या आनदा खातीर. 
पयर, तेच gan 
सुक्या TEIR 
एक पाखी मोर नाचतालो, 


मार्केटिंग केल्ल्या ताळयांच्या amm. 
काल त्या खातोणात 

एक PIIN 

Cadre मोर समजून 

शेर TST. 

वाठार NENÄ remeare. 


आयज त्या TST 
जगलोक ताळयो मारतात 
PPN FRSA, स्वताक 
मोर सबजून Teac! 
प्रिसो म्हणत म्हूण 
BIT MMA आवाज करता: 
खयची TR लावन 
TBIBY PERIN 
विलो लावचो हें FTAA. 
ताका दिसता ताळयो मारता. 
हाव मात a a a... 
कपलार हात मारीत आसा. 
ताका दिसता, ताळयो मारता! 
निरूपान कवितां वेल्यान tea रचून साहित्य जग भर पावयलें. 
वेगळ्या रसिकां मेरेन, वेगळे पद्दतीन, वेगळ्या माध्यमांतल्यान 
पावयलें. ताणें भाशेची केल्ली ही आगळी वेगळी सेवा. चित्रकलेची 
ही सेवा. निरूपाक दाद दिवंकूच जाय. 
निरूपाच्या रंगकाव्यांत एक गोड संदेश आसा. शांती (peace), 
शांतताय (peace) आनी थंडाय (serenity or tranquility) 
हांचो. तातूंत एक गोडबो आसा. आनंद घेवपाची याद करून ती 
कला विकसीत करीत रावपाचो. हो संदेश समजून घेवपाक जाय 
गुणग्राहकता, लक्तुबायेची रसिकता आनी निर्मळ काळीज. नितळ 
निवळ. गोड गोड. अमृता परस गोड. निळसाणेन भरिल्ल्या अनंत 


मळबा परस व्हड ! संपर्कः 9423056755 S% 

' G enerations to come will scarcely 
believe that such a one as this ever in 

flesh and blood walked upon this earth'. हें 
AARAA ज्या महापुरूशा बद्दल उद्गार काडले तो म्हणल्यार 
आमचे बापूजी alias Mahatma Ganthi. खंयच्याय व्यक्ती 
बद्दल भायल्या देशांतल्या मनशान कितेंय म्हणिल्लें आसत जाल्यार 
त्या मनशाची वळख करपाक सोपें जाता अशें म्हजो अभ्यास सांगता. 
ते भायर बरयतल्याचें वाचनूय बरें आसा हेंय वाचप्यांक कळया. 
म्हणुनूच सुरवेकूच गांधीजीची वळख करतना तांचे बद्दल आय्नस्यय्नान 
frà म्हणलां तें तुमकां सांगलें. आयचे पिळगेक गांधीजीची वळख 
करून दिवप सामकी गरजेची म्हणून ती करून दिली हाची तुमी नोंद 
घेवची. येद्या व्हडल्या मनशाची वळख करून दिवपाक म्हाका 
आय्नस्टाय्नाची मजत घेवची पडली हाची म्हाका खंत भोगता. 

बापुजीक 'महात्मा' ही उपाधी तांचो चेरो नोटीर येवचे आदीं 
विसाव्या शेंकड्याचे सुरवेक रवीन्दनाथ ठाकूरान (जन गण मन फेम) 
दिल्ली हें कितल्या जाणांक खबर आसा? खूब जाणांक गांधीजीची 
वळख तांचो चेरो नोटीर येतकच जाली हें सत्य. “तुज्या बॉल्सांत 
कितले गांधिजी आसात?' असलीं aqui आयकत गांधीजी तळागाळां 
मेरेन पावलो हाचें समाधान जाले बगर रावना. उरिल्ली कसर हिरानीन 
“लगे रहो मुन्नाभाई” हो सिनेमो 
काडून भरून काडली. आज 
गुगलार Gandhiji टायप 
केल्यार “लगे रहो मुन्नाभाई' 
ह्या सिनेम्याची म्हायती मेळटा 
ही गांधीजीची खरी जोड. आमचे 
जाणटेले वालोच न्हेसताले हाका 
लागून गांधीजी आमकां सदांच 
घरचेच दिसले. म्हणुनूच आमी 
आमच्या आज्या-पणज्याक 
बापूच म्हणून पाचारताले 
जांवये. बापायन तर गांधी जयंती 
केन्नाच म्हणलेंना, ताणें सदांच 
बापू जयंती म्हणली पृण हाची 
नोंद खंयच जाली ना. तर, हांव म्हणटालों आमच्या देशांतल्या 
महापुरूशाची वळख करपाक आमकां भायल्या महापुरसांची मजत 
घेवची पड्या. आमगेल्या धाकल्यान बापुजीचेर निबंध बरयलो तातूंत 
ताणें आपले तांकी प्रमाण बापूजीची वळख करून दिली. 

“मोहनदास करमचंद गांधी म्हणजेच आमचे गांधीजी म्हणजेच 
आमचे बापूजी. तांची खरी वळख म्हणजे तांचो पंचो, remo 
वकल आनी हातांतलो दांडे. हातांत दांडो नासतालो तेन्ना ते अस्तुरेचो 
आदार घेत प्रार्थनेक वताले. एक दीस अशेच प्रार्थनेक वतना तांणी 

गाधिजीची 
माकडा 


कृ. म. प्ुषठणकाः 


आपल्या देशा खातीर हे राम म्हणून जीव सोड़लो. मागीर तांचो चेरो 
आमकां नोटीर दिसलो आनी ते देशांत आनी जगभरांत फामाद जाले. 
जो मेरेन चलनांत (एक रुपयाची नोट सोडून) नोट उरतली तो मेरेन 
बापूजी आमच्या वांगडा उरतले.' 

धाकल्याचे feats गांधीजीची ही वळख पटलीना आनी fact 
ताका शून्य गूण दिले. तिणें शून्य गृण दिले म्हणून गांधीजीक कमीपण 
येना हें तिका कळपाक जाय आशिल्लें. आसूं. बापूजीचे जयंती 
दिसा आमी “ड्राय डे' मनयतात हें आमकां सगळ्यांक खबर आसा. 
हे खातीर आमची वेवस्था आमकां आदल्या दिसा करची पडटा. 
वाडदीस, एनिवर्सरीची पार्टी बी 
त्या दिसा आसत जाल्यार खूब 
जाणांची गैरसोय जाता पृण हे 
बाबतींत कोणूच कांय करूंक 
शकना. अहिंसेचो मार्ग बापूजी 
खातीर प्रिय आशिल्लो. ते, ते 
खातीर उपोशणाक बसताले. 
उपोशणाक बसून तांणी खूब प्रस्न 
Was केले. जंतर मंतर, आमचें 
आझाद मैदान ह्यो उपोशणाक 
बसपाच्यो सुवाती. गांधीजीन 
दाखयलेल्या मार्गान वचपी हांगा 
येवन उपोशणाक बसतात. कोणेय 
लिम्का सरबत पिवपाचो तसोच 
आगरो केल्यार तें पिबन आपलो उपास सोडयत. आमच्या बापूजीकूय 
चाचा बी सरबत दिवन उपास regn लायताले. lel आमी (वयलो 
वाडे, भजनी मंडळ) कित्याक तरी लागून म्हांबऱ्याल्या फार्मासे 
सामकार उपोशणाक बशिल्ले. आतां उपोशणाक del फावटी बसप 
जालां की कित्याक बशिल्ले तें याद उरना. ते खातीर फाटीं aa 
दत्ताक उपोशणाक बसता तेन्ना आमी उपोशणाक कित्याक बसल्यात 
तें कळपा खातीर फाटल्यान बॅनर लाय म्हणून सांगिल्लें. तर, आमकां 
सावळ्यान आडसराचें उदक दिवन उपास सोडपाक लायिल्लो आनी 


आमी उपास खोशयेन सोडलो. थोड्यांच्या आडसरांनी कातली 
नाशिल्ली म्हणून थंय मातसो वाद जालो. लोकशायेंत वाद जावप 
गरजेचें अशें म्हणत म्हांबऱ्यान थंय एक ल्हानशें भाशण केलें. सोड. 
ह्या महात्म्याचीं तीन माकडां आशिल्लीं. तीं सामकीं फामाद 
जालीं. एकान तोंडार, दुसऱ्यान दोळ्यांर आनी तिसऱयान कानार हात 
दवरल्यात. तांचें मूळ सोदल्यार जपानांत सतराव्या शेकड्यांत मेळटा. 
Mizaru (दोळे धांपला तो) Kikazaru (कान धांपला तो) 
Iwazaru (तोंड धांपला तो) अशीं तांचीं नांवा. हीं माकडां 
जपानांतल्यान बापूजी म्हऱ्यांत कशीं पावलीं हो संशोधनाचो विशय. 
बापूजी कडेन चरखो, दांडो, घड्याळ आनी वकल अशे बोंटार मेजपा 
इतले नग आशिल्ले. तांतूत ह्या माकडांचोय आसपाव जाता. ते गेले 
उपरांत तांची (माकडांची) वेवस्था खंय केल्या जाल्यार खबर ना. हीं 
माकडां Wise Monkeys म्हणून संवसार भर खबर आसा. 
बापूजींक ह्या माकडां पासून कितें अभिप्रेत आशिल्लें हें तांकां कोणें 
विचारिल्लें जाल्यार खबर ना. आमी तांकांय आमच्या मनांत 
आशिल्लो अर्थूच अभिप्रेत आशिल्लो sen जाय अशें धरून 
चलतात. आमकां वायट Gas ती! बापूजी विचारवंत आशिल्ल्या 
कारणान बाकिच्यां वरी ते विचार करतले अशें म्हाका तरी दिसना. 
सर्वसाधारण मनशां वरी विचार केल्यार ते विचारवंत कसले! सगलें 
जग गाय आनी म्हशीचें दूद पितालें तेन्ना बापूजी बोकडेचें दूद 
पिताले हें तुमकां खबर आसतलेंच. आमी तो मनीस आसतना आमच्या 
मनांतले प्रस्न केन्नाच तांकां विचारूंक नात. चाचान “अजीब है यह 
गोवा के लोग' अशें कित्याक म्हणलें हें ते आसतना तांकां कोणेंच 
विचारलें ना. हरशीं गोंयकारांनी ‘अजीब है ये काश्मीर का पंडीत' 
म्हणपाक जाय आशिल्लें आनी हें म्हणपाक कारणांय बी आशिल्लीं. 
बरडान म्हाका 'तुजे परस सिताराम केसरी परवडलो' अशें म्हणिल्लें. 
पूण eid, बाबा gA अशें कित्याक म्हणलें, हें तोंड उगडून अजून 
विचारूक ना. हांगाच आमचें चुकता. बापूजीच्या आशीकुशीक ÀS 
म्हणून मनशां आशिल्लीं तरीय बापूजीक हीं माकडा कित्याक भावलीं 
हीय विचार करपा सारकी गजाल. हाचो अर्थ हीं माकडां ह्या मनशां 
परस कितलींशींच सुपिरियर! 
बापूजीच्या एका माकड़ान (तीन माकडां मदल्या) तोंडार हात 
दवरला. ताचो अर्थ 'वायट उलोंवचें न्हय' असो आमी लायला. 
आतां fad selle वायट हें कोण थारायतलो? एकाचे नदरेन वायट 
तें दुसऱयाक नातुराल जांवयेता. देखीक, “आवशीचो घो, मांय**' 
हीं उतरां मालवण प्रदेशांत सदच्या वापरांतलीं. गोमंत भुमींत मात तीं 
सदच्या वापरात सामकीं वज्र्य. एकदां हांवें आईक 'म्हज्या आवशीचो 
घो खंय गे' अशें विचारलें तेन्ना faut 'अवचिन्न' म्हणून म्हजेर दुदया 
शीर शेवटून मारिल्ली. एके कडेन फांकिबंत नट मच्छींद्र कांबळी 
म्हण, “आवशीचो घो, मांय***, ह्याचा अर्थ My dear असा 
आहे'. फुडें तो म्हणटा, बेळगांव आनी कोल्हापूर हांगा 'केलां तुका 


आनी झालां म्हाका' हें नाक गाळयां शिवाय केलें तेन्ना लोकांनी 
बोवाळ केलो. मांय** तू भुतुर तोंडाक रंग फासल्यावर रंगमंचकावर 
येवचां नाय' हें वाक्य “वस्त्रहरण'त तात्या सरपंचाच्या तोंडांत सोता 
आनी प्रेक्षकांकूय तें मानवता. पृण फाल्यां 'नटसम्राट' नाटकांत अप्पान, 
“हो हो हो मांय** तुमी तरुण आहात म्हणजे करता येतो फक्त 
तुम्हाला संभोग' अशें म्हणल्यार ताचेर तातयां आनी कुसक्या टमायंचो 
Rin जातलो वा फाल्यां हेंच नटसम्राट नाउकांतलें वाक्य एका बापायन 
घरांत वापरलें जाल्यार ताका पिश्यांत काडटले. न्हावपाक गरम उदक 
काडलेना म्हणून बापायन जर पुताक “हो हो हो तुमी तरुण आहात 
म्हणजे करता येतो फक्त संभोग तुम्हाला माणसाच्या माध्यांशी' अशें 
म्हणलें जाल्यार ताची रवानगी मानीकॉमांत जातली. बापूजीच्या 
माकडाचे कितें जातलें तें म्हाका खबर ना. हाचो अर्थ उतरां बरीं काय 
वायट हें सुवात थारायता. हाचेर बापूजीच्या माकडाचो घुस्पागोंदोळ 
जांबयेता. म्हाका दिसता बापूजीच्या माकडान तोंडार हात दवरून 
फकत वायट उलोवनाका हें सांगचे बदला खंय कितें उलोवचें हाचेर 
भर दिवचो. 

फाटीं केन्ना न्ही तें हिका घेवन पणजे बाजारांत गेल्लों. बाजारांत 
कुंदा नावेलकार मेळ्ळे. तें म्हज्या बराबर बी.कॉमा'क (मुं. विदयापीठ) 
आशिल्लें आनी ताणें पयल्याच धपक्याक बी.कॉम क्लियर केल्लें. 

हें कुंदा नावेलकार, आतां शिंगबाळ. म्हज्या वांगडा कॉलेजींत 
आशिल्लें. आशिल्लें तश्शें आसा. हांगा थंय चडानचड एक किलो 
बी वाडला आसतलो, Its ok" eid वळख करून दिली. 

““ओगी राव रे बाबा! आतां एक कील वाडलो feed आनी धा 
कील वाडले कितें आतां कोण पळयता आमकां?''- कुंदा. 

“आमी आसा ते! हे दोळे दिल्यात ते कित्याक तर?'' eid rest 
वकल quei. 

“राव गो, कुंदा नावेलकार म्हणजे सुमनाची भयण तृं? मयरा 
बराबर पळून गेलें तें?''- ही. 

“आगो आसं तें, या आमी''.- हांव. 

“Wald आं, आतां खंय आसा तें?'' 

““दुबय''. - कुदा. 

““आमी म्हणटात गो, भारत माझा देश आहे, सारे भारतीय माझे 
बांधव आहेत पृण फुडें तें कुस्तारूच गो!'' 

“माझे ह्या देशावर प्रेम आहे. आस्‌ं गो आतां!''- हांव. 

“Sat मातशे ओगी रावात पळोवया! तुका धूव आसा गो?'' 

"gg. एक धृव सुश्मीता''. 

"Wis सुंदर दवरलां पूण ताचें जमयता सर नाकाशेवट जातलो 
तुका, बरोवन दवर! मावशेन नांवरुप केलें न्ही गो!'' 

“SPT, आसं आतां फुडलें फुडें”. - हांव. 

“Sat ओगी रावात, जावे त्यांच्या वंशा तेव्हां कळे!''- ही पदर 
खोयत. 

हे वटेन कुंदा 'येतां आं, हो रावतलो म्हाका' म्हणून कडसरलें. 

हांगां बापूजीचें माकड बाय चांस आशिल्ले जाल्यार तें हिचो गळो 
दामतलें आशिल्लें हातूंत मात्तूय दुबाव ना. खंय कितें उलोवप हाचे 
परस खंय कितें उलोवचें न्हय हें कळप गरजेचें. ते परस बापूजीच्या 
माकडा वरी तोंडार हात दवरून ओगी रावप परवडलें. खूब फावटीं 
जेवतनाय तोंडार हात दवरप खूब गरजेचें. आमी तो तोंडार दवरचो 
सोडून पोटार दवरतात. मागीर “लसणी कड्येक एक उणी शीत घेता?' 
अशी वासपूस जातकच, "d इतलो आगरो करताच जाल्यार वाड 
seal’ अशें म्हणून आमी कितल्योश्योच उणयो भितर धुकलतात. 
One man's food is another man's poison’ अशी 
एक म्हण आसा. खूब फावटीं आमी दुसरे कितें खातात तें पळोवन 
तोंडार हात दवरतात. तो कितें खाता तें ताचे खातीर डेलिकसी जांवयेता 
हें आमी विसरतात. शिकेरकर गुरूजीचो पूत म्हज्या वांगडा शिकतालो. 
एक दीस wid ताका “आमच्या कडे आज दाळीचा रोस आनी 
ताल्ल्यांचें जितीं तेफळां घालून सुके केले आहे. एक दिवशी तुझ्या 
आईला हा बेत करायला सांग' अशें सांगलें. ताणें बाबड्यान घरा 
वचून eid कितें सांगला तें वेवस्थीत सांगलें आसतलें. दुसर्‍या दिसा 
हांव तांगेर गेल्ले कडेन शिकेरकर गुरूजीन म्हाका 'ट्यास असले 
काय शिकवल्यास तोंडात इगळे ठेवीन' अशी शिटकावणी दिली. 
आमगेर सुक्या बांगड्याच्या किस्मुरींत इंगळे ठेवतात म्हणून wid 
ताका सांगलेंना. आतां हें सगळें बापूजीचें माकड आमकां शिकयना. 
आसू. 

बापूजीच्या दुसऱ्या माकडान वायट कांय आयकुनाका हें सांगपा 
खातीर कानाचेर हात दवरल्यात. आयच्या काळांत हें कठीण काम. 
कितलो वेळ म्हणून कानार हात दवरतलो! हांगा दर सेकंदाक हजारांनी 
उतरां कानार आदळत आसतात. केन्ना कानार केंस काडप, केन्ना 
कानार हात दवरप हें खबर आसप सामकें गरजेचें, चड करून लग्न 
जातकच. ना जाल्यार SSS संवसाररुपी सागरांत केन्ना तळाक लागत 
सांगूं नज5. खूब फावटीं बायल घोवाक भायर सरतना कमींत कमी 
शंबर नग हाडपाक सांगता. ते सगळे नग तांकां जाय आसतात अशें 
ना. शंबर नग सांगल्यारूय तांतुतले धा नग घरा येतले हें तांकां खबर 
आसता. हें म्हाका आदीं खबर नासलें. लग्न जाले उपरांत हांव हिचें 
उतरान उतर कान दिवन आयकतालों. एक उतर सुटलें जाल्यार हिका, 
'कितें गो परत सांग' अशें पिश्यां बरी परत विचारतालों. पयल्याच 
दिसा पणजे वतना हिणें म्हाका 'पणजे वता न्ही म्हाका घरांत न्हेसपाक 
एक वायल, धवो घागरो, रेन, दोन निळ्यो, दोन तांबड्यो भिश्‍टिणी, 
पोव, हिमालया स्नो, आल्फिनेतिंचे दोन घोंस, न्हातना आंबाड्याक 
घालपाक जाळी, जाई काजळ, निळी लिप्स्टीक, आयनब्रो पेन्सील, 
गुलाबी ब्लशर, बॅजलीन, एक पाकीट लिगां, काळो फोर. सद्या 
इतलें हाडा' सांगलें. हांवें हे सगले नग आल्फाबेटिकली एरेंज केले 
आनी सगळे हाडले, फकत लिगां हाडपाक विसरलों. घरा येतकच, 

“हें सगलें हाडलें आनी जाय ती वस्त ज्यूस्त विसरले? कितें फायदो! 
हें सगलें हाडिनासतना फकत लिगां हाडिल्लीं जाल्यार वालोर 
आशिल्लो' अशें आयकुचें पडलें. हांव कोंन्यांतलें एक Well उदक 
पिवन फॅना खाला बसलों. आतां हांव "qe सांगिल्लें म्हाका? wid 
आयकलेंना दिसता, आनी हरशींय जाल्यार म्हजे यादीक हालीं 
पाड्च पडलां' असलीं वाक्यां हिच्या तोंडार मारपाक शिकलां. हें 
गिन्यान आपशींच दीस वतात तशें अणभवांतल्यान प्राप्त जाता. थोडे 
कानार पड्न, सांगपाचो उद्धेश कळून लेगीत फांफडून उडयतात तो 
वेगळो प्रकार. हें सगळ्यांक जमता अशें ना. बिगर गोंयकारांक हें 
काम बेसबरें जमता. शाळेंतल्यान म्हाका अभ्यासाचो जो त्रास सुरू 
जालो तो पदवी पदरांत Ges मेरेन सोंपलोना. आईन esum, 
प्रसाद पाकळी बी सगळें करून पळयलें पूण कांय निश्पन्न जालेंना. 
मागीर gida reser नशिबांत आसा तें भोगून सोंपोबया असो 
पॉजिटिव्ह स्टॅण्ड घेतलो आनी मनाची तयारी केली. म्हज्या नशिबांत 
जें बरयल्लें ताची कॉपी म्हणजे दत्ताचें नशीब. तोय म्हजे बरीच 
नशिबांत आसा तें भोगतालो. भगवंतान गीतेंत सांगलां तुमी तुमचें 
कर्म करात आनी बाकिचें आपल्याचेर सोंपयात. आमी भगवंतान 
सांगलां ast हातपांय मारपाचें थारायले. फळाची आस केन्नाच धरली 
ना. जेमतेम पास जावपा खातीर जें fed करचें पडटा तें आमी 
करपाचें थारायलें. ताचोच एक भाग म्हणून पाटील गुरुजीगेर सांजेचो 
वचप आनी पाटील बाईक आमच्यान जमता तशी मजत करप अशें 
आमी थारायलें. तिका बांयचें उदक भरपाक खूब त्रास जातालो. तें 
आमी फळाची आस धरिनासतना भरताले. आमची ही निसुवार्थी 
सेवा सैतानाच्यान पळोवं नजो जाली आनी ताणें आमची मती use 
केली. अशेच एक दीस उदक भरतना आमी पाटील बाई कडेन संवाद 
सादपाचो यत्न केलो. कारण संवादान कितेंय सांगू येता अशें तिच्याच 
घरकारान आमकां शिकयल्लें. 

“Sls आता परिक्षा जवळ आल्या''.- दत्ता. 

"gren आहे की. अभ्यास जोरात होऊ द्या”.- बाई भाकरी 
थापीत. 

'' अभ्यास करून कोणाचे केव्हां भलं झालय काय? पाटील गुरुजी 
जेवताना, झोपताना परिक्षेबद्दल बोलत असतील''.- दत्ता. 

“मग काय दत्ता! पत्नी म्हणजे अर्धांगिनी. महादेवाला सुद्धा 
अर्दनारीनटेशवर म्हटलं आहे बरं का! बाईना सगळं माहीत आहे. 
पाणी भरुन झाल्यावर आम्ही त्यांच्याशी विस्ताराने बोलू'.- हांवें 
भाशण एका वयल्या पांवड्यार व्हरपाचो यत्न कलो. 

“सरपंचाची गुपितं सरपंच बाईना, पाटलांची गुपितं पाटील बाईना 
ठाऊक असणारच''.- दत्ता. 

पाटील बाईन हूं का चूं केलेंना. बापूजीच्या माकडा वरीच तिणे 
कानार हात दवरले आसुंये. ती भाकरी थापीत रावली. भाकरी थापून 
जातकच, “आता कांदा भाकरी खावा आनी जावा. उद्या पासून 


ll ee 


अभ्यासाला लागा, परिक्षा तोंडावर आली नव्हं, पाण्याचं मी बघून 
घेईन'' अशें म्हणून तिणें जोंधळ्यां भाकरी तायंत घालून आमच्या 
सामकार दवरली. 

“नको नको आम्हाला पचत नाही हो जोंधळे. आम्ही सुयेने शीत 
जेवणारी माणसं. असुद्या पाटील गुरुजी आल्यावर त्याना द्या. आमची 
परिक्षा घ्यायची आहे त्याना, परिक्षा तोंडावर आली नव्हं''. अशें 
म्हणून आमी थंयच्यान कडसरले. पाटील बाईन आमचो फायदो 
घेवन आमकां फांफडून उडयले अशें हांव म्हणना. आमच्या नशिबांत 
आशिल्ले ते त्रास काडून आमी पास जाले ती दुसरी गजाल. आमी 
कानामनार घेनासतना मनशांक वाटेक लायतात. दिवाळे सारकी परब 
लागीं पावली की बायलांक कितें जाता खबर ना. “आमकां उवाळणेक 
कितें' दुसर्‍याची पालखी कौल दिवन वता थंय आसा ही तकली 
खावपाक सुरू करता. 'म्हज्या लेंग्याची नाड़ी भितर गेल्या ती भायर 
काड पळोवया' हांव AN हिच्या हातांत दिवन हिका वाटेक लायतां. 
ही म्हजी स्यायल जाली. तुमच्याय घरांत अशीच तरा आसत जाल्यार 
तुमी हो विशय दुसरे तरेन हाताळ्‌ं येता. तुमकां लेंग्याची नाडी भितर 
घालपाची गरज ना. ह्या जगांत असले गंभीर प्रस्न आमच्या सामकार 
आसात हें घडये बापूजीच्या माकडाक खबर नासत. म्हणुनूच d 
कानार हात दवरून फकत वायट आयकुनाकात म्हणून सांगता. 

बापूजीच्या तिसर्‍या माकडान दोळ््यांर हात दवरल्यात. तें वयर 
सांगला ते प्रमाण वायट पळोवनाका अशें घडये सांगता आसत. 

आयज वायट तें फाल्यां वायट थारना. त्या काळांत चेतना सिनेम्याक 
A सिर्टिफिकेट मेळिल्लें. आज U सिर्टिफिकेट मेळरलें आशिल्ले. 
बापूजीचें माकड लेगीत दोळ्यां वयले हात काडून तो सिनेमो पळयतले 
आशिल्ले. सांगू येता? दोळ्यांर हात दवरून खंयच्या प्रस्नांचो सुटवो 
जाला. गांधारीन दोळ्यांर पट्टी बांदली, तिचे प्रस्न सुटले? मदीं हांव 
काळें गोगल लायतालों, तुमचे म्हायते खातीर. तें लावपा फाटल्यान 
तशेंच कारण आशिल्लें. दोळे आपल्या हातांत नासतात. तांचेर ताबो 


कु. म. क परबीं 


भौ. संपादक 

'जाग' एप्रिल २०१९ चो अंक पावलो. भितरलें सगळें साहित्य 
वाचनीय जालां. रमेश लाडालो विवेक शानभाग हांचे कथेचो अणकार 
आवडलो. निरुपा नायक हांचें मुखपृष्ठ सामकें सोबीत!. 

कृ.म. सुखठणकार हांचो विनोदी लेख हें 'जागा'चें एक आकर्शण. 
अंक हातांत पडिना फुडें सगळ्यांत पयलीं हांव वाचतां तो कृ.म चो 
विनोदी लेख. ह्या अंकातलो कृमचो 'आस्तिक- नास्तिक’ हो 
लेख इतलो सोबीत जाला की म्हाका तरी दिसता कृ.म.न आयज 
मेरेन जे विनोदी लेख बरयल्यात तांतलो हो एक अप्रतीम लेख. 
PA. २०११ सावन बरयता आनी आयज मेरेन तो सातत्यान 
बरयत आसा. तांकां जे विशय सुचतात तें पळयल्यार अजाप दिसता. 


मेळोवप भोव कठीण काम. एकवेळ मनाचेर ताबो उरत पूण न्हय 
दोळ्यांचेर. eid दोळ््यांर ते माकडा वरी हात दवरून पळयले जाल्यार 
दोळे Tera खांची मदल्यान पळोवपाक लागले. हाका लागून पळोवंक 
जाय तें दिसना जालें आनी वयल्यान दोळयांक त्रास! मागीर हांव 
सरळ पळोवंक लागलों. तर, आपले दोळे नाका थंय पावतकच ताचो 
आपल्याक आनी दुसऱर्‍याक भयंकर त्रास जाता. दुसऱयाचो त्रास 
वाटेवपा खातीर हांव गोगल लावपाक लागलों इतलेंच आनीक कांय 
ना. आतां बाकिचेय गोगल लायतात, ताचे फाटल्यान हेंच कारण 
amia जाय अशें ना. हांवें म्हजी केस सांगली. आमी अजण्या 
एलोराची लेणी पळोवपाक HEA वतात. थंय कोरिल्ली लेणी पळोवप 
काय दोळ्यांर माकडा वरी हात दवरप? जर ताचे कडेन कलाकृती 
म्हणून पळोवप जाल्यार हांवें ते कलाकृतीची प्रतीकृती कोणाच्याच 
हॉलांत वा शोकेशींत पळोवना. eie लग्न जातकच कांय तेंपान हिका 
अजण्टा एलोरा व्हरची म्हणून ब्रोचर्स हाडलीं आनी हिका दाखयलीं. 
“श्शीऽऽऽ हें पळोवपा खातीर इतलें पयस कित्याक वचपाक जाय' 
अशें म्हणून हिणें बापूजीच्या माकडा वरी दोळ्यांचेर हात दवरले. 
दुसर्‍या दिसा हिणें तीं ब्रोचरां हांड्याक घालीं. कामसूत्र (हिंदी आनी 
मराठी) तातूंत अश्लील चित्रां आसात देखून “आमकां हाचो feed 
उपेग?' म्हणत हांड्याक घाली. येद्या व्हडल्या वात्सायेनान जें पळयलें 
तें आमच्यांनी पळोवं नज? आमी दोळ््यांर माकडा वरी हात दवरतात. 
हो आमचो कर्मभोग न्हय जाल्यार आनीक fend! 

माकड अनुकरण करपाक हुशार. हाचेर तुमी खूब काणयोय 
वाचल्यात आसतल्यो. आमी ह्या बापूजीच्या माकडांचे विचार 
करिनासतना दोळे धांपून अनुकरण करीत आयल्यात. आई म्हणटा 
जाय थंय आमी तोंड उगडीनात, नाका थंय आमचें लक्ष आनी गरजेचें 
आमच्या कानार पडना म्हणून आमचीं माकडा जाल्यांत. आई अशें 
कित्याक म्हणटा काय, सावळ्याक विचारचें पडलें. 

संपर्कः 9850530756 

आयचे कोंकणींतले तथाकथीत विनोदी लेखक एक विनोदी लेख 

बरोबपाक जे सर्कस करतात तेन्ना कृ.म.चे प्रतिभेची चड खर 

जाणविकाय जाता. 'गोवा हिन्दू असोसियेशनान' अंदूं आपल्या 

शताब्दी वर्सा निमतान दवरिल्लो पयलो कोंकणी 'स. अ.ना. म्हांब्रो 

पुरस्कार' कृ.म.क फावो जालो हातूंत अजाप ना. कृ.म.न स. अ.ना 

Fein wid दायज अशेंच चालू दवरचें आनी आमकां हांसयत 
हांसयत अंतर्मुख करपाक लावचें हें तांचे कडेन मागणें. 

देव बरें करू 

तुमचो, 

सखाराम शेणवी बोरकार 

संपर्क : 9923306751 

देखदिणी समाज व्याबर्शा : मडकरा पळे 


मता समाज व्यवस्था : मडकय' हें अशोकबाब कामत 
हांणी मडकय ह्या आपल्या जल्मगांवाचेर बरयिल्लें पुस्तक. 
हाचे आदीं अशे तरेचीं चार पुस्तकां हाचे पयलीं म्हज्या वाचनांत 
आयल्यांत. डॉ. ऑलिव्हिन्यु गोमिश हांचें आपल्या चांदर गांवचेर 
बरयिल्लें 'The Village Goa’, विनायक खेडेकार हांणी शिरोडा 
गांवाचेर बरयिल्लें “श्रीमान शिरोडें', दत्ता दामोदर नायक हांणी 
काणकोण गांवांचेर बरयिल्लें 
"काणकोण एक सर्वांगीण अभ्यास' 
आनी डॉ. जयंती नायक हांणी 
आमोणें -केपें गांवाचेर बरयिल्लें 
‘आमोणे-एक लोकजीण' हीं di 
पुस्तकां. 

हातूंत 'देखदिणी समाज व्यवस्था: 
मडकय' हें अशोकबाब कामत हांचें 
पुस्तक आगळें आसा. कित्याक तर 
आयच्या आधुनीक काळार चडावत 
म्हणचे परस चडशे सगळेच गांव 
आपलें सत्य आनी मुखामळ शेणोवन 
बसल्यात. अश्या वेळार जे गांव 
आपलें रूप ह्या आधुनीक काळार 
लेगीत सांबाळून आसात did 
डोक्युमेंटेशन जावप गरजेचे. हांतलोच 
एक गांव म्हळ्यार मडकय हो गांव. 

आदल्या काळार चडशे गांव हे 
त्या त्या गांवच्या मुखेल देवळा 
सरभोंबतणी वशिल्ले. देवळाक जाय 
त्यो गरजेच्यो सगळ्यो सेवा दिवपी 
लोकांचो ह्या वाठारांत राबितो 
आसलो. आनी हया लोकांक तांचे सेवे खातीर त्या गांवच्या ग्रामसंस्थे 
कडल्यान थारावीक येणावळ दिवपी शेत जमनीचो कुडको वा 
कुळागराचो एक वांटो दिताले. आनी मडकय गांवय ताका आडवाद 
ना. 

हें पुस्तक मडकयची ग्रामदेवता श्री नवदुर्गा हिका केंद्र स्थानांत 
दवरून बरयलां. श्री नवदुर्गा देवीची स्थापना, देवळांतल्यो रिती 
आनी वर्सावळीच्यो कार्यावळी आदींचेर विस्तारान बरयलां. आनी हें 
बरयतनाच लेखकान मडकय गांवांतल्या समाजाचेंय रूप चितारलां. 
ह्या गांवांतल्या मुखेल हिंदू समाजाचे घटक, त्या समाजांतल्यो जाती, 
जातीं-जातीं मदले सबंद, देवळा कडलें तांचें नातें ह्या विशयाचेर 

तांणी अभ्यास करून मतां मांडल्यांत. 
ह्या पुस्तकांत मडकय गांव. त्या गांवाची खाशेलेपणां, गांव कसो 
बसलो ताची काणी. गांवांत राबितो आशिल्ल्या वेगळ्या वेगळ्या 
घटकांची वळख हें सगळें ह्या पुस्तकांत आसा. आयकल्ली म्हायती 
आनी इतिहास हाचो सांगोड ही म्हायती मेळोबपाक जाला. आनी 
कोणय विद्यार्थी जर ह्या गांवचेर संशोधन करपाक सोदीत तर ताका 
ह्या म्हायतीचो खूब लाब जातलो 
हातूंत दुबाव ना. 
ह्या पुस्तकांत वट्ट २८ लेख 
आसात. हांतूंतले चडावत लेख हे श्री 
नवदुर्गा देवीच्या देवळा संबंदी 
आसात. आनी ही म्हायती जाणा 
जावपाक सोदतल्यांक आनी 
भावीकांक तिचो खूब उपेग जातलो. 
बाकीच्या लेखांनी मडकय गांवा संबंदी 
म्हत्वाची म्हायती आसपावल्या. तेच 
बराबर 'मडकय तेन्ना आनी आतां' 
ह्या एक म्हत्वाच्या लेखाचो हया 
पुस्तकांत आसपाव आसा. 
ह्या पुस्तकांत लेखकान 
उक्तायिल्लीं सगळींच मतां वा निश्कर्श 
कांय कडेन पटपासारके नात तरी खूब 
अभ्यास करून आनी म्हायती जमोवन 
हें पुस्तक बरयलां देखून अशोकबाब 
हांचे अभिनंदन. 
ह्या पुस्तकाचें हातबरप खूब काळ 
मेरेन पडून आशिल्लें ताका पुस्तक रुपी 
उजवाड दाखोवन अश्या पुस्तकांनी 
रुची आसपी म्हजे सारक्या वाचकांची सोय केल्ले बद्दल संजना 
प्रकाशनाचे, दिनेशबाब मणेरकार हांचे उपकार. 
सखाराम शेणवी बोरकार 
संपर्क : 9923306751 


देखदिणी समाज व्यवस्था : मडकय 
लेखकः अशोक कामत 

प्रकाशक : संजना पब्लिकेशन्स 
पानांः२६०, 

मोलः३०० रुपया 


कविता 


तीन कविता 


माधव बोरकार 


पर्जळाचो गांव 


सढळ तारो कर घट्ट खुंटयो पिळून 
भरता काळीज रितें जिणें प्राणांत फळून 
घालता मनाचेर कोण सुरांची सावळी 


आंगणात रुजता आनी उजवाडाची पावली. ` 


पालवलों हांव तुज्यांत दोळे मिटून 
पर्जळाचो गांव गेलो दिठयेक भेटून... 


3x 


वळीर वळी 
वळीर वळी 

रेखता वेळ gafet 
नक्षी फेणेर फुलांची... 


उदेल्यो कुरवो यादींच्यो 
काळजाचे रेवेंचेर 


नखेत्रांच्या नांवांचेर... 


घर 

विठ्ठल रुक्मिणी 
मनाचे विटेर 
आतां म्हजें घर 


उल्याचे वाटेर 
संपर्क : 9423821448 say 


दोन कविता 


परेश नरेंद्र कामत 


कारंजें 

सुर्याची किर्णा 
उसळळीं कारंज्या वरी 
मळबभर 


हळडुवी फुटली 
पालय वोताची 
मळबाक 
लखलखलीं झाडां 
पानां पानांत शिंरगतात 
जशीं 
सहस्त्र सुर्य किर्णांचीं 
अब्ढागिरां... 

M 


दोन दोंगुल्ल्यां ndi | 


तांबडीगुंज उमेद 
गोठेल्ली 


ओंठार 


निलांबरी उर्बा 
ल्हारेल्ली 


दोळ्यांत 


तेन्ना मन म्हजें 
पिकून जांबळें 
उमेदी फाटल्यान 


एकवटलेले गच्च 


दोन दोंगुल्ल्यां मदीं तुज्या... 


0E 
संपर्क: 9422640210 


. अस्तुरे तुज्या विणें 

. अनिकेत अ. गांवकार 

. पावलां माप ओमतीतांच सपनां 

: erdt फुलयलीं 

न पोन्नीं नवीं सगळीं नातीं 

. आपुलकेन गांठयलीं 

| तुजे fact नात्यांची खीर कशी रांदू गे 
. अस्तुरे तुजे विणें जीण कशी erra गे? 


. कुपांतल्या धारेवरी जीण 

तुवेंच रूजयली 

. कांटे खुंटे पयस सारीत शिरंतरां घडयलीं 
` तुजे विणं जिणेचो फुलवू कसो चंवर गे 

` अन्तुरे तुजे fact जीण कशी ari गे? 


` संस्कारांच्या वण्टींचें घर तुर्वेच वसयलें 


वायट बरे खीण आपल्या 


पदरा आड लिपयले 


` संस्कारांच्या गूनयांदीक 
` पदरखंयचो हाडूं गे 
- अस्तुरे तुजे विणें जीण कशी सारू गे? 


उमेदीचे तेंगशे पर्यंत सण सगळे सजयले 
- फुलां वांगडा कांट्याक लेगीत 

. मायेन तुज्या भिजयले 

| सांग आतां अर्थि तुजी कशी 

हांव सजवू गे 

. RR तुजे विणें जीण कशी सारू गे? 


संपर्क : 9637889619 3M, 


जाग + मे २०१९ « ३१ 


सांचिल्ल्या 
पाणयाच्यो कविता 


उषा ज. कामत 


3 
पाण्यावेल्यो मनमेकळ्यो 
रेगो चपक्यात 


धरून दिसतात 


वारो लेगीत नकसूढ 
रांगोळ्यो चितारता 
तुज्या सर्वांगार 
कितलोसोच वेळ 


एक नादांत 
आनी तू... 


विसरून भान 

अळंग झेलयता 

जिणेंतलें रितेपण 

संचिताचो घेवन भार 
२ 

उदकांत 

धुंद शितळ 

उर वाऱयाचो 

जळिमळी सांचिल्लें 


३२+ मे २0१९ १ जाग 


उदका कोंड 
मात 
फुलतलें फुलांचे 
आरोर आपल्यो 
नुरा केळयता 
NS आगार 

3 
एका खिणाक 
नदर स्थिरावता 
वारो काडटा ती 


चाळ पळोवन 


गात्रांगात्रां शिरशिरतात 
ध्यानमग्न तुमचो 
सरून सरना 


असो 


मुक्त-विमुक्त 
संयोग पळोवन...|! 


४ 
कांय जाणां खातीर 
तूं रेब्याचे कोंड 


सैमांतल्या 
जीव-जिवावळीचें 
वेत भर पोट भरपी 
म्हजे खातीर 


मात तूं 


अटठग्या रानांतले 


प्रारब्ध..। 


y 
उदकाक ना रंग 
तुजे आंगार मात 
सजीव अशे 
वेगळे वेगळे रंग 
शांत, सुप्त 
मुखदर्शन ना तरी 
निर्जन रानांत... 


तुज्या कांटार ध्वनी 
asta परमळ 
अख्खे रातीक 


जिवावळीचें जागरण 


तूं तपस्वी 
सगळ्यांच्या 
आनद प्रवाहाचे 
साधन..! 

& 
मुंगरत वचपी 
पाणयांतली झोंपां 
सोंबयतात 


तुजी काया 


तूं आसा म्हणून 
ताचें अस्तित्व 


ami न्हय 


तुमी दोगांय 
एकमेकाक 


अनुरूप 
संपर्कः 7770059568 Aé 


The Stamp of Trust, Industry and Hope 


VASANTRAO SRINIVASSA SINAI DEMPO 


The Dempo Group marches ahead with the lofty ideals that our founder Vasantrao Dempo bequeathed to us 
They buoy us up, as we straddle various business domains, and provide us the moral compass — to perform, grow and prosper 


(८ DEMPO GROUP OF COMPANIES 


CJ Corporate Office: Dempo House, Campal, Panaji, Goa 403001 
Tel.: 222 6281/86, 244 1300/457 « Fax: 222 5098 / 222 8588 « Email: mail@dempos.com www.dempos.com 


CALCINED PETROLEUM COKE | PIGIRON | REALESTATE | SHIPBUILDING | PUBLICATIONS & MEDIA | FOODS | AGRICULTURE | DAIRY FARMING | EDUCATION | TRAVEL | SPORTS | CHARITIES 

